



Kunsill
tal-Unjoni Ewropea

Brussell, 23 ta' Mejju 2018
(OR. en)

9056/18

Fajl Interistituzzjonali:
2016/0364 (COD)

EF 136
ECOFIN 432
CODEC 812

NOTA

minn:	Presidenza
lil:	Delegazzjonijiet
Sugġett:	Proposta għal DIRETTIVA TAL-PARLAMENT EWROPEW U TAL-KUNSILL li temenda d-Direttiva 2013/36/UE fir-rigward ta' entitajiet eżentati, kumpanniji azzjonarji finanzjarji, kumpanniji azzjonarji finanzjarji mħallta, ir-remunerazzjoni, miżuri u setgħat superviżorji u miżuri ta' konservazzjoni ta' kapital <i>- Test ta' kompromess tal-Presidenza</i>

Id-delegazzjonijiet isibu hawn taħt test ta' kompromess tal-Presidenza dwar il-proposta msemmija hawn fuq li għandu jiġi pprezentat lill-Kunsill fil-25 ta' Mejju 2018.

Proposta għal

DIRETTIVA TAL-PARLAMENT EWROPEW U TAL-KUNSILL

li temenda d-Direttiva 2013/36/UE fir-rigward ta' entitajiet eżentati, kumpanniji azzjonarji finanzjarji, kumpanniji azzjonarji finanzjarji mhallta, ir-remunerazzjoni, miżuri u setghat superviżorji u miżuri ta' konservazzjoni ta' kapital

(Test b'rilevanza għaż-ŻEE)

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikolu 53(1) tiegħu,

Wara li kkunsidraw il-proposta mill-Kummissjoni Ewropea,

Wara t-trasmissjoni tal-abbozz ta' att leġislattiv lill-parlamenti nazzjonali,

Wara li kkunsidraw l-opinjoni tal-Bank Ċentrali Ewropew¹

Wara li kkunsidraw l-opinjoni tal-Kumitat tar-Regġuni²,

Waqt li jaġixxu skont il-proċedura leġislattiva ordinarja,

¹ ĠU C [...], [...], p. [...].

² ĠU C , , p. .

Billi:

- (1) Id-Direttiva 2013/36/UE tal-Parlament Ewropew u tal-Kunsill³ u r-Regolament (UE) Nru 575/2013 tal-Parlament Ewropew u tal-Kunsill⁴ ġew adottati b'rispons għall-krizijiet finanzjarji li sehhew fl-2007-2008. Dawn il-miżuri leġislattivi kkontribwixxew b'mod sostanzjali għat-tishih tas-sistema finanzjarja fl-Unjoni u għamlu l-istituzzjonijiet aktar reżiljenti għal xokkijiet futuri possibbli. Minkejja li huma estremament komprensivi, dawn il-miżuri ma indirizzawx id-dgħufijiet kollha identifikati li jaffettwaw lill-istituzzjonijiet. Barra minn hekk, xi whud mill-miżuri proposti inizzjalment ġew soġġetti għal klawżoli ta' revizjoni jew ma ġewx speċifikati b'mod suffiċjenti biex ikunu jistgħu jiġu implimentati bla problemi.
- (2) Din id-Direttiva għandha l-għan li tindirizza l-kwistjonijiet imqajma b'rabta mad-dispożizzjonijiet li wrew li mhumie x çari biżżejjed u li għalhekk kienu soġġetti għal interpretazzjonijiet differenti jew li tqies li huma ta' piż eċċessiv fuq ċerti istituzzjonijiet. Fiha wkoll aġġustamenti għad-Direttiva 2013/36/UE li huma neċessarji wara l-adozzjoni ta' leġislazzjoni rilevanti ohra tal-Unjoni, bħad-Direttiva 2014/59/UE tal-Parlament Ewropew u tal-Kunsill⁵ jew wara t-tibdiliet proposti b'mod parallel għar-Regolament (UE) Nru 575/2013. Finalment, l-emendi proposti jallinjaw ahjar il-qafas regolatorju attwali mal-iżviluppi internazzjonali sabiex jiġu promossi l-konsistenza u l-komparabbiltà bejn il-ġurisdizzjonijiet.

³ Direttiva 2013/36/UE tal-Parlament Ewropew u tal-Kunsill tas-26 ta' Ġunju 2013 dwar l-aċċess għall-attività tal-istituzzjonijiet ta' kreditu u s-superviżjoni prudenzjali tal-istituzzjonijiet ta' kreditu u tad-ditti tal-investment, li temenda d-Direttiva 2002/87/KE u li tħassar id-Direttivi 2006/48/KE u 2006/49/KE (ĠU L 176, 27.6.2013, p.338).

⁴ Regolament (UE) 575/2013 tal-Parlament Ewropew u tal-Kunsill tas-26 ta' Ġunju 2013 dwar ir-rekwiziti prudenzjali għall-istituzzjonijiet ta' kreditu u d-ditti tal-investment u li jemenda r-Regolament (UE) Nru 648/2012 (ĠU L 176, 27.6.2013, p. 1).

⁵ Direttiva 2014/59/UE tal-Parlament Ewropew u tal-Kunsill tal-15 ta' Mejju 2014 li tistabbilixxi qafas għall-irkupru u r-risoluzzjoni ta' istituzzjonijiet ta' kreditu u ditti ta' investment u li temenda d-Direttiva tal-Kunsill 82/891/KE u d-Direttivi 2001/24/KE, 2002/47/KE, 2004/25/KE, 2005/56/KE, 2007/36/KE, 2011/35/KE, 2012/30/UE u 2013/36/UE, u r-Regolamenti (UE) Nru 1093/2010 u (UE) Nru 648/2012, tal-Parlament Ewropew u tal-Kunsill (ĠU L 173, 12.6.2014, p. 190).

- (3) Il-kumpanniji azzjonarji finanzjarji u l-kumpanniji azzjonarji finanzjarji mhallta jistgħu jkunu impriži prinċipali ta' gruppi bankarji u l-applikazzjoni ta' rekwiżiti prudenzjali hija meħtieġa fuq il-bażi tas-sitwazzjoni konsolidata ta' tali kumpanniji azzjonarji. Peress li l-istituzzjoni kkontrollata minn tali kumpanniji finanzjarji mhix dejjem kapaċi tiżgura l-konformità mar-rekwiżiti fuq bażi konsolidata fil-grupp kollu, huwa neċessarju li ċerti kumpanniji azzjonarji finanzjarji u kumpanniji azzjonarji finanzjarji mhallta jingiebu fl-ambitu dirett tas-setgħat superviżorji skont id- Direttiva 2013/36/UE u r-Regolament (UE) Nru 575/2013 biex tiġi żgurata l-konformità fuq bażi konsolidata. Għalhekk, proċedura speċifika ta' approvazzjoni u setgħat superviżorji diretti fuq ċerti kumpanniji azzjonarji finanzjarji u kumpanniji azzjonarji finanzjarji mhallta jenħtieġ li jiġu previsti sabiex jiġi żgurat li tali kumpanniji azzjonarji jkunu jistgħu jinżammu direttament responsabbli għall-konformità mar-rekwiżiti prudenzjali konsolidati, mingħajr ma jkunu soġġetti għal rekwiżiti prudenzjali addizzjonali fuq livell individwali.
- (3a) Jenħtieġ li l-approvazzjoni u s-superviżjoni ta' ċerti kumpanniji azzjonarji ma jipprevjenux lill-gruppi milli jiddeċiedu dwar l-arrangamenti interni speċifiċi u d-distribuzzjoni tal-kompiti fil-grupp kif jidhrilhom xieraq biex tiġi żgurata l-konformità mar-rekwiżiti prudenzjali, u jenħtieġ li ma jipprevjenux azzjoni superviżorja diretta fuq dawk l-istituzzjonijiet fil-grupp bl-impenn li jiżguraw il-konformità mar-rekwiżiti prudenzjali fuq bażi konsolidata.
- (3b) F'ċirkostanzi speċifiċi, kumpannija azzjonarja finanzjarja jew kumpannija azzjonarja finanzjarja mhallta li giet stabbilita għall-fini li jkollha parteċipazzjonijiet f'impriži tista' tkun eżentata mill-approvazzjoni. Filwaqt li huwa rikonoxxut li kumpannija azzjonarja finanzjarja jew kumpannija azzjonarja finanzjarja mhallta eżentata tista' tiegħu deċiżjonijiet skont l-andament ordinarju tan-negożju tagħha, jenħtieġ li ma tiġux deċiżjonijiet ta' ġestjoni, operazzjonali jew finanzjarji li jaffettwaw lill-grupp jew dawk is-sussidjarji fil-grupp li jkunu istituzzjonijiet jew istituzzjonijiet finanzjarji. Fil-valutazzjoni tal-konformità ma' dan ir-rekwiżit, jenħtieġ li l-awtoritajiet kompetenti jqisu r-rekwiżiti rilevanti skont id-dritt soċjetarju li għaliha tkun soġġetta l-kumpannija azzjonarja finanzjarja jew il-kumpannija azzjonarja finanzjarja mhallta.

- (4) Is-superviżur konsolidanti għandu r-responsabbiltajiet ewlenin fir-rigward tas-superviżjoni fuq bażi konsolidata. Għalhekk huwa neċessarju li s-superviżur konsolidanti jkun involut kif adatt fl-approvazzjoni u s-superviżjoni tal-kumpanniji azzjonarji finanzjarji u l-kumpanniji azzjonarji finanzjarji mhallta. Meta s-superviżur konsolidanti jkun differenti mill-awtorità kompetenti fl-Istat Membru li fih tinsab il-kumpannija azzjonarja finanzjarja jew il-kumpannija azzjonarja finanzjarja mhallta, jenħtieġ li din l-approvazzjoni ssir permezz ta' deċiżjoni kongunta. Il-Bank Ċentrali Ewropew, fit-twettiq tal-kompitu tiegħu ta' superviżjoni fuq bażi konsolidata fuq il-kumpanniji prinċipali tal-istituzzjonijiet ta' kreditu skont l-Artikolu 4(1)(g) tar-Regolament tal-Kunsill (UE) Nru 1024/2013, jenħtieġ ukoll li jeżerċita d-dmirijiet tiegħu b'rabta mal-approvazzjoni u s-superviżjoni tal-kumpanniji azzjonarji finanzjarji u tal-kumpanniji azzjonarji finanzjarji mhallta.
- (5) Ir-rapport tal-Kummissjoni COM(2016)510 tat-28 ta' Lulju 2016 wera li, meta applikati għal istituzzjonijiet żgħar u mhux kumplessi, xi wħud mill-prinċipji, jiġifieri r-rekwiżiti dwar id-differiment u l-pagament fl-istrumenti stabbiliti fil-punti (l) u (m) tal-Artikolu 94(1) tad-Direttiva 2013/36/UE, jgħolqu wisq piż u mhumiex proporzjonati għall-benefiċċji prudenzjali tagħhom. B'mod simili, tqies li l-kost tal-applikazzjoni ta' dawn ir-rekwiżiti huwa oġġla mill-benefiċċji prudenzjali tagħhom fil-każ tal-persunal b'livelli baxxi ta' remunerazzjoni varjabbli, peress li tali livelli ta' remunerazzjoni varjabbli jipproduċu ftit jew ebda inċentiv għall-persunal sabiex jieħu riskju eċċessiv. Filwaqt li bħala prinċipju ġenerali jenħtieġ li jkun permess li l-Istati Membri jfasslu r-rekwiżiti ta' remunerazzjoni fejn adatt biex jadattaw għall-prattiki ta' remunerazzjoni prevalenti fis-swieq nazzjonali tagħhom u l-profil u r-responsabbiltajiet tax-xogħol tal-membri tal-persunal rilevanti, jenħtieġ li jithallew jeżentaw mill-inqas lill-istituzzjonijiet żgħar u mhux kumplessi u lill-membri tal-persunal b'livelli baxxi ta' remunerazzjoni minn, tal-inqas, id-differiment u l-ħlas fir-rekwiżiti tal-istrumenti b'mod shih.

- (6) Kriterji ċari, konsistenti u armonizzati għall-identifikazzjoni ta' daww l-istituzzjonijiet żgħar u mhux kumplessi kif ukoll tal-livelli baxxi ta' remunerazzjoni huma neċessarji sabiex tiġi żgurata l-konvergenza superviżorja u sabiex jitrawmu kondizzjonijiet indaqs għall-istituzzjonijiet u protezzjoni adegwata tad-depożitori, tal-investituri u tal-konsumaturi fl-Unjoni kollha. Fl-istess hin, ikun adatt li tiġi offruta xi ftit flessibbiltà għall-Istati Membri sabiex jimmodifikaw daww il-kriterji meta jqisu li dan ikun neċessarju.
- (7) Id-Direttiva 2013/36/UE tirrikjedi li sehem sostanzjali, u fi kwalunkwe każ mill-anqas 50%, ta' kwalunkwe remunerazzjoni varjabbli, ikun jikkonsisti minn bilanċ ta' azzjonijiet jew interessi ta' sjieda ekwivalenti, soġġett għall-istruttura legali tal-istituzzjoni kkonċernata, jew strumenti marbuta ma' ishma jew strumenti ekwivalenti mhux fi flus, fil-każ ta' istituzzjoni mhux elenkata; u, fejn possibbli, ta' strumenti alternattivi tal-grad 1 jew tal-grad 2 li jissodisfaw ċerti kondizzjonijiet. Dan il-prinċipju jillimita l-użu ta' strumenti marbuta mal-ishma għall-istituzzjonijiet mhux elenkati u jeħtieġ lill-istituzzjonijiet elenkati jużaw l-ishma. Ir-rapport tal-Kummissjoni COM(2016) 510 tat-28 ta' Lulju 2016 qies li l-użu tal-ishma jista' jwassal għal piżijiet u kostijiet amministrattivi konsiderevoli għall-istituzzjonijiet elenkati. Fl-istess hin, jistgħu jinkisbu benefiċċji prudenzjali ekwivalenti billi l-istituzzjonijiet elenkati jithallew jużaw strumenti marbuta mal-ishma li jittraċċaw il-valur tal-ishma. Għaldaqstant, jenħtieġ li l-possibbiltà li jintużaw strumenti marbuta mal-ishma tiġi estża għall-istituzzjonijiet elenkati.
- (8) Iz-żidiet ta' fondi proprji imposti mill-awtoritajiet kompetenti huma mutur importanti tal-livell kumplessiv ta' fondi proprji ta' istituzzjoni u huma rilevanti għall-partecipanti fis-suq peress li l-livell ta' fondi proprji addizzjonali imposti għandu impatt fuq il-punt ta' skattar għar-restrizzjonijiet fuq il-pagamenti ta' dividendi, il-pagamenti tal-bonus u l-pagamenti fuq Strumenti tal-Grad 1 addizzjonali. Jenħtieġ li tiġi pprovduta definizzjoni ċara tal-kondizzjonijiet li bihom jenħtieġ li jiġu imposti żidiet kapitali sabiex jiġi żgurat li r-regoli jkun applikati b'mod konsistenti bejn l-Istati Membri u sabiex jiġi żgurat il-funzjonament tajjeb tas-suq.

- (9) Jenhtieg li rekwiżiti ta' fondi proprji addizzjonali imposti mill-awtoritajiet kompetenti jiġu stabbiliti b'rabta mas-sitwazzjoni speċifika ta' istituzzjoni u jenhtieg li jiġu ġġustifikati kif xieraq. Ir-rekwiżiti ta' fondi proprji addizzjonali jistgħu jiġu imposti biex jindirizzaw ir-riskji jew l-elementi ta' riskju espliċitament esklużi jew mhux espliċitament koperti mir-rekwiżiti ta' fondi proprji fir-Regolament (UE) Nru 575/2013 biss sa fejn dan jittqies neċessarju fid-dawl tas-sitwazzjoni speċifika ta' istituzzjoni. Dawn ir-rekwiżiti jenhtieg li jiġu pożizzjonati fl-ordni ta' akumulazzjoni tar-rekwiżiti ta' fondi proprji f'livell oġġla mir-rekwiżiti ta' fondi proprji minimi u f'livell inqas mir-rekwiżiti ta' riżerva kombinata. Jenhtieg li n-natura speċifika għall-istituzzjoni tar-rekwiżiti ta' fondi proprji addizzjonali tipprevjeni l-użu tagħha bħala għodda biex jiġu indirizzati r-riskji makroprudenzjali jew sistemici. Madankollu, jenhtieg li dan ma jipprekludix lill-awtoritajiet kompetenti milli jindirizzaw, inkluż permezz tar-rekwiżiti ta' fondi proprji addizzjonali, ir-riskji mġarrba mill-istituzzjonijiet individwali minhabba l-attivitajiet tagħhom, inkluż dawk li jirriflettu l-impatt ta' ċerti fatturi ekonomiċi jew żviluppi tas-suq fuq il-profil tar-riskju ta' istituzzjoni individwali.
- (9a) Jenhtieg li l-analiżi u l-evalwazzjoni superviżorji jkunu d-daqs, l-istruttura u l-organizzazzjoni interna tal-istituzzjonijiet u n-natura, l-ambitu u l-komplessità tal-attivitajiet tagħhom. Fejn istituzzjonijiet differenti jkollhom profili tar-riskju simili, pereżempju minhabba li jkollhom mudelli tan-negozju jew pożizzjoni ġeografika ta' skoperturi simili jew ikunu affiljati mal-istess skema ta' protezzjoni istituzzjonali, jenhtieg li l-awtoritajiet kompetenti jkunu jistgħu jfasslu l-metodoloġija għall-proċess ta' analiżi u evalwazzjoni biex jinkludu l-karatteristiċi u r-riskji komuni tal-istituzzjonijiet b'tali profil tar-riskju li jkun l-istess. Madankollu, jenhtieg li tali tfassil la jipprevjeni lill-awtoritajiet kompetenti milli jiehdu kont debitu tar-riskji speċifiċi li jaffettwaw kull istituzzjoni u lanqas jibdel in-natura speċifika għall-istituzzjoni tal-miżuri imposti.

- (10) Ir-reqwiżit ta' proporzjon tal-lieva finanzjarja huwa reqwiżit parallel għar-reqwiżiti ta' fondi proprji bbażati fuq ir-riskju. Għaldaqstant, jenhtieg li kwalunkwe żieda ta' fondi proprji imposta mill-awtoritajiet kompetenti għall-indirizzar tar-riskju ta' lieva finanzjarja eċċessiva tiżdied mar-reqwiżit ta' proporzjon ta' lieva finanzjarja minima u mhux mar-reqwiżit ta' fondi proprji minimi bbażati fuq ir-riskju. Barra minn hekk, kwalunkwe kapital tal-Grad 1 li l-istituzzjonijiet jużaw sabiex jissodisfaw ir-reqwiżiti tagħhom relatati mal-lieva finanzjarja jenhtieg li jkun permess li jintuża sabiex jiġu sodisfatti r-reqwiżiti ta' fondi proprji bbażati fuq ir-riskju tagħhom ukoll, inkluż ir-reqwiżiti ta' riżerva kombinata.
- (11) Jenhtieg li l-awtoritajiet kompetenti jithallew jikkomunikaw lil istituzzjoni kwalunkwe aġġustament fl-ammont ta' kapital li jaqbeż ir-reqwiżiti ta' fondi proprji minimi, ir-reqwiżiti ta' fondi proprji addizzjonali u r-reqwiżit ta' riżerva kombinata li jistennew li jkollha tali istituzzjoni sabiex tiffaċċa xenarji ta' kriżi li jharsu 'l quddiem. Peress li din il-gwida tikkostitwixxi mira tal-kapital, jenhtieg li titqies bħala pożizzjonata f'livell oġġla mir-reqwiżiti ta' fondi proprji u r-reqwiżit ta' riżerva kombinata u li l-fatt li ma tintlaħaqx din il-mira jenhtieg li ma jiskattax ir-restrizzjonijiet fuq id-distribuzzjonijiet previsti fl-Artikolu 141 tad-Direttiva 2013/36/UE. Minhabba li l-gwida dwar il-fondi proprji addizzjonali tirrifletti l-aspettattivi superviżorji, jenhtieg li d-Direttiva 2013/36/UE u r-Regolament (UE) Nru 575/2013 la jistabbilixxu obbligi ta' divulgazzjoni obbligatorji għall-gwida u lanqas ma jipprojbixxu lill-awtoritajiet kompetenti milli jitolbu d-divulgazzjoni tal-gwida. Meta istituzzjoni ripetutament tonqos milli tilhaq il-mira tal-kapital, jenhtieg li l-awtorità kompetenti tkun intitolata tiegħu miżuri superviżorji u, fejn adatt, timponi reqwiżiti ta' fondi proprji addizzjonali.

- (12) Dawk li wiegħbu għas-Sejha għall-Evidenza tal-Kummissjoni dwar il-qafas regolatorju tal-UE għas-servizzi finanzjarji indikaw li l-piż tar-rapportar jgħodd minhabba r-rapportar sistematiku meħtieġ mill-awtoritajiet kompetenti minbarra mill-obbligi stabbiliti fir-Regolament (UE) Nru 575/2013. Jenħtieġ li l-Kummissjoni ttejjg rapport li jidentifika dawk ir-rekwiżiti addizzjonali ta' rapportar sistematiku u tivvaluta jekk dawn humiex konformi mal-għabra unika tar-regoli dwar ir-rapportar superviżorju.
- (13) Id-dispożizzjonijiet tad-Direttiva 2013/36/UE dwar ir-riskju ta' ċaqliq fir-rata tal-imgħax li jirriżulta minn attivitajiet tal-portafoll mhux tan-negozjar huma marbuta mad-dispożizzjonijiet rilevanti fi [ir-Regolament XX li jemenda r-Regolament (UE) Nru 575/2013], li jeħtieġu perijodu ta' implimentazzjoni itwal għall-istituzzjonijiet. Sabiex tigi allinjata l-applikazzjoni tar-regoli dwar ir-riskju ta' ċaqliq fir-rata tal-imgħax li jirriżulta minn attivitajiet tal-portafoll mhux tan-negozjar, jenħtieġ li d-dispożizzjonijiet neċessarji għall-konformità mad-dispożizzjonijiet rilevanti ta' din id-Direttiva japplikaw mill-istess data tad-dispożizzjonijiet rilevanti fir-Regolament (UE) Nru [XX].
- (13a) Din id-Direttiva m'għandhiex tipprekludi lill-Istati Membri milli jimplementaw miżuri fil-ligi nazzjonali mfassla biex itejbu r-reżiljenza tas-sistema finanzjarja, bħal, iżda mhux limitati għal, il-limiti tal-proporzjon bejn is-self u l-valur, il-limiti tal-proporzjon bejn id-dejn u d-dhul, il-limiti tal-proporzjon bejn il-ħlas tad-dejn u d-dhul u strumenti oħrajn li jindirizzaw l-istandards tas-self.
- (14) Sabiex jigi armonizzat il-kalkolu tar-riskju ta' ċaqliq fir-rata tal-imgħax tal-attivitajiet tal-portafoll mhux tan-negozjar meta s-sistemi interni tal-istituzzjonijiet għall-kejl ta' dan ir-riskju ma jkunux sodisfaċenti, jenħtieġ li l-Kummissjoni jkollha s-setgħa li tadotta standards tekniċi regolatorji rigward l-iżvilupp tad-dettalji ta' approċċ standardizzati permezz tal-istandards tekniċi regolatorji stabbiliti fl-Artikolu 84(4) tad-Direttiva 2013/36/UE permezz ta' atti delegati skont l-Artikolu 290 TFUE u skont l-Artikoli 10 sa 14 tar-Regolament (UE) Nru 1093/2010.

- (15) Sabiex titjieb l-identifikazzjoni mill-awtoritajiet kompetenti ta' daww l-istituzzjonijiet li jistgħu jkunu suġġetti għal telf eċċessiv fl-attivitajiet tal-portafoll mhux tan-negozjar tagħhom bħala riżultat ta' tibdil potenzjali fir-rati tal-imghax, jenhtieg li l-Kummissjoni jkollha s-setgħa li tadotta standards tekniċi regolatorji fir-rigward tal-ispeċifikar tas-sitt xenarji ta' xokk supervizorji li l-istituzzjonijiet kollha jkollhom japplikaw sabiex jikkalkulaw tibdil fil-valur ekonomiku tal-ekwità kif imsemmi fl-Artikolu 98(5), is-suppożizzjonijiet komuni li l-istituzzjonijiet ikollhom jimplimentaw fis-sistemi interni tagħhom għall-iskop tal-istess kalkolu u rigward id-determinazzjoni tal-htieġa potenzjali għal kriterji speċifiċi biex ikunu identifikati l-istituzzjonijiet li għalihom jista' jkun ġustifikat li jittiehdu miżuri supervizorji wara tnaqqis fid-dhul mill-imghax nett attribwit għal tibdil fir-rati tal-imghax permezz ta' atti delegati konformi mal-Artikolu 290 TFUE u skont l-Artikoli 10 sa 14 tar-Regolament (UE) Nru 1093/2010.
- (16) ☐
- (17) ☐
- (18) Qabel l-adozzjoni ta' atti skont l-Artikolu 290 TFUE, huwa ta' importanza partikolari li l-Kummissjoni twettaq il-konsultazzjonijiet adatti matul il-hidma preparatorja tagħha, inkluż fil-livell ta' esperti, u li daww il-konsultazzjonijiet isiru skont il-prinċipji stabbiliti fil-Ftehim Interistituzzjonali dwar it-Tfassil Aħjar tal-Liġijiet tat-13 ta' April 2016. B'mod partikolari, sabiex tiġi żgurata l-partecipazzjoni ugwali fit-thejjija tal-atti delegati, il-Parlament Ewropew u l-Kunsill jirċievu d-dokumenti kollha fl-istess hin tal-esperti tal-Istati Membri, u l-esperti tagħhom jingħataw aċċess sistematiku għal-laqgħat tal-gruppi ta' esperti tal-Kummissjoni li jittrattaw it-thejjija ta' atti delegati.

- (19) Peress li l-oġġettivi ta' din id-Direttiva, jiġifieri li ssahha u tinfina l-leġislazzjoni eżistenti tal-Unjoni sabiex tiżgura rekwiżiti prudenzjali uniformi li japplikaw għall-istituzzjonijiet ta' kreditu u d-ditti tal-investment madwar l-Unjoni, ma jistgħux jiġu sodisfatti b'mod suffiċjenti mill-Istati Membri iżda minflok, minhabba l-iskala u l-effetti tagħhom, jistgħu jiġu sodisfatti aħjar fil-livell tal-Unjoni, l-Unjoni tista' tadotta miżuri, skont il-prinċipju tas-sussidjarjetà kif stabbilit fl-Artikolu 5 tat-Trattat dwar l-Unjoni Ewropea. F'konformità mal-prinċipju ta' proporzjonalità kif stabbilit f'dak l-Artikolu, din id-Direttiva ma tmurx lil hinn minn dak li huwa neċessarju sabiex jinkisbu dawk l-għanijiet.
- (20) F'konformità mad-Dikjarazzjoni Politika Kongunta tat-28 ta' Settembru 2011 tal-Istati Membri u tal-Kummissjoni dwar id-dokumenti ta' spjegazzjoni, l-Istati Membri ntrabtu li, f'każijiet ġustifikati, jakkumpanjaw in-notifika tal-miżuri ta' traspożizzjoni tagħhom minn dokument wiehed jew aktar li jispjegaw ir-relazzjoni bejn il-komponenti ta' direttiva u l-partijiet korrispondenti tal-istrumenti ta' traspożizzjoni nazzjonali. Rigward din id-Direttiva, il-leġislatur iqis li t-trasmissjoni ta' tali dokumenti hija ġustifikata.
- (21) Sabiex jiġi żgurat li r-rizervi ta' kapital kontroċikliċi jirriflettu tajjeb ir-riskju tat-tkabbir eċċessiv fil-kreditu għas-settur bankarju, jenhtieg li l-istituzzjonijiet ta' kreditu u d-ditti tal-investment jikkalkulaw ir-rizervi speċifiċi għall-istituzzjoni tagħhom bħala medja ponderata tar-rati tar-rizerva ta' kapital kontroċiklika li japplikaw fil-pajjiżi fejn ikunu jinsabu l-iskoperturi tal-kreditu tagħhom. Għalhekk, jenhtieg li kull Stat Membru jahtar awtorità responsabbli li tistabbilixxi r-rata tar-rizerva ta' kapital kontroċiklika għall-iskoperturi li jkunu jinsabu f'dak l-Istat Membru. Jenhtieg li dik ir-rata tar-rizerva tqis it-tkabbir fil-livelli tal-kreditu u l-bidliet fil-proporzjon tal-kreditu għall-PDG f'dak l-Istat Membru, u kwalunkwe varjabbli ieħor li jkun rilevanti għar-riskji għall-istabbiltà tas-sistema finanzjarja.

- (22) Jenhtieg li l-Istati Membri jkunu jistgħu jirrikjedu li ċerti istituzzjonijiet iżommu, flimkien mar-rizerva ta' konservazzjoni ta' kapital u rizerva ta' kapital kontroċiklika, rizerva għar-riskju sistemiku sabiex jipprevjenu u jimmitigaw ir-riskji sistemieċi jew makroprudenzjali li mhumex koperti bir-Regolament (UE) Nru 575/2013 u l-Artikolu 131 tad-Direttiva 2013/36/UE fejn hemm riskju ta' tfixkil fis-sistema finanzjarja bil-potenzjal li jkun hemm konsegwenzi negattivi serji għas-sistema finanzjarja u għall-ekonomija reali fi Stat Membru speċifiku. Jenhtieg li r-rata tar-rizerva għar-riskju sistemiku tapplika għall-iskoperturi kollha jew għal subsett ta' skoperturi u għall-istituzzjonijiet kollha, jew għal subsett wiehed jew aktar ta' dawg l-istituzzjonijiet, fejn l-istituzzjonijiet juru profili tar-riskju simili fl-attivitajiet kummerċjali tagħhom.
- (23) Il-BERS mistenni jaqdi rwol ewlieni fil-koordinazzjoni tal-miżuri makroprudenzjali, kif ukoll fit-trasmissjoni ta' informazzjoni dwar miżuri makroprudenzjali ppjanati fl-Istati Membri, partikolarment permezz tal-pubblikazzjoni ta' miżuri makroprudenzjali adottati fuq is-sit web tiegħu u permezz tal-kondiviżjoni ta' informazzjoni bejn l-awtoritajiet wara n-notifiki ta' miżuri makroprudenzjali ppjanati. Sabiex jiżgura rispons ta' politika adatt bejn l-Istati Membri, il-BERS mistenni jissorvelja s-suffiċjenza u l-konsistenza tal-politiki makroprudenzjali tal-Istati Membri, inkluż permezz tal-monitoraġġ jekk l-ghodod jintużawx b'mod konsistenti u distint minn xulxin.
- (23a) Jenhtieg li l-awtoritajiet rilevanti kompetenti jew mahtura jkollhom l-għan li jevitaw kull użu duplikat jew inkonsistenti tal-miżuri makroprudenzjali stabbiliti fid-Direttiva 2013/36/UE u r-Regolament (UE) Nru 575/2013. B'mod partikolari, jenhtieg li l-awtoritajiet rilevanti kompetenti jew mahtura jqisu b'mod debitu jekk il-miżuri meħuda skont l-Artikolu 133 tad-Direttiva 2013/36/UE humiex duplikati jew inkonsistenti fir-rigward ta' miżuri eżistenti jew futuri oħrajn skont l-Artikolu 124, 164 jew 458 tar-Regolament (UE) Nru 575/2013.

- (23b) L-awtoritajiet rilevanti kompetenti jew mahtura jenhtieg li jkunu kapaçi jiddeterminaw, abbażi tan-natura u d-distribuzzjoni tar-riskji inkorporati fl-istruttura tal-grupp, il-livell jew livelli ta' applikazzjoni tar-rizerva O-SII. F'xi ċirkostanzi, jista' jkun xieraq għal awtorità kompetenti jew mahtura li timponi rizerva ta' O-SII biss f'livell taht l-ogħla livell ta' konsolidazzjoni.
- (23c) Skont li-metodologija tal-valutazzjoni għal G-SIIs ippubblikata mill-Kumitat ta' Basel, il-pretensjonijiet transgudizzjarji u l-obbligazzjonijiet ta' istituzzjoni huma indikaturi tal-importanza globali sistematika tagħha u tal-impatt li l-falliment tagħha jista' jkollu fuq is-sistema globali finanzjarja. Dawn l-indikaturi jirriflettu t-tħassib speċifiku, pereżempju, dwar id-diffikultà akbar fil-koordinazzjoni tar-risoluzzjoni tal-istituzzjonijiet ma' attivitajiet transkonfinali sinifikanti. Il-progress imwettaq fit-termini tal-approċċ komuni għal risoluzzjoni li tirriżulta mir-rinforz tal-għabra unika tar-regoli u mill-istabbiliment tal-Mekkaniżmu ta' Risoluzzjoni Unika, żviluppaw b'mod sinifikanti l-abbiltà fir-risoluzzjoni b'mod ordnat tal-gruppi transkonfinali fi hdan l-Unjoni Bankarja. Għaldaqstant u mingħajr preġudizzju għall-kapaċità ta' awtoritajiet kompetenti jew innominati li jeżerċitaw il-gudizzju superviżorju tagħhom, għandu jiġi kalkulat punteġġ alternattiv li jirrifletti dan il-progress u awtoritajiet kompetenti jew innominati għandhom jieħdu dan inkonsiderazzjoni meta jivvalutaw l-importanza sistematika tal-istituzzjonijiet ta' kreditu, mingħajr ma tkun affettwata d-data fornuta lill-Kumitat ta' Basel għad-determinazzjoni ta' denominaturi internazzjonali. L-EBA għandha thejji abbozz aġġornat ta' standards tekniċi regolatorji biex tispeċifika l-metodologija ta' identifikazzjoni addizzjonali għall-G-SIIs biex ikunu jistgħu jiġu rikonoxxuti l-ispeċifiċitajiet tal-qafas ta' risoluzzjoni Ewropew integrat fi hdan il-kuntest tal-SRM. Din il-metodologija aġġornata għandha tintuża biss għall-finijiet tal-kalibrazzjoni tar-rizerva ta' G-SII.
- (24) Għalhekk, jenhtieg li d-Direttiva 2013/36/UE tiġi emendata skont dan.

Artikolu 1

Emendi għad-Direttiva 2013/36/UE

Id-Direttiva 2013/36/UE hija emendata kif ġej:

(1) L-Artikolu 2 huwa emendat kif ġej:

(a) il-paragrafu 5 huwa emendat kif ġej:

(1) il-punt (4) jithassar

(1a) il-punt (6) huwa sostitwit b'dan li ġej:

"(6) fil-Ġermanja, l-imprizi 'Kreditanstalt für Wiederaufbau', 'Landwirtschaftliche Rentenbank', 'Bremer Aufbau-Bank GmbH', 'Hamburgische Investitions- und Förderbank', 'Investitionsbank Berlin', 'Investitionsbank des Landes Brandenburg', 'Investitionsbank Schleswig-Holstein', 'Investitions- und Förderbank Niedersachsen – NBank', 'Investitions- und Strukturbank Rheinland-Pfalz', 'L-Bank, Staatsbank für Baden-Württemberg', 'LfA Förderbank Bayern', 'NRW.BANK', 'Saarländische Investitionskreditbank AG', 'Sächsische Aufbaubank – Förderbank', 'Thüringer Aufbaubank' li huma rikonoxxuti taħt l-'Wohnungsgemeinnützigkeitsgesetz' bħala korpi tal-politika tas-settur tal-abitazzjoni tal-Istat u mhumiex prinċipalment parteċipanti f' transazzjonijiet bankarji, u imprizi rikonoxxuti taħt dik il-ligi bħala imprizi tas-settur tal-abitazzjoni mingħajr skop ta' qligħ;"

(1B) il-punt (14) huwa sostitwit b'dan li ġej:

"(14) fil-Litwanja, il-'kredito unijos' minbarra 'centrinės kredito unijos';"

(1c) il-punt (16) huwa sostitwit b'dan li ġej:

"(16) fin-Netherlands, in-'Nederlandse Investeringsbank voor Ontwikkelingslanden NV', l-'NV Noordelijke Ontwikkelingsmaatschappij', l-'NV Industriebank Limburgs Instituut voor Ontwikkeling en Financiering', l-'Overijsselse Ontwikkelingsmaatschappij Oost NV' u kredietunies;";

(2) jiżdied il-punt (24) li ġej:

" (24) fil-Kroazja, il-'kreditne unije' u l-'Hrvatska banka za obnovu i razvitak';";

(3) jiżdied il-punt (25) li ġej:

"(25) f'Malta, 'The Malta Development Bank';

(4) jiżdied il-punt (26) li ġej:

"(26) fl-Irlanda, 'the Strategic Banking Corporation of Ireland';"

(b) []

(c) il-paragrafu 6 huwa sostitwit b'dan li ġej:

"6. L-entitajiet imsemmija fil-punt (1) u l-punti (3) sa (24) tal-paragrafu 5 ta' dan l-Artikolu għandhom ikunu ttrattati bħala istituzzjonijiet finanzjarji għall-finijiet tal-Artikolu 34 u l-Kapitolu 3 tat-Titolu VII."

(2) L-Artikolu 3 huwa emendat kif ġej:

(a) fil-paragrafu 1, jiżdiedu l-punti li ġejjin:

"(60) 'awtorità ta' riżoluzzjoni' tfisser awtorità ta' riżoluzzjoni kif definita fil-punt (18) tal-Artikolu 2(1) tad-Direttiva 2014/59/UE;

(61) 'istituzzjoni globali sistemikament importanti' (G-SII) tfisser G-SII kif definita fil-punt (132) tal-Artikolu 4(1) tar-Regolament (UE) Nru 575/2013;

(62) 'istituzzjoni globali sistemikament importanti mhux fl-UE' (G-SII mhux fl-UE) tfisser G-SII mhux fl-UE kif definita fil-punt (133) tal-Artikolu 4(1) tar-Regolament (UE) Nru 575/2013

'grupp' tfisser grupp kif definit fil-punt (137) tal-Artikolu 4(1) tar-Regolament (UE) Nru 575/2013.

'grupp minn pajjiż terz' tfisser grupp li l-impriża prinċipali tiegħu hija stabbilita f'pajjiż terz.

(b) jiżdied il-paragrafu 3 li ġej:

"3. Meta rekwiżit jew setgħa superviżorja f'din id-Direttiva jew fir-Regolament (UE) Nru 575/2013 tapplika f'livell konsolidat jew subkonsolidat, it-termini "istituzzjoni", "istituzzjoni prinċipali fi Stat Membru", "istituzzjoni prinċipali tal-UE" u "impriża prinċipali" għandhom ukoll jinkludu:

(a) kumpanniji azzjonarji finanzjarji u kumpanniji azzjonarji finanzjarji mhallta li ngħataw approvazzjoni skont l-Artikolu 21a; u

(b) l-istituzzjonijiet mahturin ikkontrollati minn kumpannija azzjonarja finanzjarja prinċipali, kumpannija azzjonarja finanzjarja mhallta prinċipali tal-UE, kumpannija azzjonarja finanzjarja prinċipali fi Stat Membru jew kumpannija azzjonarja finanzjarja mhallta prinċipali fi Stat Membru fejn il-kumpannija prinċipali rilevanti ma tkunx soġġetta għal approvazzjoni skont il-paragrafu 3a tal-Artikolu 21a;

(c) kumpanniji azzjonarji finanzjarji, kumpanniji azzjonarji finanzjarji mħallta jew istituzzjonijiet maħtura skont il-punt (d) tal-Artikolu 21a(5),

għall-finijiet ta' żgurar li daww ir-rekwiżiti jiġu applikati u s-setgħat superviżorji jiġu eżerċitati fil-livell konsolidat jew subkonsolidat f'konformità mad-Direttiva jew ir-Regolament (UE) 575/2013."

(3) Fl-Artikolu 4, il-paragrafu 8 huwa sostitwit b'dan li ġej:

"8. L-Istati Membri għandhom jiżguraw li meta awtoritajiet għajr l-awtoritajiet kompetenti jkollhom is-setgħa ta' riżoluzzjoni, daww l-awtoritajiet l-oħrajn jikkooperaw mill-qrib u jikkonsultaw lill-awtoritajiet kompetenti fir-rigward tat-tnejja ta' pjanijiet ta' riżoluzzjoni u f'kull waqt ieħor fejn dan ikun meħtieġ f'din id-Direttiva, fid-Direttiva 2014/59/UE tal-Parlament Ewropew u tal-Kunsill⁶ jew fir-Regolament (UE) Nru 575/2013."

(4) Fl-Artikolu 8(2), il-punt (b) huwa sostitwit b'dan li ġej:

"(b) ir-rekwiżiti applikabbli għall-azzjonisti u għall-membri b'holdings kwalifikattivi, jew, fejn ma jkun hemm ebda holding kwalifikattiva, tal-akbar 20 azzjonist jew membru, skont l-Artikolu 14; u".

(5) Fl-Artikolu 9, jizdiedu l-paragrafi godda li ġejjin:

"3. L-Istati Membri għandhom jinnotifikaw lill-Kummissjoni u lill-ABE bil-liġijiet nazzjonali li esplicitament jippermettu lill-imprezi minbarra l-istituzzjonijiet ta' kreditu li jwettqu n-negozju tat-teħid ta' depożiti u ta' fondi ripagabbli oħrajn mill-pubbliku.

4. Skont dan l-Artikolu l-Istati Membri ma jistgħux jeżentaw lill-istituzzjonijiet ta' kreditu minn din id-Direttiva u r-Regolament (UE) Nru 575/2013."

⁶ Direttiva 2014/59/UE tal-Parlament Ewropew u tal-Kunsill tal-15 ta' Mejju 2014 li tistabbilixxi qafas għall-irkupru u r-riżoluzzjoni ta' istituzzjonijiet ta' kreditu u ditti ta' investiment u li temenda d-Direttiva tal-Kunsill 82/891/KE u d-Direttivi 2001/24/KE, 2002/47/KE, 2004/25/KE, 2005/56/KE, 2007/36/KE, 2011/35/KE, 2012/30/UE u 2013/36/UE, u r-Regolamenti (UE) Nru 1093/2010 u (UE) Nru 648/2012, tal-Parlament Ewropew u tal-Kunsill (ĠU L 173, 12.6.2014, p.190).

- (6) L-Artikolu 10 huwa sostitwit b'dan li ġej:

"Artikolu 10

Programm tal-operazzjonijiet u l-organizzazzjoni strutturali

L-Istati Membri għandhom jehtieġu li l-applikazzjonijiet għal awtorizzazzjoni jkunu akkumpanjati minn programm ta' operazzjonijiet li jistabbilixxi t-tipi ta' negozju previsti u l-organizzazzjoni strutturali tal-istituzzjoni ta' kreditu, inkluż indikazzjoni tal-impreżi prinċipali, tal-kumpanniji azzjonarji finanzjarji u tal-kumpanniji azzjonarji finanzjarji mhallta fil-grupp."

- (7) Fl-Artikolu 14, il-paragrafu 2 huwa sostitwit b'dan li ġej:

"2. L-awtoritajiet kompetenti għandhom jiċċdu l-awtorizzazzjoni sabiex jibdeu l-attività ta' istituzzjoni ta' kreditu jekk, fid-dawl tal-bżonn li jiżguraw il-ġestjoni solida u prudenti ta' istituzzjoni ta' kreditu, ma jkunux sodisfatti dwar l-idoneità tal-azzjonisti jew tal-membri skont il-kriterji stabbiliti fl-Artikolu 23(1). Għandhom japplikaw l-Artikolu 23 (2) u (3) u l-Artikolu 24."

- (8) Fl-Artikolu 18, il-punt (d) huwa sostitwit b'dan li ġej:

"(d) ma tibqax tissodisfa r-rekwiżiti prudenzjali stabbiliti fil-Partijiet Tlieta, Erbgha jew Sitta, hliet għar-rekwiżiti stabbiliti fl-Artikoli 92a u 92b tar-Regolament (UE) Nru 575/2013 jew imposti skont l-Artikolu 104(1)(a) jew l-Artikolu 105 ta' din id-Direttiva jew ma tibqax affidabbli fit-twettiq tal-obbligi li għandha lejn il-kredituri tagħha, u, b'mod partikolari, ma tibqax tipprovdi garanzija għall-assi fdati lilha mid-depożitanti tagħha."

- (9) Jiddaħħlu l-Artikoli 21a u 21b li ġejjin:

"Artikolu 21a

Approvazzjoni ta' kumpanniji azzjonarji finanzjarji u ta' kumpanniji azzjonarji finanzjarji mhallta

1. Kumpanniji azzjonarji finanzjarji prinċipali fi Stat Membru, kumpanniji azzjonarji finanzjarji mhallta prinċipali fi Stat Membru, kumpanniji azzjonarji finanzjarji prinċipali tal-UE u kumpanniji azzjonarji finanzjarji mhallta prinċipali tal-UE għandhom jitolbu l-approvazzjoni skont dan l-Artikolu. Kumpanniji azzjonarji finanzjarji jew kumpanniji azzjonarji finanzjarji mhallta oħrajn għandhom jitolbu l-approvazzjoni skont dan l-Artikolu meta jkunu meħtieġa jikkonformaw ma' din id-Direttiva jew ir-Regolament (UE) Nru 575/2013 fuq bażi subkonsolidata.
2. Għall-finijiet tal-paragrafu 1, il-kumpanniji azzjonarji finanzjarji jew il-kumpanniji azzjonarji finanzjarji mhallta msemmija f'dak il-paragrafu għandhom jagħtu lis-superviżur konsolidanti u, fejn ikun differenti, lill-awtorità kompetenti fl-Istat Membru li fih huma stabbiliti l-informazzjoni li ġejja:
 - (a) l-organizzazzjoni strutturali tal-grupp li tkun parti minnha l-kumpannija azzjonarja finanzjarja jew il-kumpannija azzjonarja finanzjarja mhallta, b'indikazzjoni ċara tas-sussidjarji tagħha u, fejn applikabbli, l-impreżi prinċipali, u l-post u t-tip ta' attività li titwettaq minn kull entità fil-grupp;
 - (b) informazzjoni dwar in-nominazzjoni ta' mill-inqas żewġ persuni li fil-fatt imexxu l-kumpannija azzjonarja finanzjarja jew il-kumpannija azzjonarja finanzjarja mhallta u l-konformità mar-rekwiżiti stabbiliti fl-Artikolu 121 dwar il-kwalifiki tad-diretturi;
 - (c) informazzjoni dwar il-konformità mal-kriterji stabbiliti fl-Artikolu 14 dwar l-azzjonisti u l-membri, fejn il-kumpannija azzjonarja finanzjarja jew il-kumpannija azzjonarja finanzjarja mhallta jkollha istituzzjoni ta' kreditu bħala s-sussidjarja tagħha;

(d) l-organizzazzjoni interna u d-distribuzzjoni tal-kompiti fil-grupp;

(e) kull informazzjoni oħra li tista' tkun neċessarja biex jitwettqu l-valutazzjonijiet imsemmija fil-paragrafi 3 u 3a.

Meta l-approvazzjoni ta' kumpannija azzjonarja finanzjarja jew kumpannija azzjonarja finanzjarja mhallta ssir fl-istess hin tal-valutazzjoni msemmija fl-Artikolu 22, l-awtorità kompetenti għall-finijiet ta' dak l-Artikolu għandha tikkoordina kif adatt mas-superviżur konsolidanti determinat skont l-Artikolu 111 u, fejn ikun differenti, l-awtorità kompetenti fl-Istat Membri fejn hija stabbiliti l-kumpannija azzjonarja finanzjarja jew il-kumpannija azzjonarja finanzjarja mhallta. F'dan il-każ il-perijodu ta' valutazzjoni msemmi fit-tieni subparagrafu tal-Artikolu 22(3) għandu jkun sospiż għal perijodu li jaqbeż l-20 jum tax-xogħol sakemm titlesta l-proċedura stabbilita f'dan l-Artikolu 21a.

3. Tista' tingħata approvazzjoni lil kumpannija azzjonarja finanzjarja jew kumpannija azzjonarja finanzjarja mhallta skont dan l-Artikolu biss meta jkunu sodisfatti l-kondizzjonijiet kollha li ġejjin:

(a) l-arrangamenti u d-distribuzzjoni interni tal-kompiti fil-grupp ikunu adegwati għall-finijiet ta' konformità mar-rekwiżiti imposti minn din id-Direttiva u r-Regolament (UE) Nru 575/2013 fuq bażi konsolidata jew subkonsolidata u, b'mod partikolari, ikunu effikaċi:

(i) fil-koordinazzjoni tas-sussidjarji kollha tal-kumpannija azzjonarja finanzjarja jew tal-kumpannija azzjonarja finanzjarja mhallta inkluż, fejn meħtieġ, permezz ta' distribuzzjoni adegwata tal-kompiti fost l-istituzzjonijiet sussidjarji;

(ii) fil-prevenzjoni u l-ġestjoni tal-konflitti fil-grupp; u

(iii) fl-infurzar tal-politiki tal-grupp kollu stabbiliti mill-kumpannija azzjonarja finanzjarja prinċipali jew mill-kumpannija azzjonarja finanzjarja mhallta prinċipali fil-grupp kollu.

- (b) l-organizzazzjoni strutturali tal-grupp li minnu tagħmel parti l-kumpannija azzjonarja finanzjarja jew il-kumpannija azzjonarja finanzjarja mhallta ma żżommx jew inkella tipprevjeni s-superviżjoni effikaċi tal-istituzzjonijiet sussidjarji jew l-istituzzjonijiet prinċipali rigward l-obbligi individwali, konsolidati u, fejn adatt, dawk subkonsolidati li huma soġġetti għalihom. Il-valutazzjoni ta' dan il-kriterju għandha tqis, b'mod partikolari, il-pożizzjoni tal-kumpannija azzjonarja finanzjarja jew tal-kumpannija azzjonarja finanzjarja mhallta fi grupp b'hafna saffi, l-istruttura azzjonarja u r-rwol tal-kumpannija azzjonarja finanzjarja jew tal-kumpannija azzjonarja finanzjarja mhallta fil-grupp;
- (c) ikunu sodisfatti l-kriterji fl-Artikolu 14 u r-rekwiżiti fl-Artikolu 121.

3a. L-approvazzjoni tal-kumpannija azzjonarja finanzjarja jew tal-kumpannija azzjonarja finanzjarja mhallta skont dan l-Artikolu m'għandhiex tkun meħtieġa fejn ikunu sodisfatti l-kondizzjonijiet kollha li ġejjin:

- (a) l-attività prinċipali tal-kumpannija azzjonarja finanzjarja tkun li takkwista holdings fis-sussidjarji jew, fil-każ ta' kumpannija azzjonarja finanzjarja mhallta, l-attività prinċipali tagħha rigward l-istituzzjonijiet jew l-istituzzjonijiet finanzjarji tkun li takkwista holdings fis-sussidjarji;
- (b) il-kumpannija azzjonarja finanzjarja jew il-kumpannija azzjonarja finanzjarja mhallta ma tkunx inħatret bħala entità ta' riżoluzzjoni f'xi wieħed mill-gruppi ta' riżoluzzjoni tal-grupp skont l-istrategija ta' riżoluzzjoni determinata mill-awtorità ta' riżoluzzjoni rilevanti skont id-Direttiva 2014/59/UE;
- (c) istituzzjoni ta' kreditu sussidjarja tinħatar bħala responsabbli biex tiżgura l-konformità tal-grupp mar-rekwiżiti prudenzjali fuq bażi konsolidata u tingħata l-mezzi u l-awtorità legali neċessarji kollha biex twettaq dawk l-obbligi b'mod effikaċi;

- (d) il-kumpanija azzjonarja finanzjarja jew il-kumpanija azzjonarja finanzjarja mhallta ma tkunx involuta fit-teħid ta' deċiżjonijiet ta' ġestjoni, operazzjonali jew finanzjarji li jaffettwaw lill-grupp jew lis-sussidjarji tagħha li jkunu istituzzjonijiet jew istituzzjonijiet finanzjarji;
- (e) ma jkunx hemm xi impediment għas-superviżjoni effikaċi tal-grupp fuq bażi konsolidata.

Il-kumpaniji azzjonarji finanzjarji jew il-kumpaniji azzjonarji finanzjarji mhallta eżentati mill-approvazzjoni skont dan il-paragrafu m'għandhomx ikunu esklużi mill-perimetru tal-konsolidazzjoni kif stabbilit f'din id-Direttiva u fir-Regolament (UE) Nru 575/2013.

4. Is-superviżur konsolidanti determinat skont l-Artikolu 111 għandu jissorvelja l-konformità mal-kondizzjonijiet imsemmija fil-paragrafu 3 jew, fejn applikabbli, il-paragrafu 3a fuq bażi kontinwa. Il-kumpaniji azzjonarji finanzjarji u l-kumpaniji azzjonarji finanzjarji mhallta għandhom jipprovdu lis-superviżur konsolidanti determinat skont l-Artikolu 111 l-informazzjoni li jeħtieġu li tigi sorveljata fuq bażi kontinwa l-organizzazzjoni strutturali tal-grupp u l-konformità mal-kondizzjonijiet imsemmija fil-paragrafu 3 jew, fejn applikabbli, il-paragrafu 3a. Is-superviżur konsolidanti għandu jikkondividi din l-informazzjoni mal-awtorità kompetenti fl-Istat Membru fejn tkun stabbilita l-kumpanija azzjonarja finanzjarja jew il-kumpanija azzjonarja finanzjarja mhallta.
5. Fejn is-superviżur konsolidanti jkun stabbilixxa li l-kondizzjonijiet stipulati fil-paragrafu 3 ma jkunux sodisfatti jew ma baqgħux ikunu sodisfatti, il-kumpanija azzjonarja finanzjarja jew il-kumpanija azzjonarja finanzjarja mhallta għandha tkun soġġetta għall-miżuri superviżorji adatti biex jiġu żgurati jew jerga' jkun hemm, skont il-każ, il-kontinwità u l-integrità tas-superviżjoni konsolidata u l-konformità mar-rekwiżiti ta' din id-Direttiva u r-Regolament (UE) Nru 575/2013 fuq bażi konsolidata. Fil-każ ta' kumpanija azzjonarja finanzjarja mhallta, il-miżuri superviżorji għandhom, b'mod partikolari, iqisu l-effetti fuq il-konglomerat finanzjarju.

Il-miżuri superviżorji jistgħu jikkonsistu minn:

- (a) is-sospensjoni tal-eżerċizzju tad-drittijiet tal-vot marbuta mal-ishma tal-istituzzjonijiet sussidjarji miżmuma mill-kumpannija azzjonarja finanzjarja jew il-kumpannija azzjonarja finanzjarja mħallta;
 - (b) il-ħruġ ta' ingunzzjonijiet jew penali kontra l-kumpannija azzjonarja finanzjarja, il-kumpannija azzjonarja finanzjarja mħallta jew il-membri tal-korp ta' ġestjoni u l-manigers, soġġett għall-Artikoli 65 sa 72;
 - (c) l-ġhoti ta' struzzjonijiet jew direzzjonijiet lill-kumpannija azzjonarja finanzjarja jew il-kumpannija azzjonarja finanzjarja mħallta biex tittrasferixxi lill-azzjonisti tagħha l-partecipazzjonijiet fis-sussidjarji tagħha li huma istituzzjonijiet;
 - (d) il-ħatra fuq bażi temporanja ta' kumpannija azzjonarja finanzjarja, kumpannija azzjonarja finanzjarja mħallta jew istituzzjoni oħra fil-grupp bħala responsabbli għall-konformità mar-rekwiżiti ta' din id-Direttiva u r-Regolament (UE) Nru 575/2013 fuq bażi konsolidata;
 - (e) ir-restrizzjoni jew il-projbizzjoni ta' distribuzzjonijiet jew pagamenti tal-imgħax lill-azzjonisti;
 - (f) il-ħtieġa li l-kumpanniji azzjonarji finanzjarji jew il-kumpanniji azzjonarji finanzjarji mħallta jċedu jew inaqqsu holdings f'istituzzjonijiet jew entitajiet tas-settur finanzjarju;
 - (g) il-ħtieġa li l-kumpanniji azzjonarji finanzjarji jew il-kumpanniji azzjonarji finanzjarji mħallta jipprezentaw pjan dwar ir-ritorn immedjat lejn il-konformità.
6. Meta s-supervizur konsolidanti jkun stabbilixxa li l-kondizzjonijiet fl-Artikolu 3a ma jibqgħux sodisfatti, il-kumpannija azzjonarja finanzjarja jew il-kumpannija azzjonarja finanzjarja mħallta għandha tikseb approvazzjoni skont dan l-Artikolu.

7. Għall-finijiet ta' teħid ta' deċiżjonijiet dwar l-approvazzjoni u l-eżenzjoni mill-approvazzjoni msemmija fil-paragrafi 3 u 3a, rispettivament, u l-miżuri superviżorji msemmija fil-paragrafi 5 u 6, meta s-superviżur konsolidanti jkun differenti mill-awtorità kompetenti fl-Istat Membru fejn il-kumpanija azzjonarja finanzjarja jew il-kumpanija azzjonarja finanzjarja mhallta tkun stabbilita, iż-żewġ awtoritajiet għandhom jaħdmu flimkien f'konsultazzjoni shiha. Is-superviżur konsolidanti għandu jhejji valutazzjoni dwar il-kwistjonijiet imsemmija fil-paragrafi 3, 3a, 5 u 6, kif applikabbli, u għandu jibgħat din il-valutazzjoni lill-awtorità kompetenti fl-Istat Membru fejn il-kumpanija azzjonarja finanzjarja jew il-kumpanija azzjonarja finanzjarja mhallta tkun stabbilita. Iż-żewġ awtoritajiet għandhom jagħmlu dak kollu possibbli biex jilhqqu deċiżjoni kongunta fi żmien xahrejn mid-data tal-wasla tal-valutazzjoni msemmija hawn fuq.

Id-deċiżjoni kongunta għandha tkun debitament dokumentata u r-raġuni għaliha għandha tkun stabbilita fiha. Is-superviżur konsolidanti għandu jikkomunika d-deċiżjoni kongunta lill-kumpanija azzjonarja finanzjarja jew lill-kumpanija azzjonarja finanzjarja mhallta.

Fil-każ ta' nuqqas ta' qbil, is-superviżur konsolidanti jew l-awtorità kompetenti fl-Istat Membru fejn il-kumpanija azzjonarja finanzjarja jew il-kumpanija azzjonarja finanzjarja mhallta tkun stabbilita għandu joqgħod lura milli jiehu deċiżjoni u għandu jirreferi l-kwistjoni lill-ABE skont l-Artikolu 19 tar-Regolament (UE) Nru 1093/2010. L-ABE għandha tiegħu d-deċiżjoni tagħha fi żmien xahar. L-awtoritajiet kompetenti kkonċernati għandhom jadottaw deċiżjoni kongunta f'konformità mad-deċiżjoni tal-ABE. Il-kwistjoni m'għandhiex tigi riferuta lill-ABE wara tmiem il-perijodu ta' xahrejn jew wara li tkun intlaħqet deċiżjoni kongunta

- 7a. Fil-każ ta' kumpanniji azzjonarji finanzjarji mhallta, fejn is-superviżur konsolidanti determinat skont l-Artikolu 111 jew l-awtorità kompetenti fl-Istat Membru fejn il-kumpannija azzjonarja finanzjarja mhallta hija stabbilita tkun differenti mill-koordinatur determinat skont l-Artikolu 10 tad-Direttiva 2002/87/KE, il-qbil tal-koordinatur għandu jkun mehtieg għall-finijiet tad-deċiżjonijiet jew id-deċiżjonijiet kongunti msemmija fil-paragrafi 3, 3a, 5 u 6, kif applikabbli. Fejn huwa mehtieg il-qbil tal-koordinatur, in-nuqqas ta' qbil għandu jiġi riżolt mill-Awtoritajiet Superviżorji Ewropej, li għandhom jieħdu d-deċiżjoni tagħhom fi żmien xahar. Deċiżjoni, deċiżjoni kongunta jew ftehim għandu jkun mingħajr preġudizzju għall-obbligi skont id-Direttivi 2002/87/KE jew 2009/138/KE.
8. Fejn tiġi rifjutata approvazzjoni ta' kumpannija azzjonarja finanzjarja jew kumpannija azzjonarja finanzjarja mhallta skont dan l-Artikolu, is-superviżur konsolidanti għandu javża lill-applikant bid-deċiżjoni u r-raġunijiet għaliha fi żmien erba' xhur mill-wasla tal-applikazzjoni, jew fejn l-applikazzjoni ma tkunx kompluta, fi żmien erba' xhur mill-wasla tal-informazzjoni shiha mehtieġa għad-deċiżjoni.

F'kull każ, deċiżjoni għal għoti jew rifjut ta' approvazzjoni għandha, madankollu, tittiehed fi żmien sitt xhur mill-wasla ta' din l-applikazzjoni. Rifjut jista' jkun akkumpanjat, fejn ikun mehtieg, minn kwalunkwe miżura msemmija fl-paragrafu 5.

Artikolu 21b

Impriża prinċipali intermedja tal-UE

1. Żewġ istituzzjonijiet jew aktar fl-Unjoni li huma parti mill-istess grupp minn pajjiż terz għandu jkollhom impriża prinċipali intermedja waħda tal-UE stabbilita fl-Unjoni.
- 1a. L-awtoritajiet kompetenti jistgħu jippermettu li l-istituzzjonijiet imsemmija fil-paragrafu 1 ikollhom żewġ impriži prinċipali intermedji tal-UE meta l-awtoritajiet kompetenti jaċċertaw li impriża prinċipali intermedja waħda tal-UE tkun inkompatibbli ma' rekwizit obligatorju skont ir-regoli tal-pajjiż terz fejn l-impriża prinċipali aħharija tal-grupp minn pajjiż terz ikollha l-uffiċċju prinċipali tagħha.
2. Impriża prinċipali intermedja tal-UE għandha tkun istituzzjoni ta' kreditu awtorizzata skont l-Artikolu 8, jew kumpannija azzjonarja finanzjarja jew kumpannija azzjonarja finanzjarja mħallta approvata skont l-Artikolu 21a.

Permezz ta' deroga mill-ewwel subparagrafu, fejn l-ebda waħda mill-istituzzjonijiet imsemmija fil-paragrafu 1 ma tkun istituzzjoni ta' kreditu jew meta t-tieni impriża prinċipali intermedja tal-UE għandha tiġi stabbilita b'rabta ma' attivitajiet ta' investiment biex tikkonforma ma' rekwizit obligatorju kif imsemmi fil-paragrafu 1a, il-kumpannija prinċipali intermedja tal-UE jew it-tieni kumpannija prinċipali intermedja tal-UE, rispettivament, tista' tkun ditta ta' investiment awtorizzata skont l-Artikolu 5(1) tad-Direttiva 2014/65/UE.

3. Il-paragrafi 1, 1a u 2 ma għandhomx japplikaw meta l-valur totali tal-assi fl-Unjoni tal-grupp minn pajjiż terz ikun anqas minn EUR 40 biljun.

4. Għall-finijiet ta' dan l-Artikolu, il-valur totali tal-assi fl-Unjoni tal-grupp minn pajjiż terz għandu jkun it-total ta' dawn li ġejjin:
- (a) l-ammont ta' assi totali ta' kull istituzzjoni fl-Unjoni tal-grupp minn pajjiż terz, kif jirriżulta mill-karta tal-bilanċ konsolidata tagħhom jew kif jirriżulta mill-karta tal-bilanċ individwali tagħhom, meta karta tal-bilanċ ta' istituzzjoni ma tkunx konsolidata; u
 - (b) l-ammont ta' assi totali ta' kull fergħa tal-grupp minn pajjiż terz awtorizzata biex topera fl-Unjoni skont l-Artikolu 47.
5. L-awtoritajiet kompetenti għandhom jinnotifikaw lill-ABE l-informazzjoni li ġejja fir-rigward ta' kull grupp minn pajjiż terz li jopera fil-ġurisdizzjoni tagħhom:
- (a) l-ismijiet u l-ammont ta' assi totali tal-istituzzjonijiet issorveljati li jappartjenu għal grupp minn pajjiż terz;
 - (b) l-ismijiet u l-ammont ta' assi totali li jikkorrispondu għall-fergħat awtorizzati f'dak l-Istat Membru skont l-Artikolu 47 u t-tipi ta' attivitajiet li huma awtorizzati jwettqu;
 - (c) l-isem u l-forma legali ta' kwalunkwe impriża prinċipali intermedja tal-UE stabbilita f'dak l-Istat Membru u l-isem tal-grupp minn pajjiż terz li tagħmel parti minnu.

6. L-EBA għandha tippubblika fuq is-sit web tagħha l-lista tal-gruppi minn pajjiż terz kollha li joperaw fl-Unjoni u tal-impriza jew tal-imprizi prinċipali intermedji kollha tagħhom tal-UE, fejn applikabbli.

L-awtoritajiet kompetenti għandhom jiżguraw li kull istituzzjoni fil-ġurisdizzjoni tagħhom li hija parti minn grupp minn pajjiż terz tissodisfa waħda mill-kondizzjonijiet li ġejjin:

- (a) għandha impriza prinċipali intermedja tal-UE;
 - (b) hija impriza prinċipali intermedja tal-UE;
 - (c) hija l-unika istituzzjoni fl-Unjoni tal-grupp minn pajjiż terz; jew
 - (d) hija parti minn grupp minn pajjiż terz li l-valur totali tal-assi tiegħu fl-Unjoni huwa anqas minn EUR 40 biljun.
7. Permezz ta' deroga mill-paragrafu 1, il-gruppi li joperaw permezz ta' aktar minn istituzzjoni waħda fl-Unjoni u b'valur totali tal-assi ugwali għal jew aktar minn EUR 40 biljun fi [id-data tad-dhul fis-seħh ta' din id-direttiva] għandu jkollhom impriza prinċipali intermedja tal-UE jew, fil-każ imsemmi fil-paragrafu 1a, żewġ imprizi prinċipali intermedji tal-UE sa [id-data tal-applikazzjoni tad-Direttiva + 4 snin].
8. Sa [id-data tal-applikazzjoni tad-Direttiva + sitt snin] il-Kummissjoni għandha, wara li tikkonsulta mal-ABE, tirreżamina r-rekwiżiti imposti fuq l-istituzzjonijiet minn dan l-Artikolu u tippreżenta rapport lill-Parlament Ewropew u lill-Kunsill, flimkien ma' proposta legiżlattiva, fejn ikun adatt. Dan ir-rapport għandu jqis:
- (a) jekk ir-rekwiżiti ta' dan l-Artikolu humiex operabbli, meħtieġa u proporzjonati u jekk miżuri oħra jkunux aktar adatti;
 - (b) jekk ir-rekwiżiti imposti fuq l-istituzzjonijiet minn dan l-Artikolu għandhomx jiġu riveduti biex jirriflettu l-aħjar prassi internazzjonali.

(10) Fl-Artikolu 23(1), il-punt (b) jinbidel b'dan li ġej:

"(b) ir-reputazzjoni, l-għarfien, il-ħiliet u l-esperjenza, kif stipulati fl-Artikolu 91(1), ta' kwalunkwe membru tal-korp ta' ġestjoni li ser imexxi n-negozju tal-istituzzjoni ta' kreditu bħala riżultat tal-akkwist propost;".

(11) L-Artikolu 47 huwa emendat kif ġej:

(a) jiddaħħal il-paragrafu 1a ġdid wara l-paragrafu 1:

"1a. L-Istati Membri għandhom jehtieġu li l-fergħat tal-istituzzjonijiet ta' kreditu jkollhom l-uffiċċju prinċipali tagħhom f'pajjiż terz biex jirrappurtaw mill-inqas darba fis-sena lill-awtoritajiet kompetenti l-informazzjoni li ġejja:

- (a) l-assi totali li jikkorrispondu għall-attivitajiet tal-fergħa awtorizzati f'dak l-Istat Membru;
- (b) informazzjoni dwar l-assi likwidi disponibbli għall-fergħa, b'mod partikolari d-disponibbiltà tal-assi likwidi f'muniti tal-Unjoni;
- (c) il-fondi proprji għad-dispożizzjoni tal-fergħa;
- (d) l-arrangamenti għall-protezzjoni tad-depożiti disponibbli għad-depożitori fil-fergħa;
- (e) l-arrangamenti għall-ġestjoni tar-riskju tagħhom;

- (f) l-arrangamenti għall-governanza, inkluż it-titolari ta' funzjonijiet ewlenin għall-attivitajiet tal-fergħa;
 - (g) il-pjanijiet ta' rkupru li jkopru l-fergħa; u
 - (e) kull informazzjoni oħra li titqies neċessarja mill-awtorità kompetenti li tippermetti monitoraġġ komprensiv għall-attivitajiet tal-fergħa.
- (b) il-paragrafu 2 huwa sostitwit b'dan li ġej:

"2. L-awtoritajiet kompetenti għandhom jinnotifikaw lill-ABE dwar dawn li ġejjin:

- (a) l-awtorizzazzjonijiet kollha għall-fergħat mogħtija lill-istituzzjonijiet ta' kreditu li għandhom l-uffiċċju prinċipali tagħhom f'pajjiż terz u kwalunkwe bidla sussegwenti għal tali awtorizzazzjonijiet;
- (b) l-assi totali attribwibbli u l-obbligazzjonijiet totali li jikkorrispondu għall-fergħat awtorizzati tal-istituzzjonijiet ta' kreditu li għandhom l-uffiċċju prinċipali tagħhom f'pajjiż terz, kif irrapportati b'mod perijodiku; u
- (c) l-isem tal-grupp minn pajjiż terz li tagħmel parti minnu fergħa awtorizzata.

L-ABE għandha tippubblika fuq is-sit web tagħha l-lista tal-fergħat kollha f'pajjiż terz awtorizzati sabiex joperaw fl-Istati Membri, filwaqt li tindika l-Istat Membru."

- (c) il-paragrafu ġdid li ġej jizdied wara l-paragrafu 2:

"2a. L-awtoritajiet kompetenti li jissorveljaw il-fergħat tal-istituzzjonijiet ta' kreditu li jkollhom l-uffiċċju prinċipali tagħhom f'pajjiż terz u l-awtoritajiet kompetenti tal-istituzzjonijiet li jagħmlu parti mill-istess grupp minn pajjiż terz għandhom jikkooperaw mill-qrib biex jiżguraw li l-attivitajiet kollha tal-grupp minn pajjiż terz fl-Unjoni jkunu soġġetti għal superviżjoni komprensiva, sabiex tiġi prevenuta ċ-ċirkomvenzjoni tar-rekwiziti applikabbli għall-gruppi minn pajjiż terz skont din id-Direttiva u r-Regolament (UE) Nru 575/2013 u sabiex jiġi prevenut kwalunkwe impatt detrimentali fuq l-istabbiltà finanzjarja tal-Unjoni.

L-ABE għandha tiffacilita l-kooperazzjoni bejn l-awtoritajiet kompetenti għall-finijiet tas-subparagrafu 1, inkluż meta tivverifika jekk intlaħaqx il-limitu massimu msemmi fl-Artikolu 21b(3)".

(11a) Jizdied l-Artikolu 58a għal li ġej:

"Artikolu 58a

Trasmissjoni ta' informazzjoni lill-korpi internazzjonali u Ewropej

1. Minkejja l-Artikoli 53(1) u l-Artikolu 54, l-awtoritajiet kompetenti jistgħu, soġġett għall-kondizzjonijiet stabbiliti fil-paragrafi tnejn sa ħamsa, jittrasmettu jew jikkondividu ċerta informazzjoni ma' dawn li ġejjin:
 - (a) il-Fond Monetarju Internazzjonali u l-Bank Dinji għall-finijiet ta' valutazzjonijiet tal-Programm ta' Valutazzjoni tas-Settur Finanzjarju;
 - (b) il-Bank għall-Flusijiet Internazzjonali għall-finijiet tal-Istudji tal-Impatt Kwantitattiv;
 - (c) il-Bord għall-Istabilità Finanzjarja għall-finijiet tal-funzjonijiet ta' sorveljanza tiegħu;
 - (d) il-Kummissjoni Ewropea;
 - (e) il-Mekkaniżmu Ewropew ta' Stabbiltà u l-Mekkaniżmu Ewropew ta' Stabbilizzazzjoni Finanzjarja; u

- (f) l-awtoritajiet ta' rizzoluzzjoni u l-Bord Uniku ta' Rizzoluzzjoni.
2. L-awtoritajiet kompetenti jistgħu jikkondividu informazzjoni kunfidenzjali biss wara rikjesta espliċita mill-korp rilevanti, fejn jiġu sodisfatti mill-inqas il-kondizzjonijiet li ġejjin:
- (a) ir-rikjesta tkun debitament ġustifikata fid-dawl tal-kompiti speċifiċi li jitwettqu mill-korp rikjedenti skont il-mandat statutorju tiegħu;
 - (b) ir-rikjesta tkun preċiża bizzżejjed fir-rigward tan-natura, l-ambitu u l-format tal-informazzjoni mehtieġa, u l-mezz tal-iżvelar jew it-trasmissjoni tagħha;
 - (c) l-informazzjoni mitluba tkun strettament neċessarja għat-twettiq tal-kompiti speċifiċi tal-korp rikjedenti u ma tmurx lil hinn mill-kompiti statutorji mogħtija lill-korp rikjedenti;
 - (d) l-informazzjoni tkun trasmessa jew żvelata esklużivament lill-persuni direttament involuti fit-twettiq tal-kompitu speċifiku;
 - (e) il-persuni li jkollhom aċċess għall-informazzjoni jkunu soġġetti għal rekwiziti ta' segretezza professjonali tal-inqas ekwivalenti għal dawk imsemmija fl-Artiklu 53(1).
3. Meta r-rikjesta ssir minn waħda mill-entitajiet imsemmija fil-punti (a) sa (e) tal-paragrafu 1, l-awtoritajiet kompetenti jistgħu biss jittrasmettu l-informazzjoni aggregata jew anonimizzata u jistgħu jikkondividu biss informazzjoni oħra fil-bini tal-awtorità kompetenti.
4. Meta r-rikjesta ssir minn waħda mill-awtoritajiet imsemmija fil-punt (f) tal-paragrafu 1, kull trasmissjoni ta' informazzjoni għandha ssir permezz ta' mezzi sikuri ta' komunikazzjoni bejn l-awtorità kompetenti u l-awtorità rikjedenti.

5. Sa fejn dak l-iżvelar ta' informazzjoni jinvolve l-ipproċessar ta' data personali, kwalunkwe proċessar mill-korp rikjedenti għandu jikkonforma mar-rekwiżiti applikabbli tar-Regolament 2016/679.

(11b) Fl-Artikolu 64, il-paragrafu 1 huwa sostitwit b'dan li ġej:

" L-awtoritajiet kompetenti għandhom jingħataw is-setgħat superviżorji kollha biex jintervjenu fl-attività tal-istituzzjonijiet, tal-kumpanniji azzjonarji finanzjarji jew tal-kumpanniji azzjonarji finanzjarji mhallta li huma neċessarji għall-eżerċizzju tal-funzjoni tagħhom, inkluż b'mod partikolari d-dritt li jirtiraw awtorizzazzjoni skont l-Artikolu 18, is-setgħat meħtieġa skont l-Artikolu 18, is-setgħat meħtieġa skont l-Artikolu 102, is-setgħat stabbiliti fl-Artikoli 104 u 105 u s-setgħat li jittiehdu l-miżuri msemmija fl-Artikolu 21a."

(11c) Fl-Artikolu 66(1) jiżdied il-punt (e) li ġej:

"(e) in-nuqqas ta' applikazzjoni għal approvazzjoni bi ksur tal-Artikolu 21a jew kwalunkwe ksur ieħor tar-rekwiżiti stabbiliti fl-Artikolu 21a."

(11d) Fl-Artikolu 67(1) jiżdied il-punt (q) li ġej:

"(q) istituzzjoni prinċipali, kumpannija azzjonarja finanzjarja prinċipali jew kumpannija azzjonarja finanzjarja mhallta prinċipali tonqos milli tiegħu xi azzjoni li tista' tkun meħtieġa biex tiġi żgurata l-konformità mar-rekwiżiti prudenzjali stabbiliti fil-Partijiet Tlieta, Erbgħa, Sitta jew Sebgħa tar-Regolament (UE) Nru 575/2013 jew imposti skont l-Artikolu 104(1)(a) jew l-Artikolu 105 ta' din id-Direttiva fil-livell konsolidat jew subkonsolidat."

(12) Fl-Artikolu 75, il-paragrafu 1 huwa sostitwit b'dan li ġej:

"1. L-awtoritajiet kompetenti għandhom jiġbru l-informazzjoni żvelata f'konformità mal-kriterji għall-iżvelar stabbiliti fil-punti (g), (h), (i) u (k) tal-Artikolu 450(1) tar-Regolament (UE) Nru 575/2013 u għandhom jużawha biex jagħmlu analiżi komparattiva għal xejriet u prattiki tar-remunerazzjoni. L-awtoritajiet kompetenti għandhom jipprovdu dik l-informazzjoni lill-ABE."

(13) L-Artikolu 84 jinbidel b'dan li ġej:

"Artikolu 84

Riskji ta' ċaqliq fir-rata tal-imghax li jirriżultaw minn attivitajiet tal-portafoll mhux tan-negożjar

1. L-awtoritajiet kompetenti għandhom jiżguraw li l-istituzzjonijiet jimplimentaw sistemi interni jew jużaw il-metodoloġija standardizzata sabiex jidentifikaw, jevalwaw, jimmaniġġjaw u jimmitigaw ir-riskji li jirriżultaw minn tibdiliet potenzjali fir-rati tal-imghax li jaffettwaw kemm il-valur ekonomiku tal-ekwità kif ukoll id-dhul mill-imghax nett tal-attivitajiet tal-portafoll mhux tan-negożjar ta' istituzzjoni.
2. L-awtoritajiet kompetenti għandhom jiżguraw li l-istituzzjonijiet jimplimentaw sistemi sabiex jivvalutaw u jissorveljaw ir-riskji li jirriżultaw minn tibdiliet potenzjali fil-firxiet tal-kreditu li jaffettwaw kemm il-valur ekonomiku tal-ekwità kif ukoll id-dhul mill-imghax nett tal-attivitajiet tal-portafoll mhux tan-negożjar ta' istituzzjoni.
3. L-awtoritajiet kompetenti jistgħu jesigu li istituzzjoni tuża l-metodoloġija standardizzata msemmija fil-paragrafu 1 fejn is-sistemi interni implimentati minn dik l-istituzzjoni għall-finijiet tal-evalwazzjoni tar-riskji msemmija fil-paragrafu 1 ma jkunux sodisfaċenti.
4. L-ABE għandha tizviluppa abbozz ta' standards tekniċi regolatorji sabiex tispeċifika, għall-finijiet ta' dan l-Artikolu, id-dettalji ta' metodoloġija standardizzata li l-istituzzjonijiet jistgħu jużaw għall-fini ta' evalwazzjoni tar-riskji msemmija fil-paragrafu 1.

L-ABE għandha tissottometti dak l-abbozz ta' standards tekniċi regolatorji lill-Kummissjoni sa [sena wara d-dhul fis-seħh].

Qiegħda tiġi ddelegata s-setgħa lill-Kummissjoni biex tadotta l-istandards tekniċi regolatorji msemija fl-ewwel subparagrafu skont l-Artikoli 10 sa 14 tar-Regolament (UE) Nru 1093/2010.

5. L-ABE għandha tohroġ linji gwida sabiex tispeċifika:

- (a) il-kriterji għall-evalwazzjoni tar-riskji msemija fil-paragrafu 1 mis-sistema interna ta' istituzzjoni;
- (b) il-kriterji għall-identifikazzjoni, għall-ġestjoni u għall-mitigazzjoni tar-riskji msemija fil-paragrafu 1 mill-istituzzjonijiet;
- (c) il-kriterji għall-valutazzjoni u l-monitoraġġ tar-riskji msemija fil-paragrafu 2 mill-istituzzjonijiet;
- (d) il-kriterji għad-determinazzjoni ta' liema waħda mis-sistemi interni implimentati mill-istituzzjonijiet għall-finijiet tal-paragrafu 1 mhumiex sodisfaċenti kif jissemma fil-paragrafu 3;

L-ABE għandha tohroġ dawk il-linji gwida sa [sena wara d-dhul fis-seħh]."

(14) Fl-Artikolu 85, il-paragrafu (1) huwa sostitwit b'dan li ġej:

"1. L-awtoritajiet kompetenti għandhom jiżguraw li l-istituzzjonijiet jimplimentaw politiki u proċessi għall-evalwazzjoni u l-ġestjoni tal-iskopertura għar-riskju operattiv, inkluż ir-riskju involut fl-użu tal-mudelli u riskji li jirriżultaw mill-esternalizzazzjoni, u sabiex jiġu koperti avvenimenti severi ħafna mhux frekwenti. L-istituzzjonijiet għandhom jartikolaw x'jikkostitwixxi riskju operattiv għall-finijiet ta' dawk il-politiki u l-proċeduri."

(15) L-Artikolu 92 huwa emendat kif ġej:

(a) jithassar il-paragrafu 1.

(b) fil-paragrafu 2, il-frazi introduttorja hija sostitwita b'din li ġejja:

"L-Istati Membri għandhom jiżguraw li, meta jistabbilixxu u japplikaw il-politiki ta' remunerazzjoni totali, inkluż is-salarji u l-benefiċċji tal-pensjoni diskrezzjonarji, għal kategoriji ta' persunal li l-attivitajiet professjonali tiegħu għandhom impatt materjali fuq il-profil tar-riskju tal-istituzzjoni, l-istituzzjonijiet jikkonformaw mar-rekwiżiti li ġejjin b'tali mod u sa fejn ikun adatt għad-daqs tagħhom, għall-organizzazzjoni interna tagħhom, u għan-natura, għall-ambitu u għall-kumplessità tal-attivitajiet tagħhom."

(c) jizdied il-paragrafu (3) li ġej:

"3. Għall-finijiet tal-paragrafu 2, il-kategoriji ta' persunal li l-attivitajiet professjonali tiegħu għandhom impatt materjali fuq il-profil tar-riskju tal-istituzzjoni għandhom, tal-inqas, jinkludu:

- (a) il-membri kollha tal-korp ta' ġestjoni u tal-amministrazzjoni għolja tal-istituzzjoni;
- (b) il-persunal b'responsabbiltajiet manigerjali fuq il-funzjonijiet ta' kontroll u l-unitajiet tan-negozju materjali tal-istituzzjoni;
- (d) membri tal-persunal intitolati għal remunerazzjoni sinifikanti fis-sena finanzjarja preċedenti, dment li jiġu sodisfatti l-kondizzjonijiet li ġejjin:
 - (i) ir-remunerazzjoni tal-membru tal-persunal tkun ugwali għal jew oġġla minn EUR 500,000 u r-remunerazzjoni medja mogħtija lill-korp ta' ġestjoni tal-istituzzjoni u l-amministrazzjoni għolja msemmija fil-punt (a);
 - (ii) il-membru tal-persunal iwettaq l-attività professjonali tiegħu fl-unità tan-negozju materjali u l-attività tkun tat-tip li għandha impatt sinifikanti fuq il-profil tar-riskju rilevanti tal-unità tan-negozju."

(16) L-Artikolu 94 huwa emendat kif ġej:

(a) fil-paragrafu 1(l), il-punt (i) huwa sostitwit b'dan li ġej:

"(i) ishma jew, soġġetti għall-istruttura legali tal-istituzzjoni kkonċernata, interessi ta' sjieda ekwivalenti; jew strumenti marbuta mal-ishma jew, soġġett għall-istruttura legali tal-istituzzjoni kkonċernata, strumenti ekwivalenti mhux fi flus;".

(aa) Il-paragrafu 2 huwa emendat kif ġej:

"L-ABE għandha tiżviluppa abbozz ta' standards tekniċi regolatorji għall-ispeċifikazzjoni tal-klassijiet tal-istrumenti li jissodisfaw il-kondizzjonijiet stabbiliti fil-punt (l)(ii) tal-paragrafu 1.

L-ABE għandha tippreżenta dak l-abbozz ta' standards tekniċi regolatorji lill-Kummissjoni sal-31 ta' Marzu 2014.

L-ABE għandha tiżviluppa abbozz ta' standards tekniċi regolatorji li jistabbilixxu l-kriterji biex jiġu definiti dawn li ġejjin bl-iskop li jiġi identifikat il-persunal li l-attivitajiet tiegħu għandhom impatt materjali fuq il-profil tar-riskju tal-istituzzjoni kif imsemmi fl-Artikolu 92(3):

- (a) responsabbiltà ta' ġestjoni, funzjonijiet ta' kontroll u unitajiet tan-negozju materjali;
- (b) unità tan-negozju materjali u impatt sinifikanti fuq il-profil tar-riskju tal-unità tan-negozju rilevanti; u
- (c) kategoriji oħrajn ta' persunal li ma jissemmewx b'mod esplicitu fl-Artikolu 92(3) li l-attivitajiet tiegħu għandhom impatt fuq il-profil tar-riskju tal-istituzzjonijiet li b'mod komparabbli huwa materjali daqs dak tal-kategoriji ta' persunal imsemmija hemm.

L-ABE għandha tippreżenta dak l-abbozz ta' standards tekniċi regolatorji lill-Kummissjoni sa [6 xhur wara d-dhul fis-seħħ ta' din id-Direttiva].

Qiegħda tiġi ddelegata s-setgħa lill-Kummissjoni biex tadotta l-istandards tekniċi regolatorji msemija fl-ewwel subparagrafu skont l-Artikoli 10 sa 14 tar-Regolament (UE) Nru 1093/2010".

(b) jizziedu l-paragrafi li ġejjin:

"3. Permezz ta' deroga mill-paragrafu 1, ir-rekwiżiti stabbiliti fil-punti (l), (m) u fit-tieni subparagrafu tal-punt (o) ma għandhomx, bħala minimu, japplikaw għal:

- (a) istituzzjoni li ma tkunx istituzzjoni kbira kif definit fil-punt (1) tal-Artikolu 430a tar-Regolament (UE) Nru 575/2013 u li l-valur tal-assi tagħha jkun fil-medja u fuq bażi individwali jew, fejn applikabbli, fuq bażi konsolidata skont din id-Direttiva u r-Regolament (UE) Nru 575/2013 ugwali għal jew inqas minn EUR 5 biljun fuq il-perijodu ta' erba' snin eżatt qabel is-sena finanzjarja attwali;
- (b) membru tal-persunal li r-remunerazzjoni varjabbli annwali tiegħu ma taqbiżx EUR 50,000 u ma tirrapprezentax aktar minn terz tar-remunerazzjoni annwali totali ta' dak il-membri tal-persunal. Għall-finijiet ta' dan il-punt l-Istati Membri jistgħu jimmodifikaw il-limiti massimi msemija hemm filwaqt li jqisu l-partikolaritajiet tal-prattiki ta' remunerazzjoni fis-suq nazzjonali rilevanti u r-responsabbiltajiet u l-profil tax-xogħol ta' dawk il-membri tal-persunal.

3a. Stat Membru jista':

- (a) ibaxxi l-limitu massimu msemmi fil-paragrafu 3(a) għall-istituzzjonijiet minbarra istituzzjoni kbira kif definit fil-punt (1) tal-Artikolu 430a tar-Regolament (UE) Nru 575/2013 b'kont meħud tan-natura u l-ambitu tal-attivitajiet tagħhom, l-organizzazzjoni interna tagħhom jew, jekk applikabbli, il-karatteristiċi tal-grupp li jappartjenu għalih; jew
- (b) iżid il-limitu massimu msemmi fil-paragrafu 3(a) sa massimu ta' EUR 15 biljun, dment li dik l-istituzzjoni ma tkunx istituzzjoni kbira kif definit fil-punt (1) tal-Artikolu 430a tar-Regolament (UE) 575/2013 u li tissodisfa l-kriterji stabbiliti fil-punti (b) sa (e) tal-Artikolu 430a(4) tar-Regolament (UE) Nru 575/2013."

4. Sa [erba' snin wara d-dhul fis-seħħ ta' din id-Direttiva], il-Kummissjoni, f'kooperazzjoni mill-qrib mal-ABE, għandha tirrevedi u tirrapporta dwar l-applikazzjoni tal-paragrafi 3 u 3a u għandha tippreżenta dak ir-rapport lill-Parlament Ewropew u lill-Kunsill flimkien ma' proposta leġislattiva, jekk ikun adatt.

5. L-ABE għandha tadotta linji gwida li jiffaċilitaw l-implimentazzjoni tal-paragrafi 3 u 3a u li jiżguraw l-applikazzjoni konsistenti tagħhom."

(17) L-Artikolu 97 huwa emendat kif ġej:

- (a) jiħassar il-punt (b) tal-paragrafu (1) ;
- (b) il-paragrafu 4a ġdid li ġej jiddaħhal wara l-paragrafu 4:

"4a. L-awtoritajiet kompetenti jistgħu jfasslu l-metodoloġiji apposta għall-applikazzjoni tal-proċess ta' rieżami u ta' evalwazzjoni msemmi fil-paragrafu 1 biex iqisu istituzzjonijiet bi profil tar-riskju simili, bħalma huma mudelli tan-negozju jew il-pożizzjonijiet ġeografiċi ta' skoperturi simili. Tali metodoloġiji mfassla apposta jistgħu jinkludu punti ta' riferiment orjentati lejn ir-riskju u indikaturi kwantitattivi, u għandhom jippermettu konsiderazzjoni dovuta tar-riskji speċifiċi li tista' tkun esposta għalihom kull istituzzjoni u m'għandhomx jaffettwaw in-natura tal-miżuri speċifiċi għall-istituzzjoni imposti skont l-Artikolu 104a.

L-awtoritajiet kompetenti għandhom jażwaw lill-ABE meta jażwaw il-metodoloġiji mfassla apposta skont dan il-paragrafu. L-ABE għandha tissorvelja prattiki superviżorji u toħroġ linji gwida biex tispeċifika kif għandhom jiġu evalwati profili tar-riskju simili għall-fnijiet ta' dan il-paragrafu u biex tiżgura applikazzjoni konsistenti u proporzjonata ta' metodoloġiji simili mfassla apposta għall-istituzzjonijiet madwar l-Unjoni. Dawk il-linji gwida għandhom jiġu adottati skont l-Artikolu 16 tar-Regolament (UE) Nru 1093/2010".

(18) L-Artikolu 98 huwa emendat kif ġej:

(a) fil-paragrafu (1), jithassar il-punt (j);

(b) il-paragrafu 5 huwa sostitwit b'dan li ġej:

"5. Ir-rieżami u l-evalwazzjoni mwettqa mill-awtoritajiet kompetenti għandhom jinkludu l-iskopertura tal-istituzzjonijiet għar-riskju ta' ċaqliq fir-rata tal-imghax minn attivitajiet tal-portafoll mhux tan-negożjar. L-awtoritajiet kompetenti għandhom jeżerċitaw setgħat superviżorji mill-inqas fil-każijiet li ġejjin sakemm ma jqisux, abbażi tar-rieżami u tal-evalwazzjoni msemmija f'dan il-paragrafu, li l-ġestjoni mill-istituzzjoni tar-riskju ta' ċaqliq fir-rata tal-imghax li jirrizulta minn attivitajiet tal-portafoll mhux tan-negożjar tkun adegwata u li l-istituzzjoni ma tkunx eċċessivament esposta għar-riskju ta' ċaqliq fir-rata tal-imghax minn attivitajiet tal-portafoll mhux tan-negożjar:

- (a) fejn il-valur ekonomiku tal-ekwità tal-istituzzjoni msemmi fl-Artikolu 84(1) jonqos b'aktar minn 15% tal-kapital tal-Grad 1 tagħha bħala riżultat ta' tibdil f'daqqa u mhux mistenni fir-rati tal-imghax kif stabbilit f'xi wiehed mis-sitt xenarji superviżorji ta' xokk applikati għar-rati tal-imghax;
- (b) fejn l-istituzzjoni tgħaddi minn tnaqqis kbir fid-dhul mill-imghax nett tagħha b'riżultat ta' tibdil f'daqqa u mhux mistenni fir-rati tal-imghax kif stabbilit f'xi wiehed miż-żewġ xenarji ta' xokk superviżorji applikati għar-rati tal-imghax kif imsemmi fil-punt (b) tal-Artikolu 448(3) tar-Regolament 575/2013;

Għall-finijiet ta' dan il-paragrafu, "setgħat superviżorji" tfisser kwalunkwe waħda mis-setgħat li ġejjin:

- (a) is-setgħat imsemmija fl-Artikolu 104(1);
- (b) is-setgħa li jiġu imposti preżunzjonijiet ta' mudellar u parametriċi, minbarra dawk identifikati mill-ABE skont l-Artikolu 98(5a)(b), li l-istituzzjonijiet għandhom jirriflettu fil-kalkolu tagħhom tal-valur ekonomiku tal-ekwità skont l-Artikolu 84(1).
- (c) jiddaħhal il-paragrafu 5a li ġej:

"5a. L-ABE għandha tiżviluppa abbozz ta' standards tekniċi regolatorji sabiex għall-finijiet tal-paragrafu 5 tispeċifika:

- (a) sitt xenarji ta' xokk superviżorji li għandhom jiġu applikati għar-rati tal-imghax għal kull valuta;
- (b) fid-dawl ta' standards prudenzjali internazzjonalment maqbula, is-suppożizzjonijiet komuni ta' mudellar u parametriċi, eskluż suppożizzjonijiet ta' mgħiba, li l-istituzzjonijiet għandhom jirriflettu fil-kalkolu tagħhom tal-valur ekonomiku tal-ekwità skont il-punt (a) tal-paragrafu 5 li huma limitati għal:
 - (i) it-trattament tal-ekwità stess tal-istituzzjoni;
 - (ii) l-inklużjoni, il-kompożizzjoni u l-iskontar tal-flussi ta' flus sensittivi għar-rati tal-imghax li jirriżultaw mill-assi, l-obbligazzjonijiet u l-entrati li ma jidhrux fil-karta tal-bilanċ tal-istituzzjoni, inkluż it-trattament tal-margini kummerċjali u komponenti tal-firxa oħra;
 - (iii) l-użu ta' mudelli tal-karta tal-bilanċ dinamiċi u/jew statiči u t-trattament li jirriżulta minn pożizzjonijiet amortizzati u dawk li jimmaturaw.
- (c) mudellar komuni u suppożizzjonijiet parametriċi li l-istituzzjonijiet għandhom jirriflettu fil-kalkoli tagħhom tad-dhul mill-imghax nett u x'jikkostitwixxi "tnaqqis kbir" għall-fini tal-paragrafu 5;

L-ABE għandha tissottometti dak l-abbozz ta' standards tekniċi regolatorji lill-Kummissjoni sa [sena wara d-dhul fis-seħh].

Qiegħda tiġi ddelegata s-setgħa lill-Kummissjoni biex tadotta l-istandards tekniċi regolatorji msemmija fl-ewwel subparagrafu skont l-Artikoli 10 sa 14 tar-Regolament (UE) Nru 1093/2010."

(19) Fl-Artikolu 99(2), jithassar il-punt (b).

(20) Jithassar l-Artikolu 103.

(21) L-Artikolu 104 huwa emendat kif ġej:

(a) il-paragrafu 1 huwa sostitwit b'dan li ġej:

"1. Għall-finijiet tal-Artikolu 97, tal-Artikolu 98(4) u (5), tal-Artikolu 101(4) u tal-Artikolu 102 u għall-applikazzjoni tar-Regolament (UE) Nru 575/2013, l-awtoritajiet kompetenti għandu tal-anqas ikollhom is-setgħat li ġejjin:

- (a) li jehtiegu lill-istituzzjonijiet ikollhom fondi proprji addizzjonali li jaqbru r-rekwiżiti stabbiliti fir-Regolament (UE) Nru 575/2013, skont il-kondizzjonijiet stabbiliti fl-Artikolu 104a;
- (b) li jehtiegu r-rinfurzar tal-arrangamenti, il-proċessi, il-mekkaniżmi u l-istrategiji implimentati biex ikun hemm konformità mal-Artikoli 73 sa 74;
- (c) li jehtiegu li l-istituzzjonijiet jipprezentaw pjan biex jirkupraw il-konformità mar-rekwiżiti superviżorji skont id-Direttiva u r-Regolament (UE) Nru 575/2013 u jistabbilixxu skadenza għall-implimentazzjoni tiegħu, inkluż għat-titjib għal dak il-pjan rigward l-ambitu u l-iskadenza;
- (d) li jehtiegu li l-istituzzjonijiet japplikaw politika speċifika ta' proviżjonament jew it-trattament tal-assi fir-rigward tar-rekwiżiti ta' fondi proprji;

- (e) li jirrestringu jew jillimitaw in-negozju, l-attivitajiet jew in-netwerk tal-istituzzjonijiet jew li jitolbu ċ-ċessjoni tal-attivitajiet li joħolqu riskji eċċessivi għas-sodezza ta' istituzzjoni;
 - (f) li jeħtiegu t-tnaqqis tar-riskju inerenti fl-attivitajiet, il-prodotti u s-sistemi tal-istituzzjonijiet, inkluż attivitajiet esternalizzati;
 - (g) li jeħtiegu li l-istituzzjonijiet jillimitaw ir-remunerazzjoni varjabbli bħala perċentwali tad-dhul nett meta ma tkunx konsistenti maż-żamma ta' bazi kapitali soda;
 - (h) li jeħtiegu li l-istituzzjonijiet jużaw il-profitti netti biex isahħu l-fondi proprji;
 - (i) li jirrestringu jew jipprojbixxu d-distribuzzjonijiet jew il-pagamenti tal-imghax minn istituzzjoni lill-azzjonisti, il-membri jew id-detenturi tal-istrumenti tal-Grad 1 Addizzjonali fejn il-projbizzjoni ma tikkostitwixxix każ ta' inadempjenza mill-istituzzjoni;
 - (j) li jimponu rekwiżiti ta' rappurtar addizzjonali jew aktar frekwenti, inkluż rappurtar dwar il-pożizzjonijiet ta' kapital u ta' likwidità;
 - (k) li jimponu rekwiżiti speċifiċi ta' likwidità, inklużi restrizzjonijiet fuq id-diskrepanzi fil-maturità bejn l-assi u l-obbligazzjoni;
 - (l) li jeħtiegu żvelar addizzjonali.
- (b) il-paragrafu 2 huwa emendat kif ġej:

2. Għall-finijiet tal-paragrafu 1(j), l-awtoritajiet kompetenti jistgħu biss jimponu obbligi ta' rapportar addizzjonali jew aktar spissi fuq l-istituzzjonijiet meta l-informazzjoni li għandha tiġi rappurtata ma tkunx duplikata u l-informazzjoni addizzjonali tkun meħtieġa għall-finijiet tal-Artikoli 97 sa 102. Kwalunkwe informazzjoni addizzjonali li tista' tkun meħtieġa mill-istituzzjonijiet għandha titqies bħala duplikata meta l-istess jew sostanzjalment l-istess informazzjoni tkun diġà giet rappurtata mod ieħor lill-awtorità kompetenti. L-awtorità kompetenti m'għandhiex teħtieġ li istituzzjoni tirrapporta informazzjoni addizzjonali fejn hija tkun preċedentement irċeviet informazzjoni f'format jew livell ta' granularità differenti u dak il-format jew il-granularità differenti ma jżommx lill-awtorità kompetenti milli tipproduċi informazzjoni bl-istess grad ta' kwalità u affidabbiltà bħal dak tal-informazzjoni addizzjonali li nkella tiġi rappurtata mod ieħor.";

(c) jithassar il-paragrafu 3.

(22) Jiddaħhlu l-Artikoli 104a, 104b u 104c li ġejjin:

"Artikolu 104a

Rekwiżiti ta' fondi proprji addizzjonali

1. L-awtoritajiet kompetenti għandhom jimponu r-rekwiżiti ta' fondi proprji addizzjonali msemmija fl-Artikolu 104(1)(a) fejn, abbażi tar-rieżamijiet imwettqa skont l-Artikoli 97 u 101, dawn jiżguraw kwalunkwe waħda mis-sitwazzjonijiet li ġejjin għal istituzzjoni individwali:

(a) l-istituzzjoni tkun esposta għal riskji jew għal elementi ta' riskji li mhumix koperti jew li mhumix koperti biżżejjed mir-rekwiżiti ta' fondi proprji stabbiliti fil-Partijiet Tlieta, Erbgħa, Hamsa u Sebgha tar-Regolament (UE) Nru 575/2013 kif speċifikati fil-paragrafu 2;

(b) l-istituzzjoni ma tissodisfax ir-rekwiżiti stabbiliti fl-Artikoli 73 u 74 ta' din id-Direttiva jew fl-Artikolu 393 tar-Regolament (UE) Nru 575/2013 u jkun improbabbli li miżuri superviżorji oħrajn ikunu biżżejjed biex jiżguraw li daww ir-rekwiżiti jistgħu jiġu sodisfatti fi skadenza ta' żmien adatta;

- (c) l-aġġustamenti msemmija fl-Artikolu 98(4) jitqiesu bħala insuffiċjenti sabiex l-istituzzjoni tkun tista' tbigh jew tiħhegġja l-pożizzjonijiet tagħha f'perijodu qasir bla ma gġarrab telf materjali f'kondizzjonijiet normali tas-suq;
- (d) l-evalwazzjoni mwettqa skont l-Artikolu 101(4) turi li n-nuqqas ta' konformità mar-rekwiżiti għall-applikazzjoni tal-approċċ permess aktarx li jwassal għal rekwiżiti ta' fondi proprji inadegwati;
- (e) l-istituzzjoni ripetutament tonqos milli tistabbilixxi jew iżzomm livell adegwat ta' fondi proprji addizzjonali biex tkopri l-gwida kkomunikata skont l-Artikolu 104b(3);
- (f) sitwazzjonijiet oħrajn speċifiċi għall-istituzzjoni li jitqiesu bħala li jqajmu tħassib superviżorju materjali mill-awtorità kompetenti.

L-awtoritajiet kompetenti għandhom biss jimponu r-rekwiżiti ta' fondi proprji addizzjonali msemmija fl-Artikolu 104(1)(a) biex ikopru r-riskji mgarrba mill-istituzzjonijiet individwali minhabba l-attivitajiet tagħhom, inkluż dawk li jirriflettu l-impatt ta' ċerti fatturi ekonomiċi jew żviluppi tas-suq fuq il-profil tar-riskju ta' istituzzjoni individwali.

2. Għall-finijiet tal-paragrafu 1(a), ir-riskji jew l-elementi ta' riskju għandhom jiġu kkunsidrati bħala mhux koperti jew mhux koperti biżżejjed mir-rekwiżiti ta' fondi proprji stipulati fil-Partijiet Tlieta, Erbgħa, Hamsa u Sebgha tar-Regolament (UE) Nru 575/2013 meta l-ammonti, it-tipi u d-distribuzzjoni tal-kapital meqjusa adegwati mill-awtorità kompetenti b'kont meħud tar-rieżami superviżorju tal-valutazzjoni mwettqa mill-istituzzjonijiet skont l-ewwel paragrafu tal-Artikolu 73, ikunu oġġla mir-rekwiżiti ta' fondi proprji tal-istituzzjoni stabbiliti fil-Partijiet Tlieta, Erbgħa, Hamsa u Sebgha tar-Regolament (UE) Nru 575/2013.

Ghall-finijiet tal-ewwel subparagrafu, l-awtoritajiet kompetenti għandhom jivvalutaw, b'kont meħud tal-profil tar-riskju ta' kull istituzzjoni individwali, ir-riskji li għalihom hija esposta l-istituzzjoni, inkluż:

- (a) ir-riskji jew l-elementi ta' riskju li huma esklużi b'mod espliċitu minn jew li mhumiex espliċitament indirizzati mir-rekwiżiti ta' fondi proprji stabbiliti fil-Partijiet Tlieta, Erbgħa, Hamsa u Sebgha tar-Regolament (UE) Nru 575/2013; u
- (b) ir-riskji jew l-elementi ta' riskju li x'aktarx ikunu sottovalutati minkejja l-konformità mar-rekwiżiti applikabbli stabbiliti fil-Partijiet Tlieta, Erbgħa, Hamsa u Sebgha tar-Regolament (UE) Nru 575/2013.

Sa fejn ir-riskji jew l-elementi ta' riskji jkunu soġġetti għal arrangamenti transizzjonali jew dispożizzjonijiet ta' anterjorità f'din id-Direttiva jew ir-Regolament (UE) Nru 575/2013 huma m'għandhomx jitqiesu riskji jew elementi ta' riskji li x'aktarx ikunu sottovalutati minkejja l-konformità mar-rekwiżiti applikabbli stabbiliti fil-Partijiet Tlieta, Erbgħa, Hamsa u Sebgha tar-Regolament (UE) Nru 575/2013.

Għall-finijiet tal-ewwel subparagrafu, il-fondi proprji addizzjonali għandhom ikopru r-riskji materjali kollha jew l-elementi kollha ta' tali riskji li mhumiex koperti jew mhumiex koperti biżżejjed mir-rekwiżiti ta' fondi proprji stabbiliti fil-Partijiet Tlieta, Erbgħa, Hamsa u Sebgha tar-Regolament (UE) Nru 575/2013.

Ir-riskju ta' ċaqliq fir-rata tal-imghax li jirriżulta minn pożizzjonijiet tal-portafoll mhux tan-negozjar jista' jitqies bħala materjali mill-inqas fil-każijiet imsemmija fl-Artikolu 98(5) sakemm l-awtoritajiet kompetenti ma jqisux, abbażi tar-rieżami u tal-evalwazzjoni msemmija fl-istess paragrafu, li l-gestjoni mill-istituzzjoni tar-riskju ta' ċaqliq fir-rata tal-imghax minn attivitajiet tal-portafoll mhux tan-negozjar tkun adegwata u li l-istituzzjoni ma tkunx eċċessivament esposta għar-riskju ta' ċaqliq fir-rata tal-imghax minn attivitajiet tal-portafoll mhux tan-negozjar.

3. L-awtoritajiet kompetenti għandhom jistabbilixxu l-livell tal-fondi proprji addizzjonali meħtieġa skont l-Artikolu 104(1)(a) bħala d-differenza bejn il-kapital meqjus adegwat skont il-paragrafu 2 u r-rekwiżiti ta' fondi proprji stabbiliti fil-Partijiet Tlieta, Erbgħa, Hamsa u Sebgha tar-Regolament (UE) Nru 575/2013.
4. L-istituzzjoni għandha tissodisfa r-rekwiżit ta' fondi proprji addizzjonali msemmi fl-Artikolu 104(1)(a) bil-fondi proprji li jissodisfaw il-kondizzjonijiet li ġejjin:
 - (a) tal-anqas tliet kwarti mir-rekwiżit ta' fondi proprji addizzjonali għandhom jissodisfaw il-kapital tal-Grad 1;
 - (b) tal-anqas tliet kwarti mill-kapital tal-Grad 1 għandhom ikunu komposti mill-kapital tal-Grad 1 ta' Ekwità Komuni.

Permezz ta' deroga mill-ewwel subparagrafu, l-awtorità kompetenti tista' teħtieġ li l-istituzzjoni tissodisfa r-rekwiżit tagħha ta' fondi proprji addizzjonali b'sehem akbar ta' kapital tal-Grad 1 jew ta' kapital tal-Grad 1 ta' Ekwità Komuni fejn ikun meħtieġ u b'kunsiderazzjoni taċ-ċirkostanzi speċifiċi tal-istituzzjoni.

Il-fondi proprji użati sabiex jiġi sodisfatt ir-rekwiżiti ta' fondi proprji addizzjonali msemmi fl-Artikolu 104(1)(a) m'għandhomx jintużaw għall-issodisfar ta' kwalunkwe wieħed mir-rekwiżiti ta' fondi proprji stabbiliti fil-punti (a), (b) u (c) tal-Artikolu 92(1) tar-Regolament (UE) Nru 575/2013, ir-rekwiżit ta' riżerva kombinata definit fl-Artikolu 128(6) ta' din id-Direttiva jew il-gwida dwar il-fondi proprji addizzjonali msemmija fl-Artikolu 104b.

Permezz ta' deroga mit-tielet subparagrafu, il-fondi proprji użati sabiex jiġi sodisfatt ir-rekwiżit ta' fondi proprji addizzjonali msemmi fl-Artikolu 104(1)(a) impost mill-awtoritajiet kompetenti għall-indirizzar tar-riskji ta' lieva finanzjarja eċċessiva mhux koperti biżżejjed mill-Artikolu 92(1)(d) tar-Regolament (UE) Nru 575/2013 jistgħu jintużaw sabiex jissodisfaw ir-rekwiżit ta' riżerva kombinata msemmi fl-Artikolu 128(6) ta' din id-Direttiva.

5. L-awtorità kompetenti għandha debitament tiġġustifika bil-miktub lil kull istituzzjoni d-deċizzjoni li timponi rekwiżit ta' fondi proprji addizzjonali skont l-Artikolu 104(1)(a), tal-anqas billi tagħti rendikont ċar tal-valutazzjoni sħiħa tal-elementi msemmija fil-paragrafi 1 sa 4. Dan għandu jinkludi, fil-każ stabbilit fil-paragrafu 1(e), dikjarazzjoni speċifika tar-raġunijiet li għalihom l-impożizzjoni tal-gwida tal-kapital m'għadhiex meqjusa bħala suffiċjenti.
6. []

Artikolu 104b

Gwida dwar il-fondi proprji addizzjonali

1. Skont l-istrategiji u l-proċessi msemmija fl-Artikolu 73, l-istituzzjonijiet għandhom jistabbilixxu l-kapital intern tagħhom f'livell adegwat ta' fondi proprji li jkun biżżejjed biex ikopri r-riskji kollha li istituzzjoni tkun esposta għalihom u jiżguraw li:
- (a) il-fluttwazzjonijiet ekonomiċi ċikliċi ma jwasslux għal ksur ta' dawk ir-rekwiżiti; u
 - (b) l-fondi proprji tal-istituzzjoni jkunu jistgħu jassorbu it-telf potenzjali li jirriżulta minn xenarji ta' stress, inkluż dak identifikat bit-testijiet tal-istress superviżorji msemmija fl-Artikolu 100.
2. L-awtoritajiet kompetenti għandhom jirrieżaminaw b'mod regolari l-livell ta' kapital intern stabbilit minn kull istituzzjoni skont il-paragrafu 1 bħala parti mir-rieżamijiet u tal-evalwazzjonijiet imwettqa skont l-Artikoli 97 u 101, inkluż ir-riżultati tas-simulazzjonijiet ta' krizi msemmija fl-Artikolu 100.

Skont dawn ir-rieżamijiet, l-awtoritajiet kompetenti għandhom jiddeterminaw għal kull istituzzjoni l-livell globali tal-fondi proprji tagħhom li jqisu xierqa.

3. L-awtoritajiet kompetenti għandhom jikkomunikaw lill-istituzzjonijiet il-gwida superviżorja tagħhom dwar il-fondi proprji addizzjonali, li għandhom ikunu d-differenza bejn il-livell globali tal-fondi proprji meqjus xieraq mill-awtoritajiet kompetenti u l-ammont ta' fondi proprji mehtieġa fil-Parti Tlieta, Erbgħa, Hamsa u Sebgha tar-Regolament (UE) Nru 575/2013 u skont l-Artikoli 104(1)(a) u 128 ta' din id-Direttiva, fejn din id-differenza hija pożittiva.
4. Il-gwida tal-awtoritajiet kompetenti dwar il-fondi proprji addizzjonali skont il-paragrafu 3 għandha tkun speċifika għall-istituzzjoni. Il-gwida tista' tkopri r-riskji indirizzati minn rekwiziti tal-fondi proprji addizzjonali imposti skont l-Artikolu 104a biss sal-punt li tkopri aspetti ta' dawk ir-riskji li mhumiex diġà koperti taħt dak ir-rekwizit.
5. In-nuqqas li tiġi sodisfatta l-gwida msemmija fil-paragrafu 3 fejn istituzzjoni tissodisfa r-rekwiziti stabbiliti fil-Parti Tlieta, Erbgħa, Hamsa u Sebgha tar-Regolament (UE) Nru 575/2013, ir-rekwizit għal fondi proprji addizzjonali msemmi fl-Artikolu 104(1)(a) u r-rekwizit ikkombinat tar-rizervi msemmi fl-Artikolu 128(6) m'għandhomx jiskattaw ir-restrizzjonijiet imsemmija fl-Artikolu 141.

Artikolu 104c

Kooperazzjoni mal-awtoritajiet ta' riżoluzzjoni

1. []

2. L-awtoritajiet kompetenti għandhom jinnotifikaw lill-awtoritajiet ta' riżoluzzjoni rilevanti dwar ir-rekwiżit ta' fondi proprji addizzjonali impost fuq l-istituzzjonijiet skont l-Artikolu 104(1)(a) u dwar kwalunkwe gwida dwar fondi proprji addizzjonali kkomunikata lill-istituzzjonijiet skont l-Artikolu 104b."

(23) Fl-Artikolu 105 jithassar il-punt (d).

(24) Fl-Artikolu 108 jithassar il-paragrafu 3.

(25) Fl-Artikolu 109, il-paragrafi 2 u 3 huma sostitwiti b'dan li ġej

"2. L-awtoritajiet kompetenti għandhom jehtiegu li l-impriza prinċipali u s-sussidjarji soġġetti għal din id-Direttiva jissodisfaw l-obbligi stabbiliti fit-Taqsima II ta' dan il-Kapitolu fuq bażi konsolidata jew subkonsolidata, sabiex jiżguraw li l-arrangamenti, il-proċessi u l-mekkaniżmi meħtieġa mit-Taqsima II ta' dan il-Kapitolu huma konsistenti u integrati sew u li jistgħu jiġu prodotti kwalunkwe data u informazzjoni rilevanti għall-fini ta' superviżjoni. B'mod partikolari, għandhom jiżguraw li l-imprizi prinċipali u s-sussidjarji soġġetti għal din id-Direttiva jimplimentaw dawn l-arrangamenti, il-proċessi u l-mekkaniżmi fis-sussidjarji tagħhom mhux soġġetti għal din id-Direttiva, inklużi dawk stabbiliti f'centri finanzjarji offshore. Dawk l-arrangamenti, il-proċessi u l-mekkaniżmi għandhom ikunu wkoll konsistenti u integrati sew u dawk is-sussidjarji għandhom ikunu wkoll kapaċi jipproduċu kwalunkwe data u informazzjoni rilevanti għall-fini ta' superviżjoni.

3. L-obbligi li jirriżultaw mit-Taqsima II ta' dan il-Kapitolu rigward l-impriżi sussidjarji, li ma jkunux huma stess soġġetti għal din id-Direttiva, ma għandhomx japplikaw jekk l-istituzzjoni prinċipali tal-UE tista' turi lill-awtoritajiet kompetenti li l-applikazzjoni tat-Taqsima II hija illegali skont il-liġijiet tal-pajjiż terz fejn hija stabbilita s-sussidjarja."

(25a) Fl-Artikolu 109, jiżdied il-paragrafu 4 li ġej:

4. Ir-rekwiżiti tar-remunerazzjoni stabbiliti fl-Artikoli 92, 94 u 95 ma għandhomx japplikaw fuq bażi konsolidata għal kwalunkwe wahda minn dawn li ġejjin:

- (a) impriżi sussidjarji stabbiliti fl-Unjoni fejn dawn huma soġġetti għal rekwiżiti ta' remunerazzjoni speċifiċi skont strumenti oħra tad-dritt tal-Unjoni;
- (b) impriżi sussidjarji stabbiliti f'pajjiż terz fejn dawn jiġu soġġetti għal rekwiżiti ta' remunerazzjoni speċifiċi skont strumenti oħra tad-dritt tal-Unjoni li kieku ġew stabbiliti fl-Unjoni".

(25b) L-Artikolu 111 huwa sostitwit b'dan li ġej:

Artikolu 111

Determinazzjoni tas-superviżur konsolidanti

1. Meta impriża prinċipali tkun istituzzjoni prinċipali ta' kreditu fi Stat Membru jew istituzzjoni prinċipali ta' kreditu tal-UE, is-superviżjoni fuq bażi kkonsolidata għandha titwettaq mill-awtorità kompetenti li tissorvelja lil dik l-impriża prinċipali jew l-istituzzjoni prinċipali ta' kreditu tal-UE fuq bażi individwali.

Meta impriża prinċipali tkun kumpannija prinċipali ta' investiment fi Stat Membru jew kumpannija prinċipali ta' investiment tal-UE u l-ebda sussidjarju tagħha ma jkun istituzzjoni ta' kreditu, is-superviżjoni fuq bażi kkonsolidata għandha titwettaq mill-awtorità kompetenti li tissorvelja lil dik l-impriża prinċipali jew il-kumpannija prinċipali ta' investiment tal-UE fuq bażi individwali.

Meta impriża prinċipali tkun kumpannija prinċipali ta' investiment fi Stat Membru jew ditta prinċipali ta' investiment tal-UE, u mill-anqas sussidjarju wiehed tagħha jkun istituzzjoni ta' kreditu, is-superviżjoni fuq bażi kkonsolidata għandha titwettaq mill-awtorità kompetenti tal-istituzzjoni ta' kreditu, jew fejn ikun hemm diversi istituzzjonijiet ta' kreditu, mill-istituzzjoni ta' kreditu bl-akbar total fil-karta tal-bilanċ.

2. Fejn l-omm ta' istituzzjoni tkun kumpannija azzjonarja finanzjarja prinċipali fi Stat Membru, jew kumpannija azzjonarja finanzjarja prinċipali mhallta fi Stat Membru, jew kumpannija azzjonarja finanzjarja prinċipali fl-UE, jew kumpannija azzjonarja finanzjarja prinċipali mhallta fl-UE, is-sorveljanza fuq bażi konsolidata għandha tiġi eżerċitata mill-awtorità kompetenti li tissorvelja l-istituzzjoni fuq bażi individwali.
3. Fejn żewġ istituzzjonijiet jew aktar awtorizzati fl-Unjoni jkollhom l-istess kumpannija azzjonarja finanzjarja prinċipali fi Stat Membru, jew kumpannija azzjonarja finanzjarja prinċipali mhallta fi Stat Membru, jew kumpannija azzjonarja finanzjarja prinċipali fl-UE, jew kumpannija azzjonarja finanzjarja prinċipali mhallta fl-UE, is-sorveljanza fuq bażi konsolidata għandha tiġi eżerċitata minn:
 - (a) l-awtorità kompetenti tal-istituzzjoni ta' kreditu fejn ikun hemm istituzzjonijiet ta' kreditu waħda biss fi ħdan il-grupp;
 - (b) l-awtorità kompetenti tal-istituzzjoni ta' kreditu bl-akbar total fil-karta tal-bilanċ, fejn ikun hemm diversi istituzzjonijiet ta' kreditu fi ħdan il-grupp; jew
 - (c) l-awtorità kompetenti tad-ditta ta' investiment bl-akbar total fil-karta tal-bilanċ, fejn il-grupp ma jinkludi l-ebda istituzzjoni ta' kreditu.

4. Fejn il-konsolidazzjoni tkun meħtieġa skont il-paragrafi 3 sa 6 tal-Artikolu 18 tar-Regolament (UE) Nru 575/2013, is-superviżjoni fuq bażi konsolidata għandha tiġi eżerċitata mill-awtorità kompetenti tal-istituzzjoni ta' kreditu bl-akbar total fil-karta tal-bilanċ jew, fejn fil-grupp ma jkun hemm l-ebda istituzzjonijiet ta' kreditu, mill-awtorità kompetenti tad-ditta ta' investiment bl-akbar total fil-karta tal-bilanċ.

4a. B'deroga mit-tielet subparagrafu tal-paragrafu 1, mill-punt (b) tal-paragrafu 3 u mill-paragrafu 4, fejn awtorità kompetenti tissorvelja fuq bażi individwali aktar minn istituzzjoni ta' kreditu waħda fi hdan grupp, is-superviżur konsolidanti għandu jkun l-awtorità kompetenti li tissorvelja fuq bażi individwali l-istituzzjonijiet ta' kreditu, waħda jew aktar, fi hdan il-grupp fejn it-totali magħduda flimkien fil-karti tal-bilanċ ta' dawk l-istituzzjonijiet ta' kreditu ssorveljati jkunu oġġla minn dawk tal-istituzzjonijiet ta' kreditu ssorveljati fuq bażi individwali minn kwalunkwe awtorità kompetenti oħra.

B'deroga mill-punt (c) tal-paragrafu 3, fejn awtorità kompetenti tissorvelja fuq bażi individwali aktar minn kumpannija ta' investiment waħda fi hdan grupp, is-superviżur konsolidanti għandu jkun l-awtorità kompetenti li tissorvelja fuq bażi individwali l-kumpanniji ta' investiment, waħda jew aktar, fi hdan il-grupp bl-akbar total aggregat fil-karta tal-bilanċ.

5. F'każijiet partikolari, l-awtoritajiet kompetenti jistgħu jirrinunzjaw bi ftehim komuni l-kriterji msemmija fil-paragrafi 1, 3 u 4 u jaħtru awtorità kompetenti differenti biex fuq bażi konsolidata teżerċita s-sorveljanza fejn l-applikazzjoni tal-kriterji li fiha ma tkunx xierqa b'kont meħud tal-istituzzjonijiet ikkonċernati u tal-importanza relattiva tal-attivitajiet tagħhom fl-Istati Membri rilevanti, jew tal-ħtieġa li tiġi żgurata l-kontinwità tas-superviżjoni fl-livell konsolidat mill-istess awtorità kompetenti. F'każijiet bħal dawn, l-istituzzjoni prinċipali tal-UE, il-kumpannija azzjonarja finanzjarja prinċipali tal-UE, il-kumpannija azzjonarja finanzjarja mħallta prinċipali tal-UE jew l-istituzzjoni bl-akbar total fil-karta tal-bilanċ, kif applikabbli, għandu jkollha d-dritt li tinstema' qabel l-awtoritajiet kompetenti jiehdu deċiżjoni.

6. L-awtoritajiet kompetenti għandhom jinnotifikaw lill-Kummissjoni u l-ABE rigward kwalunkwe ftehim li jaqa' fl-ambitu tal-paragrafu 5."

(26) L-Artikolu 113 huwa sostitwit b'dan li ġej:

Artikolu 113

Deċiżjonijiet kongunti dwar rekwiżiti prudenzjali speċifiċi għall-istituzzjoni

1. Is-supervizur tal-konsolidazzjoni u l-awtoritajiet kompetenti responsabbli għas-supervizjoni tas-sussidjarji ta' istituzzjoni prinċipali tal-UE jew kumpannija azzjonarja finanzjarja prinċipali tal-UE jew kumpannija azzjonarja finanzjarja mhallta prinċipali tal-UE għandhom jagħmlu kull ma jistgħu sabiex jasl u għal deċiżjoni kongunta:
 - (a) dwar l-applikazzjoni tal-Artikoli 73 u 97 sabiex jistabbilixxu l-adegwatezza tal-livell konsolidat ta' fondi proprji miżmum mill-grupp ta' istituzzjonijiet fir-rigward tas-sitwazzjoni finanzjarja u l-profil tar-riskju tiegħu u l-livell meħtieġ ta' fondi proprji għall-applikazzjoni tal-Artikolu 104(1)(a) għal kull entità fi hdan il-grupp ta' istituzzjonijiet u fuq bażi konsolidata;
 - (b) dwar il-miżuri sabiex jiġu indirizzati kwalunkwe kwistjoni sinifikanti u sejba materjali relatati mas-supervizjoni tal-likwidità inklużi dawk relatati mal-adegwatezza tal-organizzazzjoni u mat-trattament tar-riskji kif meħtieġ skont l-Artikolu 86 u relatati mal-bżonn ta' rekwiżiti tal-likwidità speċifiċi għall-istituzzjonijiet skont l-Artikolu 105 ta' din id-Direttiva;
 - (c) rigward kwalunkwe gwida supervizorja dwar il-fondi proprji addizzjonali ddeterminata skont l-Artikolu 104b(3).

2. Għandhom jintlaḥqu d-deċiżjonijiet kongunti msemmija fil-paragrafu 1:

- (a) għall-finijiet tal-paragrafu 1(a), fi żmien erba' xhur wara s-sottomissjoni mis-superviżur tal-konsolidazzjoni ta' rapport li fih il-valutazzjoni tar-riskju tal-grupp ta' istituzzjonijiet skont l-Artikolu 104a lill-awtoritajiet kompetenti rilevanti l-oħrajn;
- (b) għall-finijiet tal-paragrafu 1(b), fi żmien erba' xhur wara s-sottomissjoni mis-superviżur tal-konsolidazzjoni ta' rapport li fih il-valutazzjoni tal-profil tar-riskju ta' likwidità tal-grupp ta' istituzzjonijiet skont l-Artikoli 86 u 105;
- (c) għall-finijiet tal-paragrafu 1(c), fi żmien erba' xhur wara s-sottomissjoni mis-superviżur tal-konsolidazzjoni ta' rapport li fih il-valutazzjoni tar-riskju tal-grupp ta' istituzzjonijiet skont l-Artikolu 104b.

Id-deċiżjonijiet kongunti għandhom jikkunsidraw kif xieraq ukoll il-valutazzjoni tar-riskju tas-sussidjarji mwettqa mill-awtoritajiet kompetenti rilevanti skont l-Artikoli 73, 97, 104a u 104b.

Id-deċiżjonijiet kongunti msemmija fil-punti (a) u (b) tal-paragrafu 1 għandhom ikunu stabbiliti f'dokumenti li fihom ir-raġunijiet sħaħ li għandhom jiġu pprovduti lill-istituzzjoni prinċipali tal-UE mis-superviżur tal-konsolidazzjoni. F'każ ta' nuqqas ta' qbil, fuq it-talba ta' kwalunkwe awtorità kompetenti oħra kkonċernata, is-superviżur tal-konsolidazzjoni għandu jikkonsulta lill-ABE. Is-superviżur tal-konsolidazzjoni jista' jikkonsulta lill-ABE fuq inizjattiva tiegħu stess.

3. Fin-nuqqas ta' deċiżjoni kongunta bħal din bejn l-awtoritajiet kompetenti fi hdan il-perijodi ta' żmien imsemmija fil-paragrafu 2, deċiżjoni dwar l-applikazzjoni tal-Artikoli 73, 86 u 97, tal-Artikolu 104(1)(a), tal-Artikolu 104b u tal-Artikolu 105 għandha tittiehed fuq bażi konsolidata mis-superviżur tal-konsolidazzjoni wara kunsiderazzjoni xierqa tal-valutazzjoni tar-riskju tas-sussidjarji mwettqa mill-awtoritajiet kompetenti rilevanti. Jekk, fi tmiem il-perijodi ta' żmien imsemmija fil-paragrafu 2, kwalunkwe waħda mill-awtoritajiet kompetenti kkonċernati tkun irriferiet il-kwistjoni lill-ABE skont l-Artikolu 19 tar-Regolament (UE) Nru 1093/2010, is-superviżur tal-konsolidazzjoni għandu jiddiferixxi d-deċiżjoni tiegħu u jistenna kwalunkwe deċiżjoni li tista' tiegħu l-ABE skont l-Artikolu 19(3) ta' dak ir-Regolament, u għandu jiehu d-deċiżjoni tiegħu f'konformità mad-deċiżjoni tal-ABE. Il-perijodi ta' żmien imsemmija fil-paragrafu 2 għandhom jitqiesu l-perijodi ta' konċiljazzjoni skont it-tifsira tar-Regolament (UE) Nru 1093/2010. L-ABE għandha tiegħu d-deċiżjoni tagħha fi żmien xahar wiehed (1). Il-kwistjoni ma għandhiex tiġi riferita lill-ABE wara tmiem il-perijodu ta' erba' xhur jew wara li tkun intlaħqet deċiżjoni kongunta.

Id-deċiżjoni dwar l-applikazzjoni tal-Artikoli 73, 86 u 97, tal-Artikolu 104(1)(a), tal-Artikolu 104b u tal-Artikolu 105 għandha tittiehed mill-awtoritajiet kompetenti rispettivi responsabbli għas-superviżjoni tas-sussidjarji ta' istituzzjoni ta' kreditu prinċipali tal-UE jew ta' kumpannija azzjonarja finanzjarja prinċipali tal-UE jew ta' kumpannija azzjonarja finanzjarja mħallta prinċipali tal-UE fuq bażi individwali jew subkonsolidata wara kunsiderazzjoni xierqa tal-fehmiet u tar-riservi espressi mis-superviżur tal-konsolidazzjoni. Jekk, fi tmiem il-perijodi ta' żmien imsemmija fil-paragrafu 2, kwalunkwe waħda mill-awtoritajiet kompetenti kkonċernati tkun irriferiet il-kwistjoni lill-ABE skont l-Artikolu 19 tar-Regolament (UE) Nru 1093/2010, l-awtoritajiet kompetenti għandhom jiddiferixxu d-deċiżjoni tagħhom u jistennew kwalunkwe deċiżjoni li tista' tiegħu l-ABE skont l-Artikolu 19(3) ta' dak ir-Regolament, u għandhom jieħdu d-deċiżjoni tagħhom f'konformità mad-deċiżjoni tal-ABE. Il-perijodi ta' żmien imsemmija fil-paragrafu 2 għandhom jitqiesu l-perijodi ta' konċiljazzjoni skont it-tifsira ta' dak ir-Regolament. L-ABE għandha tiegħu d-deċiżjoni tagħha fi żmien xahar wiehed (1). Il-kwistjoni ma għandhiex tiġi riferita lill-ABE wara tmiem l-erba' xhur jew wara li tkun intlaħqet deċiżjoni kongunta.

Id-deċiżjonijiet għandhom ikunu stabbiliti f'dokument li jkun fih ir-raġunijiet kollha u għandhom iqisu l-valutazzjoni tar-riskju, il-fehmiet u r-riservi tal-awtoritajiet kompetenti l-oħrajn espressi matul il-perijodi ta' żmien imsemmija fil-paragrafu 2. Id-dokument għandu jkun ipprovdut mis-supervizur tal-konsolidazzjoni lill-awtoritajiet kompetenti kollha kkonċernati u lill-istituzzjoni prinċipali tal-UE.

Meta tkun giet ikkonsultata l-ABE, l-awtoritajiet kompetenti kollha għandhom jikkunsidraw l-opinjoni tagħha, u jispjegaw kwalunkwe devjazzjoni sinifikanti minnha.

4. Id-deċiżjonijiet kongunti msemmija fil-paragrafu 1 u d-deċiżjonijiet meħuda mill-awtoritajiet kompetenti fin-nuqqas ta' deċiżjoni kongunta msemmija fil-paragrafu 3 għandhom jiġu rikonoxxuti bħala determinattivi u applikati mill-awtoritajiet kompetenti fl-Istati Membri kkonċernati.

Id-deċiżjonijiet kongunti msemmija fil-paragrafu 1 u kwalunkwe deċiżjoni meħuda fin-nuqqas ta' deċiżjoni kongunta skont il-paragrafu 3, għandhom jiġu aġġornati fuq bażi annwali jew, f'ċirkustanzi eċċezzjonali, meta awtorità kompetenti responsabbli għas-supervizjoni tas-sussidjarji ta' istituzzjoni prinċipali tal-UE jew, kumpannija azzjonarja finanzjarja prinċipali tal-UE jew kumpannija azzjonarja finanzjarja mhallta prinċipali tal-UE tagħmel talba bil-miktub u mmotivata bis-sħiħ lis-supervizur tal-konsolidazzjoni sabiex jaġġorna d-deċiżjoni fuq l-applikazzjoni tal-Artikolu 104(1)(a), tal-Artikolu 104b u tal-Artikolu 105. F'dan il-każ imsemmi l-aħħar, l-aġġornament jista' jkun indirizzat fuq bażi bilaterali bejn is-supervizur tal-konsolidazzjoni u l-awtorità kompetenti li tagħmel it-talba.

5. L-ABE għandha tiżviluppa abbozz tal-istandards tekniċi ta' implimentazzjoni sabiex tiżgura kondizzjonijiet ta' applikazzjoni uniformi tal-proċess ta' deċiżjoni kongunta msemmi f'dan l-Artikolu, fir-rigward tal-applikazzjoni tal-Artikoli 73, 86 u 97, tal-Artikolu 104(1)(a), tal-Artikolu 104b u tal-Artikolu 105 bl-għan li tiffacilita d-deċiżjonijiet kongunti.

L-ABE għandha tissottometti dawk l-abbozzi ta' standards tekniċi ta' implimentazzjoni lill-Kummissjoni sal-1 ta' Lulju 2014.

Il-Kummissjoni qed tingħata s-setgħa biex tadotta standards tekniċi implimentattivi msemmija fl-ewwel subparagrafu f'konformità mal-Artikolu 15 tar-Regolament (UE) Nru 1093/2010.".

(26a) Fl-Artikolu 115, jiżdied il-paragrafu l-ġdid li ġej:

"3. Fejn is-supervizur konsolidanti jkun differenti mill-awtorità kompetenti fl-Istat Membru fejn kumpannija azzjonarja finanzjarja jew kumpannija azzjonarja finanzjarja mhallta approvata f'konformità mal-Artikolu 21a tkun stabbilita, l-arrangamenti ta' koordinazzjoni u kooperazzjoni msemmija fil-paragrafu 1 għandhom jiġu konklużi wkoll mill-awtorità kompetenti tal-Istat Membru fejn tkun stabbilita l-impriza prinċipali."

(27) L-Artikolu 116 huwa emendat kif ġej:

(a) Il-paragrafu 1a ġdid li ġej jiddaħħal wara l-paragrafu 1:

"1a. Sabiex jiġu ffaċilitati l-kompiti msemmija fl-Artikoli 112(1), 114(1) u 115(1), is-supervizur konsolidanti għandu jistabbilixxi kulleġġi ta' supervizuri wkoll fejn is-sussidjarji transkonfinali kollha ta' istituzzjoni prinċipali tal-UE, ta' kumpannija azzjonarja finanzjarja prinċipali tal-UE jew ta' kumpannija azzjonarja finanzjarja mhallta prinċipali tal-UE għandhom l-uffiċċji prinċipali tagħhom f'pajjiżi terzi, dment li l-awtoritajiet supervizorji tal-pajjiżi terzi huma soġġetti għal rekwiżiti ta' kunfidenzjalità ekwivalenti għar-rekwiżiti skont il-Kapitolu 1, it-Taqsima II ta' din id-Direttiva u fejn applikabbli, l-Artikoli 76 u 81 tad-Direttiva 2014/65/UE.";

(b) fil-paragrafu 6 jiżdied is-subparagrafu ġdid li ġej:

"L-awtorità kompetenti fl-Istati Membru fejn tkun stabbilita kumpannija azzjonarja finanzjarja jew kumpannija azzjonarja finanzjarja mhallta approvata skont l-Artikolu 21a tista' tipparteċipa fil-kulleġġ ta' supervizuri rilevanti.".

(28) Fl-Artikolu 119, il-paragrafu 1 huwa sostitwit b'dan li ġej:

"1. Soġġetti għall-Artikolu 21a, l-Istati Membri għandhom jadottaw kwalunkwe miżura neċessarja sabiex jinkludu lil kumpanniji azzjonarji finanzjarji u lil kumpanniji azzjonarji finanzjarji mhallta fis-superviżjoni konsolidata."

(29) Fl-Artikolu 120, il-paragrafu 2 huwa sostitwit b'dan li ġej:

"2. Meta kumpannija azzjonarja finanzjarja mhallta tkun soġġetta għal dispożizzjonijiet ekwivalenti skont din id-Direttiva u skont id-Direttiva 2009/138/KE b'mod partikolari f'termini tas-superviżjoni bbażata fuq ir-riskji, is-superviżur tal-konsolidazzjoni jista', bi qbil mas-superviżur tal-grupp fis-settur tal-assigurazzjoni, japplika biss għal dik il-kumpannija azzjonarja finanzjarja mhallta d-dispożizzjonijiet tad-Direttiva relatati mal-aktar settur finanzjarju sinifikanti kif iddefinit fl-Artikolu 3(2) tad-Direttiva 2002/87/KE."

(29a) Fl-Artikolu 125(1), jiżdied is-subparagrafu ġdid li ġej:

"Meta skont l-Artikolu 111 is-superviżur konsolidanti ta' grupp b'kumpannija azzjonarja finanzjarja mhallta prinċipali jkun differenti mill-koordinatur determinat skont l-Artikolu 10 tad-Direttiva 2002/87/KE, iż-żewġ awtoritajiet għandhom jikkooperaw għall-fini tal-applikazzjoni ta' din id-Direttiva u r-Regolament (UE) 575/2013 fuq bażi konsolidata. Sabiex tiġi ffaċilitata u stabbilita kooperazzjoni effikaċi, is-superviżur konsolidanti u l-koordinatur għandu jkollhom fis-seħh arrangamenti ta' koordinazzjoni u kooperazzjoni bil-miktub."

(29b) Fl-Artikolu 128, il-paragrafu 2 huwa sostitwit b'dan li ġej:

"2. 'rizerva ta' kapital kontroċiklika speċifika għall-istituzzjoni' tfisser il-fondi proprji li l-istituzzjoni tkun meħtieġa żżomm f'konformità mal-Artikolu 130;"

(29c) L-Artikoli 129 u 130 huma sostitwiti b'dan li ġej:

Rekwiżit li tinżamm riżerva ta' konservazzjoni ta' kapital

1. L-Istati Membri għandhom jehtiegu li, minbarra l-kapital tal-Grad 1 ta' Ekwità Komuni miżmum biex jiġi sodisfatt ir-rekwiżit tal-fondi proprji impost bil-punti (a) sa (c) tal-Artikolu 92(1) tar-Regolament (UE) Nru 575/2013, l-istituzzjonijiet jżommu riżerva ta' konservazzjoni ta' kapital, ta' kapital tal-Grad 1 ta' Ekwità Komuni ugwali għal 2.5 % tal-ammont totali tal-iskopertura għar-riskju tagħhom ikkalkulat f'konformità mal-Artikolu 92(3) ta' dak r-Regolament fuq bażi individwali u kkonsolidata, kif applikabbli f'konformità mat-Titolu II tal-Parti Wieħed ta' dak ir-Regolament.
2. B'deroga mill-paragrafu 1, Stat Membru jista' jeżenta ditti żgħar u ta' daqs medju tal-investment mir-rekwiżiti stipulati f'dak il-paragrafu jekk tali eżenzjoni ma theddidx l-istabbiltà tas-sistema finanzjarja ta' dak l-Istat Membru.

Id-deċiżjoni dwar l-applikazzjoni ta' tali eżenzjoni għandha tkun kompletament ġustifikata, għandha tinkludi spjegazzjoni għalfejn l-eżenzjoni ma theddidx l-istabbiltà tas-sistema finanzjarja tal-Istat Membru u għandu jkun fiha d-definizzjoni preċiża tad-ditti żgħar u ta' daqs medju tal-investment li huma eżenti.

L-Istati Membri li jiddeċiedu li japplikaw tali eżenzjoni għandhom jinnotifikaw lill-BERS. Il-BERS għandu jibgħat in-notifiki lill-Kummissjoni, l-ABE u l-awtoritajiet kompetenti u nnominati tal-Istati Membri kkonċernati b'dan.

3. Għall-fini tal-paragrafu 2, l-Istat Membru għandu jinnomina l-awtorità responsabbli għall-applikazzjoni ta' dan l-Artikolu. Dik l-awtorità għandha tkun l-awtorità kompetenti jew l-awtorità nnominata.

4. Għall-fini tal-paragrafu 2, id-ditti tal-investment għandhom jiġu kkategorizzati bħala żgħar jew ta' daqs medju f'konformità mar-Rakkomandazzjoni tal-Kummissjoni 2003/361/KE tas-6 ta' Mejju 2003 dwar id-definizzjoni ta' intrapriżi mikro, żgħar u ta' daqs medju (1).
5. L-istituzzjonijiet m'għandhomx jużaw kapital tal-Grad 1 ta' Ekwità Komuni, li jkun miżmum biex jiġi sodisfatt ir-rekwiżit skont il-paragrafu 1 ta' dan l-Artikolu, biex jissodisfaw kwalunkwe rekwiżit impost mill-Artikolu 104a u kwalunkwe gwida imposta mill-Artikolu 104b.
6. Fejn istituzzjoni tonqos milli tissodisfa bis-sħiħ ir-rekwiżit skont il-paragrafu 1 ta' dan l-Artikolu, din għandha tkun soġġetta għar-restrizzjonijiet fuq id-distribuzzjonijiet stipulati fl-Artikolu 141(2) u (3).

Artikolu 130

Rekwiżit li tinżamm riżerva ta' kapital kontroċiklika speċifika għall-istituzzjoni

1. L-Istati Membri għandhom jehtieġu li l-istituzzjonijiet iżommu riżerva ta' kapital kontroċiklika speċifika għall-istituzzjoni ekwivalenti għall-ammont totali tal-iskopertura tagħhom għar-riskju kkalkulat f'konformità mal-Artikolu 92(3) tar-Regolament (UE) Nru 575/2013 immultiplikat bil-medja ponderata tar-rati ta' riżervi ta' kapital kontroċikliċi kkalkulata f'konformità mal-Artikolu 140 ta' din id-Direttiva fuq bażi individwali u kkonsolidata, kif applikabbli f'konformità mat-Titolu II tal-Parti Wieħed ta' dak ir-Regolament.
2. B'deroga mill-paragrafu 1, Stat Membru jista' jeżenta ditti żgħar u ta' daqs medju tal-investment mir-rekwiżiti stipulati f'dak il-paragrafu jekk tali eżenzjoni ma theddidx l-istabbiltà tas-sistema finanzjarja ta' dak l-Istat Membru.

Id-deċiżjoni dwar l-applikazzjoni ta' tali eżenzjoni għandha tkun raġunata bis-sħiħ, għandha tinkludi spjegazzjoni dwar ir-raġuni għaliex l-eżenzjoni ma theddidx l-istabbiltà tas-sistema finanzjarja tal-Istat Membru u għandu jkun fiha d-definizzjoni preċiża żgħira u ta' daqs medju tal-investiment li huma eżentati.

L-Istati Membri li jiddeċiedu li japplikaw tali eżenzjoni għandhom jinnotifikaw lill-BERS. Il-BERS għandu jibgħat in-notifiki lill-Kummissjoni, lill-ABE u lill-awtoritajiet kompetenti u nnominati tal-Istati Membri kkonċernati mingħajr dewmien.

3. Għall-fini tal-paragrafu 2, l-Istat Membru għandu jinnomina l-awtorità responsabbli għall-applikazzjoni ta' dan l-Artikolu. Dik l-awtorità għandha tkun l-awtorità kompetenti jew l-awtorità nnominata.
4. Għall-fini tal-paragrafu 2, id-ditti tal-investiment għandhom jiġu kkategorizzati bħala żgħira jew ta' daqs medju f'konformità mar-Rakkomandazzjoni 2003/361/KE.
5. L-istituzzjonijiet għandhom jissodisfaw ir-rekwiżit impost mill-paragrafu 1 b'kapital tal-Grad 1 ta' Ekwità Komuni, li għandu jkun addizzjonali għal kwalunkwe kapital tal-Grad 1 ta' Ekwità Komuni biex jissodisfa r-rekwiżit ta' fondi proprji impost bil-punti (a) sa (c) tal-Artikolu 92(1) tar-Regolament (UE) Nru 575/2013, ir-rekwiżit li tinzamm riżerva ta' konservazzjoni ta' kapital f'konformità mal-Artikolu 129 ta' din id-Direttiva u kwalunkwe rekwiżit impost skont l-Artikolu 104 ta' din id-Direttiva.
6. Fejn istituzzjoni ma tissodisfax bis-sħiħ ir-rekwiżit skont il-paragrafu 1 ta' dan l-Artikolu, din għandha tkun soġġetta għar-restrizzjonijiet fuq id-distribuzzjonijiet stipulati fl-Artikolu 141(2) u (3)."

(30) L-Artikolu 131 huwa sostitwit b'dan li ġej:

"Artikolu 131

Istituzzjonijiet globali u oħrajn sistematikament importanti

1. L-Istati Membri għandhom jinnominaw lill-awtorità inkarigata mill-identifikazzjoni, fuq bażi konsolidata, ta' istituzzjonijiet globali sistemikament importanti (G-SIIs) u, fuq bażi individwali, subkonsolidata jew konsolidata, kif applikabbli, istituzzjonijiet sistemikament importanti oħrajn (O-SIIs), li ġew awtorizzati fil-ġurisdizzjoni tagħhom. Dik l-awtorità għandha tkun l-awtorità kompetenti jew l-awtorità nnominata. L-Istati Membri jistgħu jinnominaw aktar minn awtorità waħda.

Il-G-SIIs għandhom ikunu kwalunkwe waħda minn dawn li ġejjin:

- (a) grupp immexxi minn istituzzjoni prinċipali tal-UE, jew kumpannija azzjonarja finanzjarja prinċipali tal-UE, jew kumpannija azzjonarja finanzjarja mhallta prinċipali tal-UE; jew
- (b) istituzzjoni li mhijiex sussidjarja ta' istituzzjoni prinċipali tal-UE, ta' kumpannija azzjonarja finanzjarja prinċipali tal-UE jew ta' kumpannija azzjonarja finanzjarja mhallta prinċipali tal-UE.

L-O-SIIs jistgħu jkunu jew istituzzjoni jew grupp immexxi minn istituzzjoni prinċipali tal-UE, kumpannija azzjonarja finanzjarja prinċipali tal-UE, jew kumpannija azzjonarja finanzjarja mhallta prinċipali tal-UE, jew istituzzjoni prinċipali fi Stat Membru, kumpannija azzjonarja finanzjarja prinċipali fi Stati Membru jew kumpannija azzjonarja finanzjarja mhallta prinċipali fi Stat Membru.

2. Il-metodoloġija tal-identifikazzjoni għall-G-SIIs għandha tkun ibbażata fuq il-kategoriji li ġejjin:
 - (a) id-daqs tal-grupp;
 - (b) l-interkonnettività tal-grupp mas-sistema finanzjarja;
 - (c) is-sostitwibbiltà tas-servizzi jew tal-infrastruttura finanzjarja pprovduta mill-grupp;

- (d) il-kumplessità tal-grupp;
- (e) l-attività transkonfinali tal-grupp, inkluż l-attività transkonfinali bejn l-Istati Membri u bejn Stat Membru u pajjiż terz.

Kull kategorija għandha tircievi ponderazzjoni ugwali u għandha tikkonsisti minn indikaturi kwantifikabbli.

Il-metodoloġija għandha tipproduċi punteġġ globali għal kull entità msemmija fil-paragrafu 1 ivvalutat, li jippermetti li l-G-SIIs jkunu identifikati u allokatu f'subkategorija kif deskritta fil-paragrafu 9.

- 2a. Metodoloġija tal-identifikazzjoni addizzjonali għall-G-SIIs għandha tkun ibbażata fuq il-kategoriji li ġejjin:

- (a) il-kategoriji msemmija fil-punti (a) sa (d) tal-paragrafu 2;
- (b) l-attività transkonfinali tal-grupp, eskluż l-attivitajiet tal-grupp bejn l-Istati Membri parteċipanti kif definit fl-Artikolu 4 tar-Regolament (UE) Nru 806/2014.

Kull kategorija għandha tircievi ponderazzjoni ugwali u għandha tikkonsisti minn indikaturi kwantifikabbli. Għall-kategoriji msemmija fil-punt (a) l-indikaturi għandhom ikunu l-istess bħall-indikaturi korrispondenti ddeterminati skont il-paragrafu 2.

Il-metodoloġija tal-identifikazzjoni addizzjonali għandha tipproduċi punteġġ globali addizzjonali għal kull entità msemmija fil-paragrafu 1 ivvalutat, li abbazi tiegħu l-awtoritajiet kompetenti jew innominati jistgħu jiehdu waħda mill-miżuri msemmija fil-punt (c) tal-paragrafu 10.

3. L-O-SIIs għandhom jiġu identifikati skont il-paragrafu 1. L-importanza sistemika għandha tiġi vvalutata fuq il-bażi ta' mill-inqas wieħed mill-kriterji li ġejjin:

- (a) id-daqs;
- (b) l-importanza għall-ekonomija tal-Unjoni, jew tal-Istat Membru rilevanti;
- (c) is-sinifikat tal-attivitajiet transkonfinali;
- (d) l-interkonnettività tal-istituzzjoni jew tal-grupp mas-sistema finanzjarja.

L-ABE, wara li tikkonsulta lill-BERS, għandha, sal-1 ta' Jannar 2015, tippubblika linji gwida dwar il-kriterji li jiddeterminaw il-kondizzjonijiet tal-applikazzjoni ta' dan il-paragrafu b'rabta mal-valutazzjoni tal-O-SIIs. Dawk il-linji gwida għandhom jiehdu kont tal-oqfsa internazzjonali għal istituzzjonijiet sistemikament importanti domestiċi u speċifikitajiet tal-Unjoni Ewropea kif ukoll dawk nazzjonali.

4. Kull G-SII għandha, fuq bażi kkonsolidata, iżomm riżerva għall-G-SII li għandha tikkorrispondi għas-subkategorija li tiġi assenjata fiha l-G-SII. Dik ir-riżerva għandha tikkonsisti minn u għandha tissupplimenta l-kapital tal-Grad 1 ta' Ekwità Komuni.
5. L-awtorità kompetenti jew l-awtorità nnominata tista' teħtieġ lil kull O-SII, fuq bażi kkonsolidata jew subkonsolidata jew individwali, skont kif japplika, biex iżomm riżerva għal O-SII sa 3 % tal-ammont tal-iskopertura totali għar-riskju kkalkulat f'konformità mal-Artikolu 92(3) tar-Regolament (UE) Nru 575/2013, waqt li jitqiesu l-kriterji għall-identifikazzjoni tal-O-SII. Dik ir-riżerva għandha tikkonsisti minn kapital tal-Grad 1 ta' Ekwità Komuni.
- 5a. Sogġett għall-awtorizzazzjoni tal-Kummissjoni kif deskritt hawn taħt, l-awtorità kompetenti jew l-awtorità nnominata tista' teħtieġ lil kull O-SII, fuq bażi kkonsolidata jew subkonsolidata jew individwali, skont kif japplika, biex iżomm riżerva għal O-SII sa 3 % tal-ammont tal-iskopertura totali għar-riskju kkalkulat f'konformità mal-Artikolu 92(3) tar-Regolament (UE) Nru 575/2013. Dik ir-riżerva għandha tikkonsisti minn kapital tal-Grad 1 ta' Ekwità Komuni.

Fi zmien xahar min-notifika msemija fil-paragrafu 7, il-BERS għandu jipprovdi opinjoni lill-Kummissjoni dwar jekk ir-riżerva O-SII titqiesx adatta. L-ABE tista' wkoll tagħti lill-Kummissjoni l-opinjoni tagħha dwar ir-riżerva f'konformità mal-Artikolu 34(1) tar-Regolament (UE) Nru 1093/2010.

Fi zmien xahrejn mill-wasla tal-opinjoni tal-BERS, il-Kummissjoni, filwaqt li tqis il-valutazzjoni tal-BERS u l-ABE, jekk tkun rilevanti, u jekk tkun sodisfatta li r-riżerva O-SII ma tinvolvi effetti negattivi fuq is-sistema finanzjarja kollha jew partijiet minnha ta' Stati Membri oħrajn jew tal-Unjoni iġenerali li jwasslu biex jiġi ffurmat jew jinholq ostaklu għall-funzjonament tajjeb tas-suq intern, għandha tadotta att ta' implimentazzjoni li jawtorizza lill-awtorità kompetenti jew lill-awtorità nnominata biex tadotta l-miżura proposta.

6. Meta tesiġi li tinzamm riżerva O-SII l-awtorità kompetenti jew l-awtorità nnominata għandha tirrispetta li ġej:
 - (a) ir-riżerva ta' O-SII m'għandhiex tinvolvi effetti negattivi sproporzjonati fuq is-sistema finanzjarja kollha jew partijiet minnha ta' Stati Membri oħrajn jew tal-Unjoni kollha kemm hi li jiffurmaw jew johlqu ostaklu għall-funzjonament tas-suq intern;
 - (b) ir-riżerva ta' O-SII għandha tiġi rieżaminata mill-awtorità kompetenti jew l-awtorità nnominata tal-inqas kull sena.
7. Qabel ma tiffissa jew terġa' tiffissa riżerva ta' O-SII, l-awtorità kompetenti jew l-awtorità nnominata għandha tinnotifika lill-BERS xahar qabel il-pubblikazzjoni tad-deċiżjoni msemija fil-paragrafu 5 u għandha tinnotifika lill-BERS tliet xhur qabel il-pubblikazzjoni tad-deċiżjoni tal-awtorità kompetenti jew innominata msemija fil-paragrafu 5a. Il-BERS għandu jibgħat in-notifiki lill-Kummissjoni, l-ABE u l-awtoritajiet kompetenti u nnominati tal-Istati Membri kkonċernati minghajr dewmien. Dik in-notifika għandha tiddeskrivi fid-dettall:

- (a) il-ġustifikazzjoni tar-raġuni għaliex ir-riżerva O-SII titqies li x'aktarx tkun effettiva u proporzjonata biex ittaffi r-riskju;
 - (b) valutazzjoni tal-impatt probabbli, pożittiv jew negattiv, tar-riżerva O-SII fuq is-suq intern, abbażi tal-informazzjoni li hija disponibbli għall-Istat Membru;
 - (c) ir-rata tar-riżerva O-SII li l-Istat Membru jixtieq jistabbilixxi.
8. Mingħajr preġudizzju għall-Artikolu 133 u l-paragrafu 5 ta' dan l-Artikolu, fejn O-SII tkun sussidjarja ta' G-SII jew ta' O-SII li hija jew istituzzjoni jew grupp immexxi minn istituzzjoni prinċipali tal-UE, u soġġetta għal riżerva ta' O-SII fuq bażi kkonsolidata, ir-riżerva li tapplika fuq livell individwali jew subkonsolidat għall-O-SII m'għandhiex teċċedi l-iktar valur baxx minn:
- (a) it-total tal-ogħla mir-rata ta' riżerva ta' G-SII jew O-SII applikabbli għall-grupp flivell konsolidat u 1 % tal-ammont totali tal-iskopertura għar-riskju kkalkulat f'konformità mal-Artikolu 92(3) tar-Regolament (UE) Nru 575/2013; u
 - (b) 3 % tal-ammont totali tal-iskopertura għar-riskju kkalkulat f'konformità mal-Artikolu 92(3) tar-Regolament (UE) Nru 575/2013, jew ir-rata li l-Kummissjoni awtorizzat biex tiġi applikata għall-grupp flivell ikkonsolidat skont il-paragrafu 5a.

9. Għandu jkun hemm tal-inqas hames subkategoriji ta' G-SIIs. Il-limitu l-aktar baxx u l-limiti ta' bejn kull subkategorija għandhom jiġu ddeterminati mill-punteġġi skont il-metodoloġija tal-identifikazzjoni msemmija fil-paragrafu 2. Il-punteġġi li jifirdu s-subkategoriji li jmissu ma' xulxin għandhom jiġu ddefiniti b'mod ċar u għandhom josservaw il-prinċipju li hemm żieda lineari kostanti ta' sinifikat sistemiku, bejn kull subkategorija li tirriżulta f'żieda lineari fir-rekwiżit ta' kapital tal-Grad 1 ta' Ekwità Komuni, bl-eċċezzjoni tal-oghla subkategorija. Għall-finijiet ta' dan il-paragrafu, sinifikat sistemiku huwa l-impatt mistenni fuq is-suq finanzjarju globali kkawżat minn diffikultajiet għall-G-SII. Is-subkategorija l-aktar baxxa għandha tiġi assenjata riżerva ta' G-SII ta' 1 % tal-ammont totali tal-iskopertura għar-riskju kkalkulat f'konformità mal-Artikolu 92(3) tar-Regolament (UE) Nru 575/2013 u r-riżerva assenjata lil kull subkategorija għandha tiżdied b'differenzi li jkunu tal-anqas 0.5 % tal-ammont totali ta' skopertura għar-riskju kkalkulat f'konformità mal-Artikolu 92(3) tar-Regolament (UE) Nru 575/2013.
10. Mingħajr preġudizzju għall-paragrafi 1 u 9 u filwaqt li jintużaw s-subkategoriji u l-punteġġi li jifirduhom imsemmija fil-paragrafu 9, l-awtorità kompetenti jew l-awtorità nnominata tista', fl-eżerċizzju ta' valutazzjoni superviżorja korretta:
- (a) tirrialloka G-SII minn subkategorija aktar baxxa għal waħda oghla;
 - (b) talloka entità kif imsemmija fil-paragrafu 1 li jkollha punteġġ globali kif imsemmi fil-paragrafu 2 li jkun aktar baxx mill-punteġġ limitu tal-iktar subkategorija baxxa f'dik is-subkategorija jew f'subkategorija oghla, u b'hekk tiġi nnominata bħala G-SII.

(c) b'kont meħud tal-Mekkaniżmu ta' Riżoluzzjoni Unika, abbażi tal-punteġġ globali addizzjonali msemmi fil-paragrafu 2a:

(i) tirrialloka G-SII minn subkategorija oġġla għal waħda aktar baxxa, jew

(ii) tassenja lil G-SII riżerva ta' G-SII aktar baxxa minn 1% tal-ammont ta' skopertura tar-riskju totali kkalkulat f'konformità mal-Artikolu 92(3) tar-Regolament (UE) Nru 575/2013, dment li l-punteġġ globali addizzjonali huwa aktar baxx mill-punteġġ limitu tal-aktar subkategorija baxxa.

11. [] .

12. L-awtorità kompetenti jew l-awtorità nnominata għadha tinnotifika l-ismijiet tal-G-SIIs u l-O-SIIs u s-subkategorija rispettiva fejn tiġi allokata kull G-SII, lill-BERS. In-notifika għandu jkun fiha r-raġunijiet kollha għalfejn ġie eżerċitat ġudizzju superviżorju jew le f'konformità mal-paragrafu 10, punti a, b u c. Il-BERS għandu jibgħat in-notifiki lill-Kummissjoni u lill-ABE mingħajr dewmien, u għandu jiżvela isimhom lill-pubbliku. L-awtoritajiet kompetenti jew l-awtoritajiet innominati għandhom jiżvelaw lill-pubbliku s-subkategorija fejn tiġi allokata kull G-SII.

L-awtorità kompetenti jew l-awtorità nnominata għandha kull sena tirrieżamina l-identifikazzjoni tal-G-SIIs u l-O-SIIs u l-allokkazzjoni tal-G-SIIs fis-subkategoriji rispettivi u tirrapporta r-riżultat lill-istituzzjoni sistemikament importanti kkonċernata, lill-BERS li għandu jibgħat ir-riżultati lill-Kummissjoni u lill-ABE mingħajr dewmien. L-awtorità kompetenti jew l-awtorità nnominata għandha tiżvela lill-pubbliku l-lista aġġornata ta' istituzzjonijiet sistemikament importanti identifikati u s-subkategorija fejn tkun allokata kull G-SII identifikata.

13. Istituzzjonijiet sistemikament importanti m'għandhomx jużaw il-kapital tal-Grad 1 ta' Ekwità Komuni li jinżamm biex jissodisfa r-rekwiziti skont il-paragrafi 4 u 5 biex jiġi sodisfatt kwalunkwe rekwizit impost skont il-punti (a) sa (c) tal-Artikolu 92(1) tar-Regolament (UE) Nru 575/2013 u l-Artikoli 104a, 129, 130, 133 u 134 ta' din id-Direttiva u kwalunkwe gwida imposta skont l-Artikoli 104b ta' din id-Direttiva.
14. Fejn grupp, fuq bażi kkonsolidata, ikun soġġett għal riżerva ta' G-SII u riżerva ta' O-SII għandha tapplika r-riżerva l-aktar għolja.
15. Fejn istituzzjoni tkun soġġetta għal riżerva għal riskju sistemiku, stabbilita skont l-Artikolu 133, din għandha tkun kumulattiva mar-riżerva O-SII jew G-SII applikata skont dan l-Artikolu.
- Fejn it-total tar-rata tar-riżerva għal riskju sistemiku kif ikkalkulata għall-fini tal-paragrafi 12, 13 jew 14 tal-Artikolu 133 ta' din id-Direttiva u r-rata ta' riżerva ta' O-SII jew G-SII li għaliha hija soġġetta l-istess istituzzjoni ikun oghla minn 5 %, għandha tapplika l-proċedura stipulata fil-paragrafu 5a.
16. []
17. Fejn istituzzjoni tkun parti minn grupp jew subgrupp li għalih jappartjenu G-SII jew O-SII, dan m'għandu qatt jimplika li dik l-istituzzjoni għandha, fuq bażi individwali, tkun soġġetta għal rekwizit ta' riżerva kkombinata li hija inqas mis-somma tar-riżerva ta' konservazzjoni ta' kapital, ir-riżerva ta' kapital kontroċiklika, u t-total tar-riżerva ta' O-SII u r-riżerva tar-riskju sistemiku applikabbli għaliha fuq bażi individwali.

18. L-ABE għandha tiżviluppa abbozz ta' standards tekniċi regolatorji biex tispeċifika għall-finijiet ta' dan l-Artikolu, il-metodoloġiji li għandha tintuża mill-awtorità kompetenti jew l-awtorità nnominata biex tidentifika istituzzjoni jew grupp immexxi minn istituzzjoni prinċipali tal-UE jew kumpannija azzjonarja finanzjarja prinċipali tal-UE jew kumpannija azzjonarja finanzjarja mhallta prinċipali tal-UE bħala G-SII u biex tiġi speċifikata l-metodoloġija għad-definizzjoni tas-subkategoriji u l-allokazzjoni tal-G-SIIs f'subkategoriji abbażi tar-sinifikat sistemiku tagħhom, waqt li jitqiesu l-istandards maqbula fuq livell internazzjonali. L-ABE għandha tippreżenta sat-30 ta' Ġunju 2014 dak l-abbozz ta' standards tekniċi regolatorji lill-Kummissjoni.

Il-Kummissjoni hi ddelegata bis-setgħa li tadotta l-istandards tekniċi regolatorji msemmija fl-ewwel u t-tieni subparagrafu skont l-Artikoli 10 sa 14 tar-Regolament (UE) Nru 1093/2010."

(30a) L-Artikoli 133 u 134 huma sostitwiti b'dan li ġej:

"Artikolu 133

Rekwiżit biex tinzamm riżerva għal riskju sistemiku

1. Kull Stat Membru jista' jintroduċi riżerva għal riskju sistemiku tal-kapital tal-Grad 1 ta' Ekwità Komuni għas-settur finanzjarju jew subsett wiehed jew aktar ta' dak is-settur fuq l-iskoperturi kollha jew subsett tagħhom kif imsemmi fil-paragrafu 8, sabiex jipprevjeni u jtaffir-riskji sistemici jew makroprudenzjali li mhumie koperti bir-Regolament (UE) Nru 575/2013 u bl-Artikolu 131 ta' din id-Direttiva, fis-sens ta' riskju ta' tharbit fis-sistema finanzjarja bil-potenzjal ta' konsegwenzi negattivi serji għas-sistema finanzjarja u l-ekonomija reali fi Stat Membru speċifiku.

1a. L-istituzzjonijiet jistgħu jikkalkulaw ir-riżerva għal riskju sistemiku ('B_{SR}') kif ġej:

$$B_{SR} = r^T \cdot E^T + \sum_i r^i \cdot E^i$$

fejn:

i = l-indiċi li jirrappreżenta s-subsett tal-iskoperturi kif definiti fil-paragrafu 8;

r^T = ir-rata ta' riżerva applikabbli għall-iskopertura tar-riskju totali ta' istituzzjoni;

E^T = l-ammont totali tal-iskopertura għar-riskju kkalkulat skont l-Artikolu 92(3) tar-Regolament (UE) Nru 575/2013;

r^i = ir-rata ta' riżerva applikabbli għall-iskopertura tar-riskju totali ta' subsett ta' skoperturi i , kif imsemmi fil-paragrafu 8;

E^i = l-ammont totali tal-iskopertura għar-riskju ta' istituzzjoni għal subsett ta' skoperturi i kkalkulat skont l-Artikolu 92(3) tar-Regolament (UE) Nru 575/2013.

2. Għall-fini tal-paragrafu 1, l-Istat Membru għandu jinnomina l-awtorità responsabbli għall-iffissar tar-rizerva għal riskju sistemiku u għall-identifikazzjoni tal-iskoperturi u s-subsettijiet ta' istituzzjonijiet li tapplika għalihom. Din l-awtorità għandha tkun jew l-awtorità kompetenti jew l-awtorità nnominata.
3. Għall-fini tal-paragrafu 1, l-awtorità rilevanti kompetenti jew innominata, skont kif japplika, tista' teħtieġ li l-istituzzjonijiet iżommu, b'żieda mal-kapital tal-Grad 1 ta' Ekwità Komuni miżmum biex jiġi sodisfatt ir-rekwiżit ta' fondi proprji impost bil-punti (a) sa (c) tal-Artikolu 92(1) tar-Regolament (UE) Nru 575/2013, rizerva għal riskju sistemiku ta' kapital tal-Grad 1 ta' Ekwità Komuni kkalkulata skont il-paragrafu 1a, fuq bażi individwali, konsolidata jew subkonsolidata, kif applikabbli f'konformità mat-Titolu II tal-Parti Wieħed ta' dak ir-Regolament. 4.

L-istituzzjonijiet m'għandhomx jużaw il-kapital tal-Grad 1 ta' Ekwità Komuni li jinżamm sabiex jissodisfa r-rekwiżit skont il-paragrafu 3 biex jiġi sodisfatt kwalunkwe rekwiżit impost mill-punti (a) sa (c) tal-Artikolu 92(1) tar-Regolament (UE) Nru 575/2013 u l-Artikoli 104a, 129, 130 u 131 ta' din id-Direttiva u kwalunkwe gwida imposta mill-Artikolu 104b ta' din id-Direttiva.

5. ☐
6. Fejn istituzzjoni tkun parti minn grupp jew subgrupp li għalih jappartjenu G-SII jew O-SII, dan m'għandu qatt jimplika li dik l-istituzzjoni, fuq bażi individwali, tkun soġġetta għal rekwiżit ta' rizerva kkombinata li hija inqas mis-somma tar-rizerva ta' konservazzjoni ta' kapital, ir-rizerva ta' kapital kontroċiklika, ir-rizerva ta' O-SII u r-rizerva tar-riskju sistemiku applikabbli għaliha fuq bażi individwali.
7. ☐
8. Rizerva għal riskju sistemiku tista' tapplika għal:
 - (a) l-iskoperturi kollha li jinsabu fl-Istat Membri li jistabbilixxi r-rizerva;

- (b) l-iskoperturi settorjali li ġejjin fl-Istat Membru li jistabbilixxi dik ir-riżerva:
 - (i) l-iskoperturi kollha fil-livell tal-konsumatur għal persuni fiżiċi li huma ggarantiti bi proprjetà residenzjali;
 - (ii) l-iskoperturi kollha għal persuni ġuridiċi ggarantiti b'ipoteke fuq proprjetà kummerċjali immobbli;
 - (iii) l-iskoperturi kollha għal persuni ġuridiċi għajr dawk speċifikati fil-punt (ii);
 - (iv) l-iskoperturi kollha għal persuni fiżiċi għajr dawk speċifikati fil-punt (i).
- (c) l-iskoperturi kollha li jinsabu fi Stati Membri oħra, soġġetti għall-paragrafi 14 u 17;
- (d) l-iskoperturi settorjali, kif identifikati mill-punt (b), li jinsabu fi Stati Membri oħra biss biex jippermettu r-rikonoxximent ta' rata ta' riżerva stabbilita minn Stat Membru ieħor f'konformità mal-Artikolu 134;
- (e) l-iskoperturi f'pajjiżi terzi;
- (f) subsetturi ta' kwalunkwe kategorija ta' skopertura identifikata fil-punt (b) ta' dan il-paragrafu.

- 8a. L-ABE, wara li tikkonsulta lill-BERS, għandha tippubblika linji gwida sa [it-30 ta' Ġunju 2020] dwar is-subsetturi adatti ta' skoperturi li għalihom l-awtorità kompetenti jew l-awtorità nnominata tista' tapplika riżerva għal riskju sistemiku skont il-paragrafu 8, il-punt (f).
9. Riżerva għal riskju sistemiku għandha tapplika għall-iskoperturi kollha, jew subsett ta' skoperturi kif imsemmi fil-paragrafu 8, tal-istituzzjonijiet kollha, jew għal subsett wieħed jew iktar ta' dawk l-istituzzjonijiet, li għalihom l-awtoritajiet tal-Istat Membru kkonċernat ikunu kompetenti f'konformità ma' din id-Direttiva u għandha tiġi stabbilita b'passi gradwali jew aċċelerati ta' aġġustament ta' 0.5 punti perċentwali. Jistgħu jiġu introdotti rekwiżiti differenti għal subsettijiet differenti tal-istituzzjonijiet u tal-iskoperturi.

10. Meta tesigi li tinzamm rizerva għal riskju sistemiku l-awtorità kompetenti jew l-awtorità nnominata għandha tikkonforma ma' li ġej:
- (a) ir-rizerva għal riskju sistemiku m'għandhiex tinvolvi effetti negattivi sproporzjonati fuq is-sistema finanzjarja kollha jew partijiet minnha fi Stati Membri oħrajn jew tal-Unjoni kollha kemm hi billi tiffirma jew tohloq ostaklu għall-funzjonament tas-suq intern;
 - (b) ir-rizerva għal riskju sistemiku għandha tiġi rieżaminata mill-awtorità kompetenti jew l-awtorità nnominata tal-inqas kull sena.
 - (c) Ir-rizerva tar-riskju sistemiku ma għandhiex tindirizza r-riskji koperti mill-qafas stabbilit fl-Artikolu 131.
11. L-awtorità kompetenti jew l-awtorità nnominata, skont kif japplika, għandha tinnotifika lill-BERS xahar qabel il-pubblikazzjoni tad-deċiżjoni msemmija fil-paragrafu 15. Il-BERS għandu jibgħat in-notifiki lill-Kummissjoni, lill-ABE u lill-awtoritajiet kompetenti u nnominati tal-Istati Membri kkonċernati mingħajr dewmien. Fejn tapplika rata tar-rizerva tar-riskju sistemiku għall-iskoperturi li jinsabu f'pajjiżi terzi l-awtorità kompetenti jew l-awtorità nnominata, skont kif japplika, għandha tinnotifika wkoll lill-BERS u l-BERS għandu jibgħat in-notifika lill-awtoritajiet supervizzorji ta' dawk il-pajjiżi terzi. In-notifika għandha tiddekrivi fid-dettall:
- (a) ir-riskju sistemiku jew makroprudenzjali fl-Istat Membru;
 - (b) ir-raġunijiet għaliex id-dimensjoni tar-riskji sistemiċi jew makroprudenzjali thedded l-istabbiltà tas-sistema finanzjarja fil-livell nazzjonali li tiġġustifika r-rata tar-rizerva għal riskju sistemiku;
 - (c) il-ġustifikazzjoni tar-raġuni għaliex ir-rizerva għal riskju sistemiku titqies li x'aktarx tkun effettiva u proporzjonata biex ittaffi r-riskju;

- (d) valutazzjoni tal-impatt probabbli, pożittiv jew negattiv, tar-riżerva għal riskju sistemiku fuq is-suq intern, ibbażata fuq informazzjoni li hija disponibbli għall-Istat Membru;
- (e) il-gustifikazzjoni għalfejn il-miżura eżistenti skont l-Artikolu 130 mhix ser tkun biżżejjed biex tindirizza r-riskju makroprudenzjali jew sistemiku b'kont meħud tal-effettività relattiva ta' din il-miżura;
- (f) ir-rata jew ir-rati tar-riżerva għal riskju sistemiku li l-awtorità kompetenti jew innominata, skont kif japplika, tixtieq tesigi u għal liema skoperturi japplikaw ir-rata jew r-rati u l-istituzzjonijiet soġġetti għall-esiġenzi tar-rata jew rati;.
- (g) fejn ir-rata tar-riżerva għal riskju sistemiku tapplika għall-iskoperturi kollha, gustifikazzjoni għalfejn l-awtorità tqis li r-riżerva għal riskju sistemiku mhix qed tidduplika l-funzjoni tar-riżerva O-SII prevista fl-Artikolu 131 ta' din id-Direttiva.

12. Fejn l-iffissar jew l-iffissar mill-ġdid ta' rata jew rati ta' riżerva għal riskju sistemiku ma jimponix fuq kwalunkwe kategorija elenkata fil-paragrafu 8 soġġett għar-riżerva għal riskju sistemiku rata tar-riżerva għal riskju sistemiku kombinata oghla minn 3 % għal kwalunkwe waħda minn dawk l-iskoperturi, l-awtorità kompetenti jew l-awtorità nnominata, skont kif japplika, għandha ssegwi l-proċedura stabbilita fil-paragrafu 11 biex tinnotifika lill-BERS xahar qabel il-pubblikazzjoni tad-deċiżjoni msemmija fil-paragrafu 15.

Għall-finijiet ta' dan il-paragrafu, ir-rikonoxximent tar-rata tar-riżerva għal riskju sistemiku stabbilita minn Stat Membru ieħor f'konformità mal-Artikolu 134 ma għandhiex tghodd għal-livell limitu ta' 3 %.

13. Fejn l-iffissar jew l-iffissar mill-ġdid tar-rata jew tar-rati tar-riżerva għal riskju sistemiku għal kwalunkwe kategorija ta' skoperturi elenkata fil-paragrafu 8 soġġett għar-riżultati tar-riżerva għal riskju sistemiku twassal għal rata ta' riżerva għal riskju sistemiku kkombinata fil-livell ta' bejn 3 % u 5 % għal kwalunkwe waħda minn dawk l-iskoperturi, l-awtorità kompetenti jew l-awtorità nnominata tal-Istat Membru li tistabbilixxi dik ir-riżerva għandha titlob l-opinjoni tal-Kummissjoni. Il-Kummissjoni għandha tagħti l-opinjoni tagħha fi żmien xahar minn meta tirċievi t-talba. Meta l-opinjoni tal-Kummissjoni tkun negattiva, l-awtorità kompetenti jew l-awtorità nnominata, skont kif japplika, tal-Istat Membru li jistabbilixxi r-riżerva għandha tikkonforma ma' dik l-opinjoni jew tagħti r-raġunijiet għalfejn m'għamlitx dan. Fejn l-istituzzjoni li għaliha tapplika rata waħda jew aktar tar-riżerva għal riskju sistemiku tkun sussidjarja li jkollha dik prinċipali stabbilita fi Stat Membru ieħor, l-awtorità kompetenti jew l-awtorità nnominata għandha tinnotifika lill-awtoritajiet ta' dak l-Istat Membru, lill-Kummissjoni u lill-BERS.

Fi żmien xahar min-notifika, il-Kummissjoni u l-BERS għandhom johorġu rakkomandazzjoni dwar il-miżuri meħuda f'konformità ma' dan il-paragrafu.

Fejn l-awtoritajiet tal-istituzzjoni sussidjarja u ta' dik prinċipali ma jaqblux fuq ir-rata jew ir-rati tar-riżerva għal riskju sistemiku applikabbli għal dik l-istituzzjoni jew fil-każ ta' rakkomandazzjoni negattiva kemm mill-Kummissjoni kif ukoll mill-BERS, l-awtorità kompetenti jew l-awtorità nnominata, skont kif japplika, tista' tirreferi l-kwistjoni lill-ABE u titlob l-ġhajjnuna f'konformità mal-Artikolu 19 tar-Regolament (UE) Nru 1093/2010. Id-deċiżjoni biex tiġi stabbilita rata jew rati ta' riżerva għal riskju sistemiku għal dawk l-iskoperturi għandha tiġi sospiza sakemm l-ABE tiegħu deċiżjoni.

Fejn id-deċiżjoni biex tiġi stabbilita rata waħda jew aktar tar-riżerva għal riskju sistemiku timplika tnaqqis jew ma timplika l-ebda bidla mir-rata jew mir-rati stabbiliti qabel għar-riżerva, l-awtorità kompetenti jew l-awtorità nnominata, skont kif japplika, għandha tikkonforma biss mal-proċeduri stipulati fil-paragrafu 11.

14. Fejn l-iffissar jew l-iffissar mill-ġdid tar-rata jew tar-rati tar-riżerva għal riskju sistemiku għal kwalunkwe kategorija ta' skoperturi elenkata fil-paragrafu 8 jirriżulta frata ta' riżerva għal riskju sistemiku kkombinata oghla minn 5 % għal kwalunkwe waħda minn dawk l-iskoperturi, l-awtorità kompetenti jew l-awtorità nnominata, skont kif japplika, għandha titlob l-awtorizzazzjoni tal-Kummissjoni qabel l-implimentazzjoni tar-riżerva għal riskju sistemiku. Fi żmien xahar min-notifika msemmija fil-paragrafu 11, il-BERS għandu jipprovdi opinjoni lill-Kummissjoni dwar jekk ir-rata jew rati tar-riżerva għal riskju sistemiku jitqisux adatti. L-ABE tista' wkoll tagħti lill-Kummissjoni l-opinjoni tagħha dwar ir-rata jew ir-rati tar-riżerva f'konformità mal-Artikolu 34(1) tar-Regolament (UE) Nru 1093/2010.

Fi żmien xahrejn minn meta tirċievi l-opinjoni tal-BERS, il-Kummissjoni, b'kont meħud tal-valutazzjoni tal-BERS u l-ABE, jekk tkun rilevanti, u jekk tkun sodisfatta li r-rata jew ir-rati tar-riżerva għal riskju sistemiku ma jinvolvux effetti negattivi sproporzjonati fuq is-sistema finanzjarja kollha jew partijiet minnha ta' Stati Membri oħrajn jew fl-Unjoni ingenerali li jwasslu biex jiġi ffurmat jew jinħoloq xkiel għall-funzjonament tajjeb tas-suq intern, għandha tadotta att ta' implimentazzjoni li jawtorizza lill-awtorità kompetenti jew lill-awtorità nnominata, skont kif japplika, biex tadotta l-miżura proposta.

Fejn id-deċiżjoni biex tiġi ffixxata r-rata tar-riżerva għal riskju sistemiku timplika tnaqqis jew ma timplika l-ebda bidla mir-rata ffixxata qabel għar-riżerva, l-awtorità kompetenti jew l-awtorità nnominata, skont kif japplika, għandha tikkonforma biss mal-proċeduri stipulati fil-paragrafu 11.

15. Kull awtorità kompetenti jew awtorità nnominata, skont kif japplika, għandha tħabbar l-iffissar jew l-iffissar mill-ġdid ta' rata waħda jew aktar tar-rizerva għal riskju sistemiku permezz tal-pubblikazzjoni f'sit web adatt. L-aħbar għandha tinkludi tal-inqas l-informazzjoni li ġejja:

- (a) ir-rata jew ir-rati tar-rizerva għal riskju sistemiku;
- (b) l-istituzzjonijiet li għalihom tapplika r-rizerva għal riskju sistemiku;
- (b1) l-iskoperturi li għalihom tapplika r-rata jew ir-rati tar-rizerva għal riskju sistemiku;
- (c) ġustifikazzjoni għall-iffissar jew l-iffissar mill-ġdid tar-rata jew tar-rati tar-rizerva għal riskju sistemiku;
- (d) id-data minn meta l-istituzzjonijiet għandhom japplikaw l-iffissar jew l-iffissar mill-ġdid tar-rizerva għal riskju sistemiku; u
- (e) l-ismijiet tal-pajjizi fejn l-iskoperturi li qegħdin f'dawn il-pajjizi jkunu rikonoxxuti fir-rizerva għal riskju sistemiku.

Fejn il-pubblikazzjoni msemmija fil-punt (c) tista' tippregudika l-istabbiltà tas-sistema finanzjarja, l-informazzjoni fil-punt (c) m'għandhiex tiġi inkluża fit-tħabbira.

16. Fejn istituzzjoni tonqos milli tissodisfa bis-sħiħ ir-rekwiżit skont il-paragrafu 1 ta' dan l-Artikolu, din għandha tkun soġġetta għar-restrizzjonijiet fuq id-distribuzzjonijiet stipulati fl-Artikolu 141(2) u (3).

Meta l-applikazzjoni ta' dawk ir-restrizzjonijiet fuq id-distribuzzjonijiet twassal għal titjib mhux sodisfaċenti tal-kapital tal-Grad 1 ta' Ekwità Komuni tal-istituzzjoni fid-dawl tar-riskju sistemiku rilevanti, l-awtoritajiet kompetenti jistgħu jieħdu miżuri addizzjonali skont l-Artikolu 64.

17. Fejn l-awtorità kompetenti jew l-awtorità nnominata, skont kif japplika, tiddeċiedi li tiffissa r-rizerva abbażi tal-iskoperturi fi Stati Membri ohra, ir-rizerva għandha tiġi ffixxata ndaq fuq l-iskoperturi kollha li jinsabu fl-Unjoni, sakemm ir-rizerva ma tkunx iffixxata biex tirrikonoxxi r-rata tar-rizerva għal riskju sistemiku ffixxata minn Stat Membru ieħor f'konformità mal-Artikolu 134.

Artikolu 134

Rikonoxximent ta' rata ta' rizerva għal riskju sistemiku

1. Stati Membri oħrajn jistgħu jirrikonoxxu rata tar-rizerva għal riskju sistemiku ffixxata skont l-Artikolu 133 u jistgħu japplikaw dik ir-rata tar-rizerva għal istituzzjonijiet awtorizzati domestikament għall-iskoperturi li qegħdin fl-Istat Membru li jiffissa dik ir-rata tar-rizerva.
2. Fejn l-Istati Membri jirrikonoxxu rata tar-rizerva għal riskju sistemiku għal istituzzjonijiet awtorizzati domestikament huma għandhom jinnotifikaw lill-BERS. Il-BERS għandu jibgħat in-notifiki lill-Kummissjoni, lill-ABE u lill-Istat Membru li jiffissa dik ir-rata tar-rizerva għal riskju sistemiku mingħajr dewmien.
3. Meta jiddeċiedi jekk jirrikonoxxix rata ta' rizerva għal riskju sistemiku, l-Istat Membru għandu jqis l-informazzjoni ppreżentata mill-Istat Membru li jiffissa r-rata tar-rizerva skont l-Artikolu 133(11),(12) jew (13).
- 3a. Fejn l-Istati Membri jirrikonoxxu rata tar-rizerva għal riskju sistemiku għal istituzzjonijiet rikonoxxuti domestikament, dik ir-rizerva għal riskju sistemiku tista' tkun kumulattiva mar-rizerva għal riskju sistemiku applikata skont l-Artikolu 133 soġġetta għall-kondizzjoni li r-rizervi jindirizzaw riskji differenti. Fejn ir-rizervi jindirizzaw l-istess riskju, għandha tapplika biss l-ogħla rizerva.

4. Stat Membru li jiffissa rata tar-riżerva għal riskju sistemiku skont l-Artikolu 133 jista' jitlob lill-BERS biex joħroġ rakkomandazzjoni kif imsemmi fl-Artikolu 16 tar-Regolament (UE) Nru 1092/2010 lil Stat Membru wieħed jew aktar li jistgħu jirrikonoxxu r-rata tar-riżerva għal riskju sistemiku."

(30b) L-Artikolu 136 huwa sostitwit b'dan li ġej:

"Artikolu 136

L-iffissar tar-rati ta' riżerva kontroċikliċi

1. Kull Stat Membru għandu jinnomina awtorità jew korp pubbliku ("awtorità nnominata") li tkun responsabbli għall-iffissar tar-rata tar-riżerva kontroċiklika għal dak l-Istat Membru.
2. Kull awtorità nnominata għandha tikkalkola, għal kull tliet xhur, gwida għar-riżerva bħala referenza biex tiggwida l-eżerċizzju tal-gudizzju tagħha fl-iffissar tar-rata tar-riżerva kontroċiklika skont il-paragrafu 3. Il-gwida dwar ir-riżerva għandha tirrifletti, b'mod sinifikattiv, iċ-ċiklu ta' kreditu u r-riskji dovuti għal eċċess ta' tkabbir fil-kreditu fl-Istat Membru u għandha tiehu kont dovut tal-ispeċifità jiet tal-ekonomija nazzjonali. Għandha tkun ibbażata fuq id-devjazzjoni tal-proporzjon bejn il-kreditu u l-PDG mix-xejra fit-tul tagħha, b'kont meħud, fost l-oħrajn:
 - (a) ta' indikatur tat-tkabbir tal-livelli tal-kreditu f'dik il-gurisdizzjoni u, b'mod partikolari, indikatur li jirrifletti l-bidliet fil-proporzjon bejn il-kreditu mogħti f'dak l-Istat Membru u l-PDG;
 - (b) ta' kwalunkwe gwida attwali miżmuma mill-BERS f'konformità mal-Artikolu 135(1)(b).

3. Kull awtorità nnominata għandha tivvaluta l-adegwatezza tar-rata tar-riżerva kontroċiklika għall-Istat Membru tagħha kull tliet xhur u tiffissa jew taġġusta r-rata tar-riżerva kif meħtieġ. Waqt li tagħmel dan hija għandha tqis:
- (a) il-gwida tar-riżerva kkalkulata skont il-paragrafu 2;
 - (b) kwalunkwe gwida attwali miżmuma mill-BERS f'konformità mal-Artikolu 135(1)(a), (c) u (d) u kwalunkwe rakkomandazzjoni mahruġa mill-BERS dwar l-iffissar ta' rata ta' riżerva;
 - (c) fatturi varjabbli oħra li l-awtorità nnominata tqis rilevanti għall-indirizzar tar-riskju sistemiku ċikliku.
4. Ir-rata tar-riżerva kontroċiklika, espressa bħala persentaġġ tal-ammont totali tal-iskopertura għar-riskju kkalkulat f'konformità mal-Artikolu 92(3) tar-Regolament (UE) Nru 575/2013 tal-istituzzjonijiet li jkollhom skoperturi tal-kreditu f'dak l-Istat Membru, għandhom ikunu bejn 0 % u 2.5 %, ikkalibrati f'intervalli ta' 0.25 punti perċentwali jew multipli ta' 0.25 punti perċentwali. Fejn ġustifikat abbażi tal-konsiderazzjonijiet stipulati fil-paragrafu 3, l-awtorità nnominata tista' tistabbilixxi rata tar-riżerva kontroċiklika oghla minn 2.5 % tal-ammont totali tal-iskopertura għar-riskju kkalkulat f'konformità mal-Artikolu 92(3) tar-Regolament (UE) Nru 575/2013 għall-fini stipulat fl-Artikolu 140(2) ta' din id-Direttiva.

5. Meta l-awtorità nnominata tistabbilixxi rata tar-riżerva kontroċiklika oġhla minn zero għall-ewwel darba, jew fejn sussegwentement l-awtorità nnominata żżid ir-rata prevalenti tar-riżerva kontroċiklika ffixxata, għandha wkoll tiddeċiedi dwar id-data minn meta l-istituzzjonijiet iridu japplikaw dik ir-riżerva oġhla għall-finijiet tal-kalkolu tar-riżerva kontroċiklika speċifika għall-istituzzjoni tagħhom. Dik id-data ma għandhiex tkun aktar tard minn 12-il xahar wara d-data meta jiġi ttabbar l-iffissar tar-riżerva oġhla skont il-paragrafu 7. Jekk id-data tkun inqas minn 12-il xahar wara li jiġi ttabbar l-iffissar tar-riżerva oġhla, dik l-iskadenza iqsar għall-applikazzjoni għandha tiġi ġġustifikata abbażi ta' ċirkostanzi eċċezzjonali.
6. Jekk l-awtorità nnominata tnaqqas ir-rata eżistenti tar-riżerva kontroċiklika, kemm jekk tnaqqashiex għal zero jew le, għandha wkoll tiddeċiedi dwar perijodu indikattiv li fih ma tkun mistennija l-ebda żieda fir-riżerva. Madankollu, dak il-perijodu indikattiv m'għandux ikun vinkolanti fuq l-awtorità nnominata.
7. Kull awtorità nnominata għandha ttabbar il-valutazzjoni ta' kull tliet xhur tar-rata tar-riżerva kontroċiklika, u fejn japplika tar-rieżami, permezz tal-pubblikazzjoni fuq is-sit web tagħha. L-aħbar għandha tinkludi tal-inqas l-informazzjoni li ġejja:
- (a) ir-rati tar-riżerva kontroċiklika applikabbli;
 - (b) il-proporzjon rilevanti bejn il-kreditu u l-PDG u d-devjazzjoni tiegħu mix-xejra fit-tul;
 - (c) il-gwida tar-riżerva kkalkulata skont il-paragrafu 2;
 - (d) ġustifikazzjoni għal dik ir-rata tar-riżerva;
 - (e) fejn ir-rata tar-riżerva tiżdied, id-data minn meta l-istituzzjonijiet ikollhom japplikaw dik ir-rata oġhla tar-riżerva għall-finijiet tal-kalkolu tar-riżerva ta' kapital kontroċiklika speċifika għall-istituzzjoni tagħhom;

- (f) fejn id-data msemija fil-punt (e) tkun inqas minn 12-il xahar wara d-data tat-thabbira skont dan il-paragrafu, referenza għaċ-ċirkostanzi eċċezzjonali li jiġġustifikaw dik l-iskadenza iqsar għall-applikazzjoni;
- (g) fejn ir-rata tar-riżerva titnaqqas, il-perijodu indikattiv li matulu ma tkun mistennija l-ebda zieda fir-rata tar-riżerva, flimkien ma' ġustifikazzjoni għal dak il-perijodu;

L-awtoritajiet innominati għandhom jiehdu l-passi kollha raġonevoli biex jikkoordinaw meta għandha tinghata l-aħbar.

L-awtoritajiet innominati għandhom jinnotifikaw lill-BERS dwar kull zieda jew tnaqqis fir-rata tar-riżerva kontroċiklika u l-informazzjoni meħtieġa speċifikata fil-punti (a) sa (g). Il-BERS għandu jippubblika, fuq is-sit web tiegħu, it-tali rati tar-riżerva kollha notifikati u l-informazzjoni relatata."

(31) Fl-Artikolu 141, il-paragrafi 1 sa 6 huma sostitwiti b'dan li ġej:

"1. Istituzzjoni li tissodisfa r-rekwiżit ta' riżerva kombinata ma għandhiex tagħmel distribuzzjoni b'rabta mal-kapital tal-Grad 1 ta' Ekwità Komuni tant li tnaqqas il-kapital tal-Grad 1 ta' Ekwità Komuni tagħha sa livell li fih ma jibqax sodisfatt ir-rekwiżit ta' riżerva kombinata.

2. Istituzzjoni li tonqos milli tissodisfa r-rekwiżit ta' riżerva kombinata għandha tikkalkola l-Ammont Massimu Distribwibbli ("AMD") skont il-paragrafu 4 u għandha tinnotifika lill-awtorità kompetenti dwar dak l-AMD.

Meta jkun japplika l-ewwel subparagrafu, l-istituzzjoni ma għandhiex twettaq xi waħda mill-azzjonijiet li ġejjin qabel ma tkun ikkalkolat l-AMD:

- (a) tagħmel distribuzzjoni b'rabta mal-kapital tal-Grad 1 ta' Ekwità Komuni;
- (b) tohloq obbligu li tithallas remunerazzjoni varjabbli jew benefiċċji diskrezzjonarji tal-pensjoni jew li tithallas remunerazzjoni varjabbli jekk l-obbligu ta' pagament ikun inħoloq fi żmien meta l-istituzzjoni tkun naqset milli tissodisfa r-rekwiżit ta' riżerva kombinata;
- (c) tagħmel pagamenti fuq strumenti tal-Grad 1 Addizzjonali.

3. Meta istituzzjoni tonqos milli tissodisfa jew taqbeż ir-rekwiżit ta' riżerva kombinata tagħha, ma għandhiex tiddistribwixxi aktar mill-AMD ikkalkolat skont il-paragrafu 4 permezz ta' xi azzjoni msemmija fil-punt (a), (b) u (c) tat-tieni subparagrafu tal-paragrafu 2.

4. L-istituzzjonijiet għandhom jikkalkulaw l-AMD billi jimmultiplikaw is-somma kkalkolata skont il-paragrafu 5 bil-fattur iddeterminat skont il-paragrafu 6. L-AMD għandu jitnaqqas bi kwalunkwe wahda mill-azzjonijiet imsemmija fil-punt (a), (b) jew (c) tat-tieni subparagrafu tal-paragrafu 2.

5. Is-somma li trid tiġi mmultiplikata skont il-paragrafu 4 għandha tikkonsisti f'dawn:

- (a) il-profitti interim mhux inkluzi fil-kapital tal-Grad 1 ta' Ekwità Komuni skont l-Artikolu 26(2) tar-Regolament (UE) Nru 575/2013 netti minn kwalunkwe distribuzzjoni ta' profitti jew kwalunkwe pagament relatat mal-azzjonijiet imsemmija fil-punt (a), (b) jew (c) tat-tieni subparagrafu tal-paragrafu 2 ta' dan l-Artikolu;

biż-żieda

- (b) tal-profitti ta' tmiem is-sena mhux inkluzi fil-kapital tal-Grad 1 ta' Ekwità Komuni skont l-Artikolu 26(2) tar-Regolament (UE) Nru 575/2013 netti minn kwalunkwe distribuzzjoni ta' profitti jew kwalunkwe pagament relatat mal-azzjonijiet imsemmija fil-punt (a), (b) jew (c) tat-tieni subparagrafu tal-paragrafu 2 ta' dan l-Artikolu;

li minnhom jitnaqqsu

- (c) (l-ammonti li jkunu pagabbli f'taxxa li kieku kellhom jinżammu l-elementi speċifikati fil-punti (a) u (b) ta' dan il-paragrafu.

6. Il-fattur għandu jiġi ddeterminat kif ġej:

- (a) meta l-kapital tal-Grad 1 ta' Ekwità Komuni miżmum mill-istituzzjoni li ma jintużax għall-issodisfar ta' kwalunkwe wieħed mir-rekwiżiti ta' fondi proprji skont il-punti (a), (b) u (c) tal-Artikolu 92(1) tar-Regolament (UE) Nru 575/2013 u skont l-Artikolu 104(1)(a) ta' din id-Direttiva espress bħala persentaġġ tal-ammont totali tal-iskopertura għar-riskju kkalkolat skont l-Artikolu 92(3) tar-Regolament (UE) Nru 575/2013, ikun jaqsa fi hdan l-ewwel (jiġifieri l-anqas) wieħed minn erbgħa tar-rekwiżit ta' riżerva kombinata, il-fattur għandu jkun ta' 0;

- (b) meta l-kapital tal-Grad 1 ta' Ekwità Komuni miżmum mill-istituzzjoni li ma jintużax għall-issodisfar ta' kwalunkwe wiehed mir-rekwiżiti ta' fondi proprji skont il-punti (a), (b) u (c) tal-Artikolu 92(1) tar-Regolament (UE) Nru 575/2013 u skont l-Artikolu 104(1)(a) ta' din id-Direttiva espress bħala persentaġġ tal-ammont totali tal-iskopertura għar-riskju kkalkolat skont l-Artikolu 92(3) tar-Regolament (UE) Nru 575/2013, ikun jaqa' fi hdan it-tieni wiehed minn erbgħa tar-rekwiżit ta' riżerva kombinata, il-fattur għandu jkun ta' 0.2;
- (c) meta l-kapital tal-Grad 1 ta' Ekwità Komuni miżmum mill-istituzzjoni li ma jintużax għall-issodisfar tar-rekwiżiti ta' fondi proprji skont il-punti (a), (b) u (c) tal-Artikolu 92(1) tar-Regolament (UE) Nru 575/2013 u skont l-Artikolu 104(1)(a) ta' din id-Direttiva espress bħala persentaġġ tal-ammont totali tal-iskopertura għar-riskju kkalkolat skont l-Artikolu 92(3) tar-Regolament (UE) Nru 575/2013, ikun jaqa' fi hdan it-tielet wiehed minn erbgħa tar-rekwiżit ta' riżerva kombinata, il-fattur għandu jkun ta' 0.4;
- (d) meta l-kapital tal-Grad 1 ta' Ekwità Komuni miżmum mill-istituzzjoni li ma jintużax għall-issodisfar tar-rekwiżiti ta' fondi proprji skont (b) u (c) tal-Artikolu 92(1) tar-Regolament (UE) Nru 575/2013 u skont l-Artikolu 104(1)(a) ta' din id-Direttiva espress bħala persentaġġ tal-ammont totali tal-iskopertura għar-riskju kkalkolat skont l-Artikolu 92(3) tar-Regolament (UE) Nru 575/2013, ikun jaqa' fi hdan ir-raba' (jigifieri l-ogħla) wiehed minn erbgħa tar-rekwiżit ta' riżerva kombinata, il-fattur għandu jkun ta' 0.6;

Il-livelli inferjuri u superjuri ta' kull wiehed minn erbgħa tar-rekwiżit ta' riżerva kombinata għandhom jiġu kkalkolati kif ġej:

$$\text{Lower bound of quartile} = \frac{\text{Combined buffer requirement}}{4} \times (Q_n - 1)$$

$$\text{Upper bound of quartile} = \frac{\text{Combined buffer requirement}}{4} \times Q_n$$

"Q_n" tindika n-numru ordinali tal-wiehed minn erbgħa kkonċernat."

(32) Jiddaħħal l-Artikolu 141a li ġej:

"Artikolu 141a

Nuqqas li jiġi sodisfatt ir-rekwiżit ta' riżerva kombinata

Istituzzjoni għandha titqies li qed tonqos milli tissodisfa r-rekwiżit ta' riżerva kombinata għall-finijiet tal-Artikolu 141 meta ma jkollhiex fondi proprji u obbligazzjonijiet eligibbli f'ammont u tal-kwalità mehtieġa sabiex fl-istess ħin tissodisfa r-rekwiżit iddefinit fl-Artikolu 128(6) u kull wiehed mir-rekwiżiti li ġejjin fi:

- (a) L-Artikolu 92(1)(a) tar-Regolament (UE) Nru 575/2013 u r-rekwiżit fl-Artikolu 104(1)(a) ta' din id-Direttiva;
- (b) L-Artikolu 92(1)(b) tar-Regolament (UE) Nru 575/2013 u r-rekwiżit fl-Artikolu 104(1)(a) ta' din id-Direttiva;

- (c) L-Artikolu 92(1)(c) tar-Regolament (UE) Nru 575/2013 u r-rekwiżit fl-Artikolu 104(1)(a) ta' din id-Direttiva."

(32a) L-Artikoli l-godda 141b u 141c li ġejjin jiddaħħlu wara l-Artikolu 141a:

"Artikolu 141b

Restrizzjoni fuq id-distribuzzjonijiet f'każ ta' nuqqas ta' ssodisfar tar-rekwiżit ta' riżerva ta' proporzjoni tal-lieva finanzjarja

1. Istituzzjoni li tissodisfa r-rekwiżit ta' riżerva ta' proporzjoni tal-lieva finanzjarja skont l-Artikolu 92(1a) tar-Regolament (UE) 575/2013 ma għandhiex tagħmel distribuzzjoni b'rabta mal-kapital tal-Grad 1 ta' Ekwità Komuni tant li tnaqqas il-kapital tal-Grad 1 ta' Ekwità Komuni tagħha sa livell li fih ma jibqax sodisfatt ir-rekwiżit ta' riżerva ta' proporzjon tal-lieva finanzjarja.
2. Istituzzjoni li tonqos milli tissodisfa r-rekwiżit ta' riżerva ta' proporzjon tal-lieva finanzjarja għandha tikkalkola l-Ammont Massimu Distribwibbli ("AMD") marbut mal-proporzjon tal-lieva finanzjarja skont il-paragrafu 4 u għandha tinnotifika lill-awtorità kompetenti dwar dak l-AMD.

Meta jkun japplika l-ewwel subparagrafu, l-istituzzjoni ma għandha twettaq l-ebda azzjoni minn dawn ġejjin qabel ma tkun ikkalkulat l-AMD:

- (a) tagħmel distribuzzjoni b'rabta mal-kapital tal-Grad 1 ta' Ekwità Komuni;
- (b) tohloq obbligu li tithallas remunerazzjoni varjabbli jew benefiċċji diskrezzjonarji tal-pensjoni jew li tithallas remunerazzjoni varjabbli jekk l-obbligu ta' pagament ikun inholoq fi żmien meta l-istituzzjoni tkun naqset milli tissodisfa r-rekwiżit ta' riżerva kombinata;
- (c) tagħmel pagamenti fuq strumenti tal-Grad 1 Addizzjonali.

3. Meta istituzzjoni tonqos milli tissodisfa jew taqbeż ir-rekwiżit ta' riżerva ta' proporzjon tal-lieva finanzjarja tagħha, ma għandhiex tiddistribwixxi aktar mill-AMD ikkalkolat skont il-paragrafu 4 permezz ta' xi azzjoni msemija fil-punt (a), (b) u (c) tat-tieni subparagrafu tal-paragrafu 2.
4. L-istituzzjonijiet għandhom jikkalkulaw l-AMD billi jimmultiplikaw is-somma kkalkulata skont il-paragrafu 5 bil-fattur iddeterminat skont il-paragrafu 6. L-AMD għandu jitnaqqas bi kwalunkwe waħda mill-azzjonijiet imsemija fil-punt (a), (b) jew (c) tat-tieni subparagrafu tal-paragrafu 2.
5. Is-somma li trid tiġi mmultiplikata skont il-paragrafu 4 għandha tikkonsisti f'dawn:
 - (a) il-profitti interim mhux inkluzi fil-kapital tal-Grad 1 ta' Ekwità Komuni skont l-Artikolu 26(2) tar-Regolament (UE) Nru 575/2013 netti minn kwalunkwe distribuzzjoni ta' profitti jew kwalunkwe pagament relatat mal-azzjonijiet imsemija fil-punt (a), (b) jew (c) tat-tieni subparagrafu tal-paragrafu 2 ta' dan l-Artikolu;

biż-żieda

- (b) tal-profitti ta' tmiem is-sena mhux inkluzi fil-kapital tal-Grad 1 ta' Ekwità Komuni skont l-Artikolu 26(2) tar-Regolament (UE) Nru 575/2013 netti minn kwalunkwe distribuzzjoni ta' profitti jew kwalunkwe pagament relatat mal-azzjonijiet imsemija fil-punt (a), (b) jew (c) tat-tieni subparagrafu tal-paragrafu 2 ta' dan l-Artikolu;

li minnhom jitnaqqsu

- (c) l-ammonti li jkunu pagabbli f'taxxa li kieku kellhom jinżammu l-elementi speċifikati fil-punti (a) u (b) ta' dan il-paragrafu.

6. Il-fattur imsemmi fil-paragrafu 4 għandu jiġi ddeterminat kif ġej:

- (a) meta l-kapital tal-Grad 1 miżmum mill-istituzzjoni li ma jintużax għall-issodisfar tar-rekwiżiti skont l-Artikolu 92(1)(d) tar-Regolament (UE) Nru 575/2013 u skont l-Artikolu 104(1)(a) ta' din id-Direttiva meta jiġi indirizzat ir-riskju ta' lieva finanzjarja eċċessiva li ma tkunx koperta biżżejjed mill-Artikolu 92(1)(d) tar-Regolament (UE) Nru 575/2013, espress bħala persentaġġ tal-miżura totali tal-iskopertura kkalkulata skont l-Artikolu 429(4) tar-Regolament (UE) Nru 575/2013, ikun jaqa' fi hdan l-ewwel (jiġifieri l-anqas) wieħed minn erbgħa tar-rekwiżit ta' riżerva ta' proporzjon tal-lieva finanzjarja, il-fattur għandu jkun ta' 0;
- (b) meta l-kapital tal-Grad 1 miżmum mill-istituzzjoni li ma jintużax għall-issodisfar tar-rekwiżiti skont l-Artikolu 92(1)(d) tar-Regolament (UE) Nru 575/2013 u skont l-Artikolu 104(1)(a) ta' din id-Direttiva meta jiġi indirizzat ir-riskju ta' lieva finanzjarja eċċessiva li ma tkunx koperta biżżejjed mill-Artikolu 92(1)(d) tar-Regolament (UE) Nru 575/2013, espress bħala persentaġġ tal-miżura totali tal-iskopertura kkalkulata skont l-Artikolu 429(4) tar-Regolament (UE) Nru 575/2013, ikun jaqa' fi hdan it-tieni wieħed minn erbgħa tar-rekwiżit ta' riżerva ta' proporzjon tal-lieva finanzjarja, il-fattur għandu jkun ta' 0.2;
- (c) meta l-kapital tal-Grad 1 miżmum mill-istituzzjoni li ma jintużax għall-issodisfar tar-rekwiżiti skont l-Artikolu 92(1)(d) tar-Regolament (UE) Nru 575/2013 u skont l-Artikolu 104(1)(a) ta' din id-Direttiva meta jiġi indirizzat ir-riskju ta' lieva finanzjarja eċċessiva li ma tkunx koperta biżżejjed mill-Artikolu 92(1)(d) tar-Regolament (UE) Nru 575/2013, espress bħala persentaġġ tal-miżura totali tal-iskopertura kkalkulata skont l-Artikolu 429(4) tar-Regolament (UE) Nru 575/2013, ikun jaqa' fi hdan it-tielet wieħed minn erbgħa tar-rekwiżit ta' riżerva ta' proporzjon tal-lieva finanzjarja, il-fattur għandu jkun ta' 0.4;

- (d) meta l-kapital tal-Grad 1 miżmum mill-istituzzjoni li ma jintużax għall-issodisfar tar-rekwiżiti skont l-Artikolu 92(1)(d) tar-Regolament (UE) Nru 575/2013 u skont l-Artikolu 104(1)(a) ta' din id-Direttiva meta jiġi indirizzat ir-riskju ta' lieva finanzjarja eċċessiva li ma tkunx koperta biżżejjed mill-Artikolu 92(1)(d) tar-Regolament (UE) Nru 575/2013, espress bħala persentaġġ tal-miżura totali tal-iskopertura kkalkulata skont l-Artikolu 429(4) tar-Regolament (UE) Nru 575/2013, ikun jaqa' fi hdan ir-raba' (jiġifieri l-oġġla) wiehed minn erbgħa tar-rekwiżit ta' riżerva ta' proporzjon tal-lieva finanzjarja, il-fattur għandu jkun ta' 0,6.

Il-livelli inferjuri u superjuri ta' kull wiehed minn erbgħa tar-rekwiżit ta' riżerva ta' proporzjon tal-lieva finanzjarja għandhom jiġu kkalkolati kif ġej:

$$\text{Lower bound of quartile} = \frac{\text{Leverage ratio buffer requirement}}{4} \times (Q_n - 1)$$

$$\text{Upper bound of quartile} = \frac{\text{Leverage ratio buffer requirement}}{4} \times Q_n$$

"Q_n" tindika n-numru ordinali tal-wiehed minn erbgħa kkonċernat."

7. Ir-restrizzjonijiet imposti minn dan l-Artikolu għandhom japplikaw biss għall-pagamenti li jirriżultaw fi tnaqqis fil-kapital tal-Grad 1 jew fi tnaqqis tal-profitti, u fejn is-sospensjoni tal-pagament jew in-nuqqas li jsir il-pagament ma tikkostitwixxi każ ta' inadempjenza jew kondizzjoni għall-ftuħ ta' proċedimenti skont ir-regim ta' insolvenza applikabbli għall-istituzzjoni.

8. Meta istituzzjoni tonqos milli tissodisfa r-rekwiżit tar-riżerva ta' proporzjoni tal-lieva finanzjarja tagħha u beħsiebha tiddistribwixxi kwalunkwe profitt distribwibbli tagħha jew twettaq xi azzjoni msemmija fil-punti (a), (b) u (c) tat-tieni subparagrafu tal-paragrafu 2, hija għandha tinnotifika lill-awtorità kompetenti u ttipprovdi l-informazzjoni elenkata fl-Artikolu 141(8) tad-DRK, bl-eċċezzjoni tal-punti (a)(iii), u tal-AMD ikkalkulat skont il-paragrafu 4.
9. L-istituzzjonijiet għandhom iżommu arrangamenti biex jiżguraw li l-ammont tal-profitti distribwibbli u l-AMD jkunu kkalkulati b'mod preċiż, u għandhom ikunu f'qagħda li juru dik il-preċiżjoni lill-awtorità kompetenti fuq talba.
10. Għall-finijiet tal-paragrafi 1 u 2, id-distribuzzjoni marbuta mal-kapital tal-Grad 1 għandha tinkludi kwalunkwe element elenkat fl-Artikolu 141(10).

Artikolu 141c

Nuqqas li jiġi sodisfatt ir-rekwiżit ta' riżerva ta' proporzjon tal-lieva finanzjarja

Istituzzjoni għandha titqies li mhijiex qed tissodisfa r-rekwiżit ta' riżerva ta' proporzjon tal-lieva finanzjarja tagħha għall-finijiet tal-Artikolu 141b meta ma jkollhiex kapital tal-Grad 1 fl-ammont meħtieġa sabiex fl-istess hin tissodisfa r-rekwiżit iddefinit fl-Artikolu 92(1a) tar-Regolament (UE) Nru 575/2013 u r-rekwiżit fl-Artikolu 92(1)(d) tar-Regolament (UE) Nru 575/2013 u l-Artikolu 104(1)(a) ta' din id-Direttiva meta jiġi indirizzat riskju ta' lieva finanzjarja eċċessiva mhux kopert biżżejjed mill-punt (d) tal-Artikolu 92(1) tar-Regolament (UE) Nru 575/2013."

(32b) L-ewwel subparagrafu tal-Artikolu 142(1) huwa sostitwit b'dan li ġej:

"1. Meta istituzzjoni tonqos milli tissodisfa r-rekwiżit ta' riżerva ta' proporzjon tal-lieva finanzjarja tagħha, hija għandha tnejn pjan ta' konservazzjoni kapitali u tippreżentah lill-awtorità kompetenti mhux aktar tard minn hamest ijiem tax-xogħol wara li tkun identifikat li kienet qed tonqos li tissodisfa dak ir-rekwiżit, dment li l-awtorità kompetenti ma tawtorizzax dewmien itwal ta' mhux aktar minn 10 ijiem."

(33) []

(34) Fl-Artikolu 146, jiġihassar il-punt (a).

(34a) Il-Kapitolu ġdid li ġej jiddaħhal wara l-Artikolu 159:

"KAPITOLU 1a DRK

Dispożizzjonijiet tranżitorji ta' kumpanniji azzjonarji finanzjarji u ta' kumpanniji azzjonarji finanzjarji mħallta

Artikolu 159a

Dispożizzjonijiet tranżitorji bl-approvazzjoni ta' kumpanniji azzjonarji finanzjarji u ta' kumpanniji azzjonarji finanzjarji mħallta

Kumpanniji azzjonarji finanzjarji prinċipali u kumpanniji azzjonarji finanzjarji prinċipali mħallta diġà eżistenti dakinhar [jum id-dhul fis-seħh ta' din id-Direttiva] għandhom japplikaw għall-approvazzjoni skont l-Artikolu 21a ta' din id-Direttiva sa [sentejn mid-dhul fis-seħh ta' din id-Direttiva]. Jekk il-kumpannija azzjonarja finanzjarja jew il-kumpannija azzjonarja finanzjarja mħallta tonqos milli tapplika għall-approvazzjoni sa [sentejn wara d-dhul fis-seħh ta' din id-Direttiva], għandhom jittiehdu l-mizuri x-xierqa skont l-Artikolu 21a(5).

Matul il-perijodu transizzjonali għall-applikazzjoni msemmija fl-ewwel subparagrafu, l-awtoritajiet kompetenti għandu jkollhom is-setgħat superviżorji kollha meħtieġa f'konformità ma' din id-Direttiva mogħtija lilhom fir-rigward ta' kumpanniji azzjonarji finanzjarji jew kumpanniji azzjonarji finanzjarji mhallta soġġett għall-approvazzjoni skont l-Artikolu 21a għall-finijiet ta' superviżjoni kkonsolidata".

(35) Fl-Artikolu 161, jiżdied il-paragrafu 10 li ġej:

"10. Sal-31 ta' Diċembru 2023, il-Kummissjoni għandha tirrieżamina u tirrapporta dwar l-implimentazzjoni u l-applikazzjoni tas-setgħat superviżorji msemmija fil-punt (j) u (l) tal-Artikolu 104(1) u tippreżenta rapport lill-Parlament Ewropew u lill-Kunsill. ".

Artikolu 2

Traspożizzjoni

1. L-Istati Membri għandhom jadottaw u jippubblikaw sa mhux aktar tard minn 18-il xahar wara d-dhul fis-seħħ ta' din id-Direttiva, il-liġijiet, ir-regolamenti u d-dispożizzjonijiet amministrattivi meħtieġa biex jikkonformaw ma' din id-Direttiva. Huma għandhom jikkomunikaw minnufih lill-Kummissjoni t-test ta' dawk id-dispożizzjonijiet.

Huma għandhom japplikaw dawk id-dispożizzjonijiet minn [18-il xahar + jum 1 wara d-dhul fis-seħħ ta' din id-Direttiva]. Madankollu, id-dispożizzjonijiet meħtieġa għall-konformità mal-emendi stabbiliti fil-punti (13) u (18) tal-Artikolu 1 li fihom emendi għall-Artikoli 84 u 98 tad-Direttiva 2013/36/UE għandhom japplikaw minn [sentejn wara d-dhul fis-seħħ ta' din id-Direttiva] u d-dispożizzjonijiet meħtieġa għall-konformità mal-emendi stipulati fil-punti (32a) u (32b) għandhom japplikaw mill-1 ta' Jannar 2022.

Meta l-Istati Membri jadottaw dawk id-dispożizzjonijiet, dawn għandhom jirreferu għal din id-Direttiva jew ikunu akkumpanjati minn referenza bħal din waqt il-pubblikazzjoni uffiċjali tagħhom. L-Istati Membri għandhom jiddeċiedu kif għandha ssir dik ir-referenza.

2. L-Istati Membri għandhom jikkomunikaw lill-Kummissjoni t-test tad-dispożizzjonijiet prinċipali tad-dritt nazzjonali li jadottaw fil-qasam kopert minn din id-Direttiva.

Artikolu 3

Dhul fis-seħh

Din id-Direttiva għandha tidhol fis-seħh fl-ghoxrin jum wara dak tal-pubblikazzjoni tagħha f*Il-Gurnal Uffiċjali tal-Unjoni Ewropea*.

Artikolu 4

Destinatarji

Din id-Direttiva hija indirizzata lill-Istati Membri.

Magħmul fi Brussell,

Għall-Parlament Ewropew
Il-President

Għall-Kunsill
Il-President
